

A decorative floral border in shades of blue, gold, and green, featuring various flowers, leaves, and berries, framing the text on the left and bottom.

Нәбирә
Гыйматдинова

Сөйлим, тыңла...

Нәбирә Гыйматдинова Сөйлим, тыңла...

http://www.litres.ru/pages/biblio_book/?art=42330502

Сөйлим, тыңла... : повестьлар, хикәяләр:

ISBN 978-529-803133-2

Аннотация

Татарстан Республикасының халык язучысы, Г. Тукай исемендәге Дәүләт премиясе лауреаты Нәбирә Гыйматдинованың әлеге китабына соңгы елларда язылган повесть, хикәяләре туплап бирелде. «Нурулла», «Сөйлим, тыңла...», «Кәтәнә» шикелле күләмле әсәрләрендә һәм «Икәү», «Тимә, ярамый...», «Үч» кебек мавыктыргыч хикәяләрендә ул укучыны яшәүнең мәгънәсе, кешелекнең мәңгелек проблемалары – Изгелек, Яхшылык, Намус, Вөждан һәм Мәхәббәт турында уйланырга чакыра.

Содержание

Повестълар	4
Нурулла	4
Сөйлим, тыңла...	113
Конец ознакомительного фрагмента.	131

Нэбирэ Гыйматдинова Сөйлим, тыңла... : повестьлар, хикәяләр

Повестьлар

Нурулла

1

...Нибарысы төш кенә иде ул... Нибарысы төш кенә...

Йөрәккә китереп бәрергә шул житә калды микәнни?

– Авылда нихәлләр соң, бичәсе? Газраил берәрегезне чүпләмәдеме? – диде Нурулла, башын күтәрмичә генә. Бу уйлардан аның мие ташка әйләнгән сыман иде.

Сүзгә саран хатыны артык жәелмәде:

– Тыныч үзе... – диде.

– Өеңә караклар керсә дә тып-тыныч сиңа! – Ир мондый жаваптан һич канәгать түгел иде. – Нишләп сөйләшергә иренәсең син, э? Һәр сүзең алтын кыйпылчыгы мәллә? Әй, синнән ни көтәсең! Минем исемне дә яртылаш кыскарткач

теге.

– Ник битәрлисең, Нурла? Син минем белән сирәк яшәдең. Кунарга да кайтмый идең кайчак. Капкаңның кайда икәннен оныта идең.

– Менә, менә, телең ачылды, бичәсе! Анысы дәрес, колхоз рәисенең йорты – хужалык аның. Төнлә кибән төпләрендә әз йокламадык без, арыта да, чүт кенә ятып аякларны языйм дисең дә, кояш белән бергә уянасың. Жә, үзгәреш-фәләннәр дә юкмы Чурайбатырда?

– Өч айда ни үзгәрсен икән, Нурла.

– Өч ай озын ара, дөнъясы уптым илаһи жимерелергә дә буладыр.

– Аумады-егылмады, үз аягында басып тора авыл. Бер әр-бир бар барын...

Хатын ирен чите белән генә көлемсерәде.

– Жә, сүзеңне кое төбеннән багор белән тартып алгыры! – диде Нурулла, түземсезләнеп. – Нинди әйбер ул?!

– Сина әкәмәт кушамат тактылар, Нурла.

– Кушамат?! Мир кушканын кая куйдылар?

– «Патша» димиләр хәзер. Хастаханәгә кантур кызлары хәленне белергә баргач, син үзең: «Мин барыгызны да үтәли күрәм», – дигәнсең бит.

– Күрәм шул! Егерме ел колхоз тәхетендә утыр да кешеләрне үтәли күрмә, имеш! Кемнең ничек сулаганына кадәр тоям мин. Зерә генә «Патша» димиләрдер. Жә, нинди яңа кушамат ул?

– Чү, кычкырма, Нурла.

– Нинди кушамат, дим, чукрак?

– Сине «эүлия» дилэр, Нурла.

– Эүлия?! – Ир шаркылдап көлде.

Мөгаен, Мирхан мулла тел кашыйдыр. Авыл башындагы ташландык кабергә Нурулланың күптән эче пошып йөри иде. Анда эүлия бабай күмелгән, дилэр иде. Кабер тирәсен тотып алган такталар череп, өстеннән терлек-туар таптап йөри башлагач, мәетнең сөякләре тузгып ятмасын дип, ул үз акчасына нарат тактадан ана чардуган ясаткан иде. Аның бу эшен мулла бер дә килештермәде. Урамда очраган саен: «Син хаталандың, энем, син Аллаһ сөймәгән гамәл кылдың, син ул түмгәк өемен жир белән тигезлэтәсе урынга, халык табынырдай кабер торгыздың», – дип ләгънәт укый иде. Тик мулла абзый ялгышты: беркем дә «эүлия» янына килеп баш ормады. Адәм баласына фани дөнъялыкта гел дөрөс кенә яшәргә кирәк микән? Ялгышмыйча, читкә тайпылмыйча туры юлдан гына атласаң, табаныңа гөнаһ тузаны сыланмыйдыр, һәм мин Аллаһ каршысына ак килеш, пакь килеш килеп басармын дип өметләнәсендер. А, юк, туган, бер нәни генә хатаң мең изгелеккә тиңләшәргә мөмкин.

– Ярар, таксыннар, – диде Нурулла. – Бытылдарлар бытылдарлар да аннан туярлар. Син, дим, арурак күлмәк-чалбарларны караштырып бир эле.

– Кая жыендың, Нурла? Кичә генә хастаханәдән кайттын кана! Хәлсез бит эле син!

– Эш сагындырды, Саждә, эш!

– Колхоз дия-дия йөрәгең челтәрләнде ич инде, Нурла.

Үлгәч, кабат терелдең бит син!

– Кәчтүм-чалбарларны бир, дим!

...Нибарысы төш кенә иде шул. Һәм ул буталчык түгел, аңлаешлы иде. Э чынбарлыктагы «төшләр», киресенчә, төен-төен бәйләнеп чуалган, очын табарлык та түгел иде. Аның соңгысы куркынычрак булырга тиеш кебек иде. Эмма Нурулла өчен беренчесе шомлырак иде...

...Беркөнне дисә, кичә генә кебек күренер, моннан берничә ел элек район башлыгы киңәшмәдән соң аны кабинетына чакырды. Сүзне ерактан уратып башлады ул.

– Безнең бәхеткә, Азизов, өстән инвестор төшермәделәр. Министр Әхмәтовка рәхмәт, бу төбәктәге колхозларга тулаем тидертмәде. Үз жиребезгә үзебез хужа без. Э жир тиздән алтын бәясе белән тигезләшчәк, Азизов. Фермерлык, диләр, мактыйлар. Э ул нәрсә? Ул – коллык, Азизов. Вот син, мәсәлән, колхозникны ел саен бушлай ял иттерәсең, хезмәт хакын айныкын айга түлисең. Печәнән, бодаән, арышын өләшәсең, бакчасын сөрдертәсең. Аңа хезмәт стажы языла, киләчәктә эме-күпме пенсия алачак агай-эне. Улын өйләндереп или кызын кияүгә биреп туй ясый икән колхозник, син аны берничә көнгә эшеннән азат итәсең. Э фермерның кул-аягы богауланган: ул, үзе хужа булса да, кол дәрәжәсендә. Син төшенәсеңме, Азизов, үз-үзенә үзе батрак хужаның хәлен? Ашы – аш, ялы ял түгел мескеннең. Ял димәктән,

син молодец, Азизов, сыер савучы апайларны Казанга концерт-театрларга ташыйсың, ди. Яхшы гамәл, ну артык очындырма. Искусство боза кешене. Потом мечтательләргә әйләнерләр, тирескә карамаслар, һавадагы йолдызларга кызыгырлар. Жир мечтательләрне яратмый, Азизов.

Нурулланың бер шундый начар гадәте бар иде: әңгәмәдәшенең сафсатасы ошамаса, кырт кына кистереп әйтә дә куя. Бу юлы да түрә абыныр димәде, аркылы «бүрәнә тәгәрәтте»:

– Фермерларны алай ук хурламас идем мин, Гата Кәримович. Танышымның энекәше Чүпрәле кызына өйләнгәч, шунда торып калды. Шәхси хужалыгын оештырды, кыскасы, фермер. Алар авылында эшсезлек, нужа борыныннан каптыргач нишләсен адәм баласы, ни чарадан бичара берәр кәсепкә керешә.

Башлык ул тәгәрәткән бүрәнәгә аягы белән типте:

– Синдә дә эшсезлекме, Азизов?

– Әлегә юк.

– Вот-вот, пока юк! Колхозым алдынгы дип кәпрәймә син, Азизов! Һәр көнне берәр уч ком өстәмәсән, тау да әкрен генә кечерәя, Азизов! Мужыт, чир эләгеп, синең бөтен терлек-туарың кырылыр, ә? Корылык булып, басуда икмәгең көяр, ә? Янадан ничек тергезәсең колхозны, ә, Азизов?

– Сәнгать тә халыкны бозмый, Гата Кәримович, бу мәсьәләдә сез ялгышасыз, – дип, икенче юнәлеш алып сүз көрәштерергә базган Нурулланы хаким бармак шартлатып бүлдерде.

– Мин сине дискуссиягә чакырмадым, Азизов! Хәзер минем әмеремне тыңла һәм үтә! Сарык-кәжәләреңне немедленно сатып, өч ферманы бушат. Ул мәкелдекләр белән акча ясый алмыйсың. Синең колхозыңа өч йөз баш ана, йөз баш ата дунгыз тәгаенләдек. Самара өлкәсе губернаторы белән килештек, дуслык хакына жүн генә бәягә жибәртә. Бу хайван тиз үрчи, артымы зур, ике-өч елда акчаны көрәк белән көрисең, Азизов.

– Кертмим! – диде тыны кысылган Нурулла.

– Нәрсә кертмисең, Азизов?

– Шул нәжесегезне! Гомердә күрмәгәнне теге... Татар авылы бит без.

– Синнән кем сорый, Азизов, бар, кушканны үтә. Смотри, егет, бер генә дунгыз югалсын, башың белән җавап бирәсең!

Хакимият бинасының баскычында өч тапкыр сөрлекте Нурулла. Тигез жир гүя түмгәккә әверелгән иде. Кертмим, диде ул һәм кертмәс тә! Киләхмәт батыр нәселе баласы, тез калтыратып, түрәләрдән өркер ди менә! Тиз генә халыкны кузгатырга кирәк! Тарихтагы хәлләр кабатланмый, диләр, ничек кенә кабатлана! «Гасыр арты гасыр үтсә дә, хәтердән жуелмас бер хикәят бар, оланнар, – дип, һаман-һаман әйләндереп сөйли иде бабасы Мотыйгулла. – Патша заманында Чурайбатырга бик каныгалар: мәчетен яндыралар, чукуындырмак булып, авылга ябырылалар. – Әйтерсең бу вакыйгада турыдан-туры үзе катнашкан, картның күзләре яшьләнгән иде. – Безнең бабайлар юлбасарларга каршы көрәшер өчен әтрәт

жыя. Сэнэк, көрөк, балта белән кораллана болар. Каты гына бәрелештә кяферләр жиңә безнекеләрне. Чукунырга теләмэгән кешеләрнең аркасына салам бэйләп яндыралар, таяк белән суктыралар. Вәләкин үз ирке белән беркем дә чукунымый, авылга нәсара дине керттерми бабайлар. Попларны куалар, тәреләрен сындыралар. Явыз Ибан «мәетне поп катнашында жирләргә» дип фәрман бастырып калдыра. Бервакыт Чурайбатырда мөселман агае үлә. Мулла да, поп та килә. Мулла, дога укып, мәетне гүргә индерә. Шул чакта ерак Киләхмәт бабагыз: «Жәмәгать, патша фәрманында мәетне поппсыз жирләргә ярамый, диелгән», – дип, карагруһны чокырга мэтәлдерә. Ирләр тиз генә аны күмеп тә куя. Икенче көнне үрәтник попны килеп эзли, оланнар. Арада шымчы сатлыкжан була шул, оланнар. Ерак Киләхмәт бабагызны сөргенгә сөрәләр, ә яшь угланын – Нәжибулланы – базга яшереп кала халык, оланнар».

Бабасы риваять итеп ятлаган әлеге хикәятен вак кына хәрәфләр белән шакмаклы дәфтәргә дә күчереп язган иде. Онытмасыннар дип кисәткәндер, мәрхүм. Оныттырмыйлар, бабай, гел искә төшереп торалар. Үткән белән бүгенге арасында уртаклык та бар: ирексезләү, көчләү, янау-куркыту. Шул ук вакытта аермасы да бар: бүген милләт иманы белән үз агай-энең дә «уйный». Тарих укытучысы иде Нурулла, ләкин мәктәптә озак тотмадылар, колхоз арбасына жиктеләр. Жир, туфрак, икмәк дисә дә, юк-юк та, тарих сагындырып куя иде. Алар укыган елларда әле нәсел-нәсәбендә

казыну ят шөгьль иде. Бэлки, егет тэ, «чэйнэп каптырган тарих»ка ышанып, институт тэмамлар иде, ничектер профес-сор Хэкимов түгэрэгенэ элэкте. Укытучыга бабасының риваятен сөйлэгэн иде, Хэкимов: «Чурайбатыр авылы миңа таныш, сездэ гыйбрэтлэр житэрлек, шуларны жый син, Азизов», – диде. Жыймады Нурулла, э менэ Хэкимов сендергэн милли рух ялкынын сүндермэскэ тырышты. Соңгы курста укыганда, урамда ана ике башкисэр бэйлэнде. «Дай заку-рить, татарская морда», – диде берсе. Күрәсен, Нурулланын төс-кыяфэте, килеш-килбэте «мин – татар малае» дип кычкырып тора иде. Печән чабып, утын кисеп, аннан да бигрэк итле бэрэңге ашап ныгыган йодрыгы белән сылап берсен тэгэрэткэн иде, икенчесе, ялварып, жиргэ чүкте: «Не трогай, друг, извини».

Гэрчэ әүлия каберенэ чардуган корганнан соң, мулла абзый ана кырын караса да, олы кеше белән киңэшим дип, Нурулла туры аларга сугылды. Карт ишегалдында мунча себеркесе бэйли иде. Ботаклары нэзек, димэк, түбән урман каеннарын «чишендергэн». Анда алар жирдән күтэрелеп кенэ килэ иде.

– Ни йомыш, Сафиулла углы? – диде мулла, кунакны өнө-мичэ генэ.

– Үзэктән кайтыш, Мирхан абзый. Авылны дунгыз тизэге белән быкырдатмакчылар.

Ул көткэн иде, менэ хэзер мулла утырган жиреннән сикереп торыр да, нэкь аның кебек ярсып: «Кертмибез!» – дияр.

Эмма абзый урыныннан кымшанмады.

– Өстенә бәла килә икән, Сафиулла углы. Әүлия каберләрэн яңартып, ислам диненә кизәнүең хәерлегә булмады менәтерәк. Аллах жәзасын бирә менәтерәк үзеңә. Дунгыз нәжесенә буяласың икән.

– Мин генәмени, авылыбыз белән буялабыз! Халыкка хәбәр итәсе иде, Мирхан абзый. Син бу хайванның безгә хәрәм икәннен аңлатсаң иде.

– Тавыш куптарырга дисәң, сезгә куш, каныгыз кайнар сезнең, Сафиулла малайлары. Энәтерәк игезәк сыңарың күпер өчен буза куптарды. Арьякта елга таррак, ди. Шунда төзик, ди.

Анда тар шул дип олы кеше белән тартышу килешми дип, Нурулла бәхәсне куертмады. Вакыты да ул түгел иде.

– Безнең Чурайбатыр матур, төзек, яшьләр дә кубарылып шәһәргә чыгып китми, монда төпләнәп кала. Синдә йөрәк бардыр бит инде, Мирхан абзый! Әйдә, авылыны нәжескә батыртмыйк! Безне бетерер өчен тәреләр белән бер кәргәннәр бит инде, бабайлар, кан коеп, иманын саклаган ул чакта.

– Каберне изгеләштермәскә иде сиңа, Сафиулла углы, – диде мулла. – Моның белән син минем абруемны какшатмакчы идең, ахры.

Мирхан абзыйның үпкәсе бавырына ук төшеп эчеттерә иде. Бу картка жир өстендә кемнендер сөякләре тузгып ятуы хәерлерәк иде микәнни соң?! Йа, дөнъясы!

Каны кызса да, Нурулла түзде.

– Минем бакча артында кирәк ие ул күпер. Жомга намазына күрше Кызыл тау мәчетенә йөрим, туры гына чыгар ием күпердән, мәйтәм. Безнең мәчет тузды, Сафиулла углы. Сезнең иман йортында гамегез юк, шайтан токымнары! Халыкны өндөргә дигәндә миңа чабасыз! – Абзый каен бота-кларын шап-шоп бәргәләп алды.

– Аның каруы синең йортың шәп! – диде рәис. Монысында тыелып булмый иде инде. – Минем игезәк сыңары, мәчет салдырам дип, нараттан бура бураган иде. Синең кодрәтле чагың, әйеме, Мирхан абзый, син – парторг, ул бураны үзенә ташытып, өй тергезәсен, әйеме?

– Йә, хәсрәт капчыгы, авылга кем керттерә безгә ят хай-ванны? – Мирхан карт тиз генә сүз агымын борып жибәрде.

– Өстән, хакимияттән, мулла абзый.

– Бәрәкалла, минем дус Гата Кәримович үзе фәрман бирдемәни? Алайса, энем, карышма. Башлыкларга буйсынырга куша китап, ие, шулай.

Нурулла йодрыгы белән маңгаен төйдә. Их син, ахмак! Кем белән фикерләшәсен син? Кемнән ярдәм сорыйсың?! Бу бит чапанга төренгән парторг Мирхан Касыймов! Теге шомлы елларның кара шәүләсе бит бу! Бер жылы оядан икенче жылы ояга оялаган карчыга бит бу!

Ул, авылдашларын жыеп, чаң сукмакчы иде, иртәгесен аны рәислектән алып ыргытты хаким. «Карчыга» сәгәте-минуты белән, барып, «дусты»на каркылдаган иде.

Баш агроном Һавис: «Азизовка рәхәт, үзе – баш, үзе

– түш», – дип мыжгылдап йөри иде, хужалыкның барлык «рэхәт»ен аңа тапшырдылар.

Һависның каны салкын иде, ул күндәм иде: атна-ун көн үтмәгәндер, фермадагы сарыклар каядыр озатылды, алар урынына «яңа төр» хайваннар кайтарып тутырдылар.

Хәзер Чурайбатырда таң бүтәнрәк рәвештә ата: этәчләрнең «кикрикүк» дигән авазларына чинашкан-мыркылдашкан тавышлар кушыла да гайрәтне чигерерлек «симфоник әсәр» яңгырый.

Нурулла игезәк сыңары белән чуваш якларына шабашкага юл сапты. Озакка дип. Онытылырга дип. Аңа, өч көн күрми торса, тилерткән Туйбикәсе дә киртә кора алмады хәтта.

Өч елдан соң район башлыгы аны үзе эзләп тапты.

– Тиздән мине Чистайга завод директоры урынбасары итеп күчерәләр, Азизов. Төгәлрәге, урынымнан аткаралар. Бер хатамны төзәтер идем, Азизов. Әйдә, эшенә кайт, туган. Авылыгыз таркалмагае. Ун гаилә башка районга тайган. Яңа рәистән уңмадык без. Артта сөйрәлә колхозыгыз. Дуңгызларга эчең поша иде синең, анысын үзең хәл ит, Азизов. Бу юлысы мин тыкшынмыйм. Ат асрыйсыңмы, сарык үрчетәсеңме – үз иркендә, – диде гаепле башын кашыган түрә.

«Уйларбыз әле, карарбыз әле» дип сырланмады Нурулла. Егерме елда шушы хужалыкка жаны белән береккән иде ул. Басу-кырларның кара туйфрагына аның күпме сәламәтлеге чәчелде, тик кире шытмады... Йөрәге чәнчегәндә, күкрәген уып, буразна кырыйларында әзме утырды рәис. Жәйләүләр-

дә, терлек тоягы астында никадәр исәнлек тапталды. Урманнан өере белән бүреләр ташланганда, коймадан жирда суырып алып, ерткычларга каршы атлаганда, тез буыннары ничек хәлсезләнгән иде. Э барыбер жинде. Күзләре күмерләнеп янган өер башлыгының маңгаена күсәк белән тондыргач, ач иярченнәре, койрыкларын бот арасына кыстырып, куак ешлыгына шылган иде...

Бар ачуы, бар ярсуы күсәккә күчте, ахрысы. Куе зәңгәрсу күк йөзөндә ярым ай калыккан иде, гүя дулкыны бәрелеп, аның бер чите нарат өстенә кителде. Урман калтыранып куйды.

Төнге каравылда торган Хәмәтдин абзый күз яшьләре белән елады шунда:

– Син ничек төнлә киләсе иттең икән, олан? Нәсел таналарын ботарлап кына чыга иде, иблисләр. Бәла буласын си-зенгәнсеңдер син, олан. Нишләрбез алга табан, олан?

– Мин сиңа мылтык бирермен, Хәмәтдин абзый, – диде Нурулла, каравылчыны тынычландырып. – Гаеп миндә, яланкул чыгардым мин сине төнгелеккә.

Әйе, хужалыкны янадан сыртына салды Нурулла. Халыкта аны сагынган иде. «Патша» кайтты дигән хәбәр Чурайбатырны бик тиз урап үтте. Инде хәзер авылдашлар анын янына агылачак, һәм һәркем бер генә үтенеч белгертәчәк: «Зинһар, болардан котылыяк, Нурулла. Коткар, авыл нәжескә батты, Нурулла!»

Эмма, ни гажәп, ни яше, ни карты рәйскә мондый гөзер

белән килмәде. Бер көн көттө Нурулла, ике көн көттө, өч көн көттө... Аннары үзе дә икеләнә башлады. Буяласы буялган инде... Әллә тимәскә микән? Хужалык өшәнгән, жирләр сөрелмәгән, сыерлар, картаеп, сөтен киметкән иде. Бердәнбер карап торган нәрсә – шушы тукмак борыннар. Житмәсә, ярты авыл халкы фермада ябырылып дунгыз карый, аның да бердәнбер эше-ашы шул мыркылдыклар иде.

Тик, нинди генә акланулар тапса да, Нурулланың жаны тынычланмады. Авыл өстендә ят ис бар һәм ни жилле көн-нәрдә дә ул таралмый, сулыш юлларын әрнетеп, тынны кыса иде.

Өч айда тәмам ябыкты Нурулла. Ә беркөнне... Хәер, таң сызылган иде инде. Ул уяу иде, күзләрен түшәмгә төбәп, чәбәләнгән уйларын бер жепкә тезмәкче иде, гәүдәсе кинәт кенә авырлыгын югалтып, караваттан күтәрелгән сыман тоелды. Ир хатынына эндәшергә теләде, әмма теле көрмәкләнде. Төртеп уятмакчы иде, кулы селкенмәде... Кинәт аны, торгызып, аягына бастырдылар. Ир, күзләрен уып, алдына карады. Ямь-яшел ужым кырында, озын өстәл янында ап-ак киёмле, ап-ак чәчле бабайлар тезелешеп утырган иде. Түрдәгесе Нуруллага эндәште:

– Йа, углан, син иманыңны каралттың, вәләкин без сине хөкем итмибез, без сине мотлак кисәтәбез: хәрәмне себереп түкмәсәң, авылың бетә, углан!

Ул:

– Бәй, син ерак Киләхмәт бабай түгелме соң? – димәкче

иде, гәүдәсе, төртеп еккан төсле, ятагына ишелде.

– Нурла, нишлисең син?! Ник ыңгырашасың?! – диде хатыны.

– Төшемдә... төшемдә... кисәтәләр...

– Нурла! – Сажидәнең чәрелдек тавышы колак пәрдәсен зеңгелдәтте. – Аяклары бозланга-ан! Үлде, и Ходаем, үлде-е-е!!!

...Ул караңгы тыкрыктан каядыр очты. Алда гажәеп матур нур балкышы иде, ир, шуңа орынам дигәндә генә, катгый боерык ишетте:

– Борыл, кире борыл, Нурулла! Дөнъялыкта бер бурычың үтәlmәгән, Нурулла-а-а!

Керфекләрен күтәргәч, ул ярым караңгылыкта күрде: ак киемле берәү аның өстенә иелгән иде. Өлгергән карабодай төсендәге ике күз – Туйбикә күзләре иде... Нигә дәшми ул? Нигә аның иреннәре дерелди?

– Төш, төш кенә... – диде ир, сөйләшергә мәшәләнәп. Янәсе, үлмәгән Нурулла, янәсе, төш кенә күргән.

– Тс-с, авызыңны яп! Хәл жый, син әле генә теге дөнъядан кайттың. – Туйбикә бармаклары белән аның чәчләрен «тарады». – Ярый шофёрың жәһәт китерде. Хәзер син үзәк хастаханәдә – реанимациядә, Азизов.

– Үлмәкче идем, димәк. Кара син, ә! Син коткардыңмыни?

– Кизү идем. Үлсән, белмим, нишләр идем...

– Сина ни... Яшәдем ни, яшәмәдем ни...

– Ни шул, ни!

– Кайчан аякка бастырасың, Туйбикә?

– Ай ярымнан, Азизов. Йә, йокла!

Йодрык хәтле генә йөрәк әвен кебек ирне үз кубызына шактый гына биетте: Нуруллага өч ай буе дэваланырга туры килде.

...Төш бүтән кабатланмады.

...Ябык гәүдәсендә таякка элгән сыман жилфердәгән кәчтүменең соңгы төймәсен каптыргач, Нурулла:

– Хуш, мин әзер, – диде. – Безнең бүген жыелыш, бичәсе.

– Савыгыр иең әүвәле, Нурла.

– Мин тере, мин исән, бичәсе!

– Йөрәгең зәгыйфь әле...

– Шым бул, бичәсе! Адым саен чир белән авыз чайкама!

Минем чурайбатырлыларга тәжел сүзем бар!

Клуб, кәбестә басуы кебек, яулыклы, бүрекле «башлар» белән чуарланган иде. Әһә, һәркем могжиза белән күрешмәкче! «Нуруллага тегеннән бик күп нәрсәләр әйтеп жибәргәннәр, ди. Үлеп терелгәч, әүлия өммәтеннән икән Нурулла... Баш түбәсендә нур балкый икән...» – Бу чыш-пышлар көлке иде, билләһи. Жилдән яралган әлеге матур гайбәт өчен кайсысын тотып ярасың ди, йә?

Урман сыман шаулаган халык ул сәхнәгә менгәч басылды.

– Нишләп кул чапмыйсыз? – диде Нурулла, авылдашларының энә күк чәнчегән карашларыннан өшеп. Анлашулары жиңел булмас, ахрысы. Авыл өстендәге сасы ис клубка

да тулган иде. Кешеләрнең өс-башларына ук сенгән бугай. Менә хәзер һәркайсының киemen салдыр да утка як, чөнки ят ис юып кына бетмәячәк. Ә нәжес агызып көйдергән-яндырган үле туфракта илле ел бөртек чәчмә!

Арткы рәтләрдән берничә ир, күңел өчен генә дигәндәй, учын учка шапылдатты.

– Ярый, алкышламагыз, мин артист түгел бит... – Нурулла терсәге белән трибунага таянды. Ышан бу хыянәтче йөрәккә! – Жәмәгать, фәрман нигезендә өч көннән дунгыз фермаларын ябабыз!

Берәү таягы белән шак-шок идәнне кыйнады. Мирхан мулла!

– Кем фәрманы ул, кем, Сафиулла углы? Шәрехлә! Безне томана сарыкка санама, теге, кем, иптәш персидәтел!

– Күкләрнеке! – Нурулла бармагын түшәмгә кадады һәм соңгы арада булып узган хәлләрдән соң суынып, тыныч кына тамырларында агарга тиешле кан, кисәк кайнарланып, аның башына йөгәрде. – Син, Мирхан абзый, халыкка хәрәм белән хәләлне аерып күрсәтәсе дин әһеле, ни оятың белән шундый сорау бирәсең монда?!

– Тукта, энем, тукта! – Карт урындыгыннан күтәрелде. – Бүгеннән мин муллалыкны ташладым. Ничу ягылмаган салкын мәчеттә аяк тундырып, өч тиен сәдака көтеп утырырга! Сорау да бирәм, авызымны ябалмассың, нибуч! Фермаларны тузгытып, син халыкны ризыктан өзәсең түлке, Сафиулла углы. Ысталин заманында сине баганага терәп атарлар иде,

син – халык дошманы!

Зал, төркемнэргэ бүленеп, бер-берсе белэн ызгышырга тотынды. Ук төсле, навада сүзлэр «сызгырышты». Эйтерсен клубта мэхшэр купты. Йа, болар аның белэн гомер юлыннан атлаган агай-энелэр, апа-абыйлармы соң? Ниһаять, бу Чурайбатыр авылымы? Моннан өч ел элек урамда койрык болгаган һәр эт Нуруллага таныш иде. Якын таныш иде! Ул аларның өрүеннән үк аера иде. Авылдашларының олысы-кечесе аның жандашы кебек иде. Э бүген ир бөтенләй башка мәмләкәткә эләкте шикелле. Егерме ел дәверендә ул аларны беләм дип йөрде, хәтта ки масаеп әйтте: «Сезне мин үтәли күрәм», – диде. Белми. Һәм үтәли дә күрми. Житмеш жиде кабык белән чорналган болар... Белми... Ни кызганыч! Э менә аны белергә тиеш авыл! Рәисләре мескен, көчсез, йомшак Нурулла түгел икәнлеген танырга тиеш ахыр чиктә! «Сиңа кычкырырга ярамый, хәзер син – Әүлия», – дип, хатыны күзгә төтен өрә. Юк, ул әүвәлгечә Патша. Каты куллы, кырыс, усал һәм берникадәр микъдарда явыз Патша! Шулай булмаса, авыл бәйдән ычкына.

Залда болытларны бер-берсе белән чәкәштереп, яшен чаткылары уйнатып, күк күкрәде. Нурулла үзе дә шаккатты. Элек аның тавышы болай ук зәһәр түгел иде.

Колаклары ярылдымыни, бер мәлгә халык миңкегән төсле, авызын ачып тынып калды. Үзалдында мыгырданган Мирхан карт кына, таягын идәнгә кадый-кадый, ишеккә табан юнәлде.

– Жәмәгать! – Инде хәзер тавышны эз генә йомшартырга кирәк иде. – Сез акырышканда, сүзләрегезне иләктән сөзеп тыңлап утырдым. Кемдер бала укытам ди, кемдер йорт төзим ди. Кайсыгыздыр машинага акча жыя. Операция ясатам диючеләр дә бар. Һәрберегез дә «акча» ди. Мин ике сөйләшмим, әйттем икән, тимернең калын башыннан бөгәм! Элек яшәдек бит, хәрәмгә кул тыкмыйча да мал таптык. Киләчәктә дә яшәрбез! Миңа вакыт бирегез: ярты елда хужалыкны тергезәм мин, Алла кушса! Вәгъдә – иман!

Шунда иләс-миләсрәк Фатыйма карчык:

– Ышанийк без рәискә, жанийлар. Әүлия кеше алдашмас, бәлдыгый, – диде.

2

Белми, хак. Алар аның өчен авыл кешесе. Эш кешесе. Рәис аларның чиләк, сәнәк, көрәк күтәргән кулларын, елмайган яки хәсрәтләнгән күзләрен генә күрә, ә эчләрендә ни-нәрсә кайный – анысы ана караңгы. Анысын ул тоймый-сизми. Эгәрәнки Аллаһы Тәгалә бер кодрәт белән XVII гасырга кайтарса, һәм авылга тәреләр белән бәрәп керсәләр, арада дошман белән якалашырлык гаярь Киләхмәт бар микән? Кем ул? Кайсы урамда, кайсы йортта яши? Белми Нурулла. Батыр янында куркак та йөри. Анысы кем тагы? Киләхмәтне Себергә озаттырган ялагай адәм кайсысы? Кичер, Ходай, ул авылдашларына бинахакка гаеп ташламый, ул ба-

ры тик шахмат тактасындагы кебек «ак» һәм «каралар»ны тормыш тактасына күчереп урнаштырып кына карый. Бәлки, иң зур гаеп Нурулланың үзендәдер? Халыкның тамагы тук булсын, диде ул, икмәген, печәннен жәлләмәде, капка төпләренә китереп аудартты. Кесәсендә акчасы булсын, диде, хезмәт хакын айныкын айга тиененә кадәр түләттерде. Йорт тергезсен, авылда төпләнсен дип, транспортын кызганмады. Автобусларга төяп (сирәк кенә, билгеле) театрларга да йөртте. Баксаң, тамагы тук, өсте бөтен авылның иман баганасы бармак белән төртсәң ава икән.

Хастаханәдә телефоннан шылтыратып хәлен сорашканда, район башлыгы (инде элеккеге башлык дияргәдер), атна ахырында Чистайга күчәм, дигән иде. Соңгы тапкыр күрешәбездер, бәлки, хужалык рәисләре дә киләдер, мин дә озатырга барыйм дип, Нурулла үзәккә китте. Ләкин бердәнбер озатучы кеше ул гына иде.

– Так-то, брат, – диде кичәге башлык, – тәхетәнән куып төшерсәләр, янындагы тугры вәзирләрең тараканнар кебек ярыкка шыла. Сиңа рәхмәт, Азизов. Минне сүкмә, мин начарлык эшлим дип эшләмәдем, хужалыгың баер дип, ялгыштым. Ярдәм итә алмыйм, кулымда власть юк бүген. Бу ситуациядән ничек чыгарга уйлыйсың? Всё-таки син башлы жегет.

– Яңа ферма төзеп, терлек белән тутырыр өчен биш миллион тирәсе акча юнәтәсе иде.

– Слушай, Азизов, выход бер генә: Минһажевтән сорап

кара. Бүгөн Татарстанда иң бай кешеләрнең берсе ул. Саран мужик түгел.

Минһажев, Минһажев... Эзрәк якташ та бит әле ул. Мәктәптә, туган як тарихын өйрәнгәндә, шунысы ачыкланган иде: Минһажевләр нәселенәң тамыры Чурайбатырда. Аларның борыңгы бабасы Нуретдин хәзрәт авыл зиратының иске өлешендә жирләнгән, диләр. Ә хәзрәтнең балалары яшьли үк төрлесе төрле якка сибелгән, имеш.

«И Аллаһым, шушы бәндәң белән очраштырсаң иде», – дип, теләк теләргә генә кала иде. Беркөнне сәркатип кыз, сулышына кабып, аның бүлмәсенә керде.

– Нур... Нурул... Нурулла абый, кәнсәләр кырыендагы солдат сыны каршында теге дәү абый... соң, теге телевизорда күрсәтәләр бит инде гел-гел Президент янында чуалган дәрәжәле абыйны, шул тактадан фамилияләрне укып тора.

– Кем, кем? – диде Нурулла.

– Соң, табак битле, киң жилкәле теге абый инде, Минһажев инде!

– Чакыр! Әй, тукта, хәзер үзем! Чакырып кертергә малай-шалай мәллә ул сиңа? – дип, иңенә кәчтүмен элөп, Нурулла тышка ашыкты. Ахырзаман могжизасы, валлаһи. Кемне күрәсең килсә, шуны каршыңа китереп бастыра Ходай.

Ак күлмәгенәң жиңен терсәгенә кадәр сызганган кунак, Нурулланы сырты белән тойгандай:

– Нихәл, энекәш? – диде. – Күп кеше үлгән икән авылыгыздан. Япъ-яшьләр һәммәсе. Ай-яй, сугыш кырган ирләрне.

– Исәнмесез, Вәкил Минәхмәтович! – Нурулла аңа кулын сузды. – Мин колхоз рәйсе Азизов идем.

– Кем атлы?

– Нурулла.

– Тумышың белән Чурайбатырныкымы?

– Үзенеке, әйе.

– Рас син шушы авыл егете икән, үзең хужасы да икән, минем сиңа зур үтенечем бар, энем Нурулла.

Үтенеч?! Мондый кодрәтле затның жан тәслим кылып яткан хужалык житәкчесенә нинди йомышы төшәр икән, ә? Аның кулында тылсымлы таяк: бер селкесә – йөз үтенечен үтәргә әзер йөз гыйфрит (тән һәм жан сакчылары), бәбәкләрен тәгәрәтеп: «Баш өсте, боер, хужам!» – диячәк.

– Олыгаябыз, энем Нурулла. Күңелләр нечкәрә. Нәсел-нәсәп турында уйланабыз. Кем без? Кайдан без? Бер галим: «Әйдәгез, шәжәрәгезне төзим!» – ди. Без ваемсыз идек, ата-бабаларыбызны барламадык. Эткәй утыз биш яшендә үлдә. Хәтерлим, без чыгышыбыз белән Чурайбатырдан, без Минһаж нәселенә бер тармагы, дия иде. Менә шул, энем Нурулла. Сәлимгәрәй бабай мин туганда ук вафат иде инде. Мәйтәм, Чурайбатырны урыйм, булмаса. Бәлки, авылыгыз картлары Минһаж бабайдан хәбәрдардыр, мәйтәм. Балачакта әби-бабайларыннан нидер ишеткәннәрдер, мәйтәм. Кайбер нәселләр, халык хәтерендә сакланып, буыннан-буынга күчә.

– Вәкил абый, ә нишләп сез Нуретдин хәзрәт турында со-

рашмыйсыз?

– Нинди Нуретдин хэзрэт ул?

– Берничэ гасыр элек безнең Чурайбатырга Сергач якларыннан яшь кенә тол мулла, улын ияртеп, атлар сатып алырга килә. Кире китми, бер кыз белән никахланып, авылда төпләнә. Ул – сезнең бабагызның атасы Нуретдин хэзрэт. Нәселегез очы аңардан башлана.

– Чынлапмы? – диде кунак, эсәренеп. – Менә сиңа иске яңалык! – Минһажев түш кесәсеннән куен дәфтәрен чыгарды. – Нуретдин дисеңме, энем? Вәт рәхмәт яугыры!

Күр, балалар кебек сөенә! Югалткан уенчыгын таптымыни! Кемгә нәстә – кәжәгә кәбестә дигәндәй, Минһажевтә – нәсел шәжәрәсе, ә Нуруллада акча хәсрәте. Сора, хәзер үк сора, жебегән! Кыюлыгың житмиме, Азизов? Уңайсыз, әйеме? Әрсезлек – ярты бәхет, диләр, ә сиңа ул тулысы белән кирәк. Чурайбатырны яшәтер өчен!

– Вәкил абый, Хәтимә әбигә барып карыйк без. Авылда иң олысы ул, аңа йөз яшь. Хәтере яхшы. Революция еллары турында әле дә сөйли, ди, оныкчаларына. Башта Чурайбатыр белән таныштырам үзегезне.

Нурулланың исәбе – Минһажевне ничек тә озаграк токтарлау иде. Дәфтәргә исем теркәп кенә шәжәрә ботакларында яфрак бөреләнми ул. Башта син бабаңнар салган сукмаклардан атлап йөр, алар сулаган һаваны сула, алар чәчкән-урган кыр-басуларны әйләнеп, кайчандыр шул туфракта үскән бодайның тегермәндә тарттырылган оныннан пе-

шерелгән ипекэйнең исен иснәп кара. Еллар агышы белән бергә гасыр жылләре китерер бу татлы исне! Шуннан соң шәжәрәнә дә жан өретелер, түрә абзый!

– Мин ашыкмыйм, – диде кунак.

Авыл тарихын сөйли-сөйли, Нурулла аны кан кардәшләр иманын яклап көрәшкән тау сыртыннан уратты, салкын чишмәдән су эчерде, иске зиратны күрсәтте, һәм, Минһажев, ни гажәп, түрә гадәте белән әледән-әле беләгендәге алтын сәгатен капшамады. Ул, чынлап та, вакыт белән исәпләшми иде. Төшкә ашка Нуруллаларга керделәр. Чәйләп алгач, кунак:

– Энем, мин сезнең авылга шәжәрә өчен генә тукталмадым, – диде. – Анысы да кирәк, оныклар энә, дәү эти, мәктәптә инша язабыз, жиде буын нәселеңне ачыкларга, диләр. Син бабайларның исемнәрен сана әле, дип аптыраталар. Оят, валлаһи, Сәлимгәрәй бабай, аның әтисе Минһаждан гайре миндә мәгълүмат юк. Инде менә «Нуретдин хәзрәт» диден син.

Нурулла жайсыз гына сүз кыстырды:

– Нуретдиннең ике угланы була. Ата – бер, ана икенче. Беренчесе – үзе белән Сергачтан иярткәне, икенчесе – Чурайбатырдагы яшь бикәдән. Мин мәктәптә укуытканда, Хәтимә карчыктан балалар сөйләтеп яздырган иде. Ул угланнарның олысы сезнең бабагыздыр, Вәкил абый. Кечесе – Гыйләжетдин атлысы – соңгы никахыннан.

– Шушы Гыйләжетдин сызыгы табышмак та инде миңа,

энем. Төп бер, тамыр бер, агач бер, э яфраклары төрле-төрле, шайтан алгыры! Сүгенсәм, гафу ит. – Вәкил, йодрыгын маңгаена терәп, озак кына уйланып утыргач: – Да-а, энем, – дип куйды. – Минһажныкылар барыбыз да, жигелеп, тормыш арбасы тартабыз. Кыскасы, тырыш без. Ерак бабай мәдрәсәдә укыган, Бохарада дин гыйлеме эстәгән, мәчетләр тергезешкән, шәкертләр укыткан, кызыл мал белән сәүдә иткән, диләр. Эткәй мәрхүм япъ-яшь килеш завод директоры иде, э аның атасының, ягъни минем бабайның Казанда өч кибете булган. Минем, шөкер, кесәмдә ике диплом. Мәскәүләр белән ярышырлык бизнес хужасы. Абзаң мактана димә, энем. Хәзер ни өчен уфырганнарымны аңларсың... Менә сиңа ачыласы килә минем, энем Нурулла. Гыйләжетдин баба сызыгына карасаң – адәм хуры.

Минһажетдин бабайның энесе Гыйләжетдин ни белән шөгыльләнде икән – анысын теге галим архивта казынып чыгарсагына. Шәт, тапмас та. Рәтле шөгыле булды микән аның? Ник дигәндә, энем Нурулла, ул карт бурлыкта йөрмәде микән дип, үземчә гөманлыйм. Чөнки аның улы мәчеттәге сәдакаларны урлаган, имеш. Туганнан туганым Фәритнең атасы Галинур базарда теләнгән. Э Фәрит... Мин аңа ничек кенә булышмадым, энем Нурулла! Туган дидем, хур итмим дидем. Үзенә аерым эш ачтым – эчәгесе-ние белән сатып эчте. Машина бирдем – исереп бәрдерте. Бүген урамдагы сукбай сәрхушләр белән дуслашкан, фатирында эт оясы. Ник алай ул, э? Бер кан юкса! Аптыраш! Мине газаплаган сорау

шушы иде, энем Нурулла. Чурайбатырда моңа жавап табыл-
мас микән дигән идем. Ничек табылсын, каян табылсын ди
ул? Эткәйнең әллә шулардан жаны кыйналмаган дисеңме!

– Ала биядән ак та туа, кара да туа, Вәкил абый.

– Шулай дип юат инде, энем Нурулла. Эйдә, ниндидер әби
бар, дигән идең.

Хәтимә карчык төштән соң йоклый икән, ишегалдында
бераз уянганын көттеләр. «Кычкырып әйтегез, әбиебез ко-
лакка катырак», – диде киленнәре.

– Хәтимәттәй, син Чурайбатырның иң борыңгы кешесе
бит, – диде Нурулла, сандык өстендә тере курчак кебек утыр-
ган карчыкның иңнәренә кагылып. – Хәтерәң тутырмадымы
әле?

– Жук, олан, аяк кына сәләмә, баш әйбәт эшли минем.
Син Сафиулланың игезәк сыңары, төп колхоз хужасы да
үзең. Ә бу кешене танымыйм, олан.

– Казаннан ул, Хәтимәттәй.

– Рибалүтсия турында сүләргә диме? Аттылар, олан,
аклар тау башыннан, кызыллар елга ярыннан. Безне әбекәй
базга яшерде, олан.

Нурулла карчыкка жәелергә ирек бирмәде:

– Син, Хәтимәттәй, шуны әйт безгә: балачагыңда олылар
ни сөйли иде?

– Ир-атның телендә сугыш ие, кыз-катынның гайбәт ие
инде.

– Нуретдин хәзрәтне телгә алалар идеме соң, Хәтимәттәй?

– Алалар ие, олан. Борынгы мулла ул Нуретдин атлы кеше. Без сабий чакта аның хақында риваять бар ие.

– Нинди риваять, Хәтимәттәй?

– Жандарлардан жик күргән хәзрәтемез, имештер, дия ие әбекәй. Мәсжеден яндырганнар мескенемнең. Үрәтмә дин сабагы диептер.

– Жандармнар ээрлекләде микәнни? – дип сорап куйды Минһажев.

– Шуның белән тәмаммы риваятең, Хәтимәттәй? Азагы юкмы? – дип, жеп очын тарта торгач, әбиең әйтеп куйды:

– Анысы гайбәт, олан. Сүләтмәгез, жаны бимазаланыр. Эрвахларга фанилыктагы һәрни мәгълүм, фирештәләр на-чар язар Хәтимәттәгезнең ләухелмәхфуз тактасына.

– Әбекәй, менә бу зур кунак – Нуретдин хәзрәтнең онык-чаларының оныкчасы.

– Жә, әлсә, гөнаһысы сезләргә – сорашкан бәндәгә. Әбекәй әйтер ие: хәзрәт ат яраткандыр, жәйләүләр аның бия-колыннары берлә тулгандыр, дияр ие. Гыйлеме дингез күк тирәндер, дияр ие. Халыкның сөйкемле сөяге, дияр ие. Беттән – бет, эттән эт туа, оланнар. Әбекәй әйтер ие: хәзрәт яшә нәмәстәдән уңмаган, дияр ие. Гыйшык ни зиһенлене дә саташтыра, Нуретдин бабакаемыз, бичарамыз, үзенә тиңне ярәшмәгән икән лә шу-ул, гүзәл сыннарыннан биһуш булып, алак-шалакны куенына сыендырган икән лә. Нәсел-нәсәбен үрәнмәгән, чит-ят жир баласы шу-ул. Яшә катыны, батрак жегет белән шаярып, каратутлы малай оланы бәбили. Хәзрә-

темез сабыр, изге, «талак» кычкырмаган катынына, дияр ие эбекэй. Авылга ис-тын чыгармаган, имештер, төпчекне үз угланы итеп мәсжед кыйтабына теркэгән, имеш. Гайбәт, олан, хәшәрәт чебеннән яман, кай ярыктан да очып чыга. Төпчек ир углан исэйгәч, малайларны ияртеп, авылдан чыгып киткән, ди, Нуретдин. Хурлыгыннандыр, олан. Катыны белән батрак жегет, ике ялкау, хөрәсэн, аның мал-мөлкәтен туздыргач, койма-капкаларына тиклем сүтеп яккан, дияр иде эбекэй. Янып үлгән алар соңра. Алла тоткан үзләрен.

Минһажев ухылдап куйды. Аның дулкынланудан йөзе кызарган, маңгаенда тир тамчылары жемелди иде. Ул жылкәсен рәтлэгәндәй хәрәкәт ясады. Күкрәге кыса бугай – матур хәбәр түгел.

– Менә кайда икән хикмә-әт!

Нурулла янадан карчыкның колагына иелде:

– Хәтимәттәй, хәзрәт шуннан соң Чурайбатырда бер дә күренмәде микәнни?

Карчык, чеппи күзләрен челт-мелт йомып:

– Тавыкларның жиме бетте, олан, – диде. – Киленем әпәй турап сибә. Расхутланабыз зерә дә, олан.

– Миннән ике капчык бодай бүләк сиңа, Хәтимәттәй. Соравымны янадан кабатлыйммы?

– Күренмәгән кая ди хәзрәтемез. Аның, олан, гыйлем китаплары тау-тау, дияр ие эбекэй. Ул аларны, тимер сандыкка бикләп, янган мәсжед нигезенә күмгән, дияр ие.

– Шуннан ни, Хәтимәттәй?

– Эбекэй тагы да айтер ие, хэзрәтемез, изге китапларын юллап, Чурайбатырга кайтыр да урамда вафат булмыш, дияр ие.

– Эһе, кабере иске зиратта, димәк, – диде Нурулла. Ул инде хужалар белән сабуллашмакчы иде, карчык, сискәнде-реп:

– Жук, кабере анда тегел, – диде. – Авыл халкы аның жәсәден, жандармнардан качырып, имән төбөнә жирлэгән, дияр ие эбекэй. Без бала вакытта шуның янында чуерташ чөеп уйныйдыр иек, олан. Имәннен яшен ташы атып чәр-дәклэгән ие. Мин әйтмәдем, олан, минем авыз сүзе тегел, олан. Блачлар белсә, мине өтермәндә черетер, хэзрәтемезнен каберен пыран-заран итәр. Аллаһ сакласын, олан!

– Каберләр туздырырлык власть юк инде бүген, Хәтимәт-тэй. – Нурулла беркатлы кортканың кулыннан сыйпады. – Борчылма, яме? Безнең әткэй курыкмаган энә, иң кара ел-ларда да аның черегән чардуганын яңарткан. Картлар, әү-лия жирләнгән, дияр иде, ә безгә ни, бер кабер шунда. Безне бит мәктәптә «үткәндәгеләр – искелек калдыгы» дип өйрәт-теләр.

Ике ир беркавым урам уртасында таптанып торды.

– Син миннән көләсендер, энем Нурулла. Казан бае, ва-кланып, нәселен тикшерә дисендер. – Минһажевнең йөзе ко-мач кызыл иде. – Нуретдин бабайның рухы рәнжемәс микән минем бу кыбырсуларыма?

– Вәкил абый, энә теге таулы урам ягына карагыз әле. Ан-

да иске генә таш бина күрәсезме?

– Күрәм, энем.

– Чистай сәүдәгәре Фәтхулла абзыйның кибете була ул. Революциягә кадәр. Стенасы калын, кирпечен йомырка сарысы кушып сукканнар, ахры, каты, кувалда белән бәр – уалмый. Бер елны Фәтхулла абзыйның варислары жыйнаулашып кайтты. Кибет безнеке, диләр. Сәүдә оештырабыз, диләр. Оештырыгыз, дибез жирле үзидарә рәисе белән. Карый болар, бина ташландык, түшәме мүкләнгән, идәннәре жир белән тигезләнгән. Тимер ишек кәкрәеп янтайган. Эгәр дә төзекләндерсән, тагын өч йөз ел жимерелми. «Әй, бу чыгымлы икән, без аңардан ваз кичәбез, безгә компенсация генә түлөгез», – диләр. Уйнап кына:

«Аның нигезендә алтын-көмеш тулы чүлмәк бар, табып алсагыз, яртысы сезгә» – дигән идем, күселәр төсле, кибетнең нигезен актарып салганнар, мин сиңа әйтим! Менә ваклык кайда ул, Вәкил абый. Э сезнең очракта, нишләтәсең, дәрәслек төтен белән бер, күзне эчеттерә!

– Шикләнгән идем аны, энем Нурулла. Сизенү көчле икән миндә, их, тот якасын! Сүгендермә, язмыш! Гыйләжетдин бабай нәселе үзгә тармак икән. Атасы да, Фәрит тә төс-кыя-фәте белән безнең якка охшамаган: алар кыска буйлы, кысык күзле, ә без табак битле, киң жылкәле. Фәритне «туганым» дисәм, беркем дә ышанмый.

– Үги туганыгыз инде ул, Вәкил абый.

– Шулай, хакыйкатың төбенә төштем дип, аны туганнар

исемлегеннән сызып ыргытып булмас. Нуретдин хэзрэтнен рухы рәнжер. Чит ояныкы димэгән, батрак малаен үзе белән алып киткән бабай. Йа, энем Нурулла, безнең сәяхәт тәмам. Синең хәлләрең ничек? Авылыгыз төзек, клуб, мәктәбең таштан, юлларың асфальт.

Аһ-зарларыңны түгәрлек бик жайлы вакыт иде бу. Бай түрә алдында гозеренне ярып сал!

– Хәлләр чыдарлык, – диде Нурулла. – Сезнең белән Казанда очрашырга мөмкин булмасмы, Вәкил абый?

– Ә син шушы моменттан файдалан, энем. Бәлки, иртгә минем вертолётым шартлар. Сора!

– Сора дип... Уңайсыз да инде. Арьякта яңа фермалар төзеп, сыер-тана кайтартмакчы идем, эш акчага терәлә...

– Күпме?

– Биш. Биш миллион кирәк. Бурычка бирегез, зинһар! Алдыгызга тезләнимме, Вәкил абый?

– Тезләнмә! Мин хатын-кыз түгел. Болай итәбез: ун миллион күчәрәм счәтыңа: Нуретдин бабайның чардуганын ти-мердән эшләттер, таш куйдыр. Хэзрәт жирләнгәнән белсен халык, яшь буын белсен. Мәчет салдырып, аның исемен куш, ярдәмгә мохтаж карт-корыга сәдака өләш – шулар өчен биш миллион миннән бүләк, ә яртысын баегач түләрсең! Килештекме, энем Нурулла! Иске мәчет нигезен казыттырма, бабай сандыгын «берәрсе тапсын» дип яшермәгәндер.

...Атау болыныннан күтәрелгән вертолётның жиле сапсары чәчәкләрне «аяктан екты». Нурулла тузгыган чәчләрен,

бармаклары белән аралап, артка сыпырды. «Тезләнмә, мин хатын-кыз түгел...» Зур кунак очты. Хәер, кунакның зурысы яки кечесе була микән?

Кунак кунак инде ул.

3

– Авылда минем турыда ниләр сөйлиләр, бичәсе?

– Кәкре каен тузына язмаган нәрсәләр шунда.

Нурулла аш тәлинкәсен читкәрәк этәрде. Элек иртә китеп, төнлә кайтып сизелмәгән генә икән: хатынының холкы таш төсле авыр, тиз генә кузгатам димә.

– Сажидә, нигә мондый юаш-мескен соң син, ә? Син бит колхоз рәисе хатыны, мин кем дип, күкрәк киереп йөр! Йа, нинди тузга язмаган нәрсәләр ул? Эчтәлеге нидән гыйбарәт?

– Фермаларга шаккаталар. Терлекнең күплегенә тагы. Ике айда өлгертте, диләр. Мәчете дә яңа, диләр. Ни диим аларга?

– Аңа күктән алтын тәңкәләр яудырганнар, диярсең, бичәсе.

– Хи, «тәңкә» димиләр шул! «Әүлия иренә рухлар булышамы» диешәләр.

Нурулланың йөрәге сыкрады. Хак, ырудашларын белми ул, белми! Әллә нишләде Чурайбатыр. Хәрәм малга буялганнан соң, авыл күгендә иман нуры тоныкланды төсле. Төсле генәмәни! Тоныкланды! Бүген таш мәчетнең манарасыннан азан тавышы яңгырый, ә иман, куркып, бәндәнең күңел яры-

гына поскан. Их сезне, авылдашлар!

– Сажидә, иске абзарлардан тукмакборыннарны жыештырганда, мөгаен, баш санын исәпләмәгәннәрдер. Имеш, безнекеләр чучка балаларын урлаган, ди. Кемнәр икән алар? Ишетмәдеңме?

– Ишетмәдем, Нурла. Ник соң?

– Тик... – диде ир коры гына. Кайчакта хатынының аңгыралыгы аны пычаксыз суя иде. – Әзрәк эшем көйләнде, бүгеннән үк йорт саен йөрергә тотынам. Авил белән өр-яңадан танышам.

– Кемнән башлыйсың, Нурла?

– Синнән, Сажидә! Егерме ел элек мин сине юлдан гына иярткән идем. Атасыз үскән кыз идең. Ник син болаймыштым, ә? Жаныңда ниләр бар, әйдә, сөйлә!

– Быел безнең сыер кысыр, Нурла, – диде табын жыештырган Сажидә. Ул иренен төртмәле сүзләренә үртәлми иде. Боз кебек салкын һәм болытлы көн кебек төмсә хатын! Ә бит ана алмаш бүтән иде. Туйбикә иде ул, Туйбикә... Үзенен туеннан качкан исәрбаш!

– Сөт эчәм дип, балаларыбыз еламый эле, жиде-сигез айга түзәрбез, – диде Нурулла.

Ул беренче сәфәренен сукмагын уң кул күршесе Ибраһим карт йортыннан салырга булды. Бабай, тавышын акыртып ачып куеп, радиодан яналыклар тыңлый иде.

– Бәрәкалла, синме соң бу, улым? – диде карт, радиосын тиз генә сүндереп. – Күземне жен бумыйдыр, шай?

– Мин, бабай, мин. Күршедә генә яшәсәк тә, керергә һич вакыт табылмый. Син ачуланма инде!

– Әй, улым, кем ачуланыр икән сиңа! Иртән дә калхузда син, кич тә калхузда. Йөрәгең түзсен генә.

– Сиңа да житмеш биш тула икән, Ибраһим бабай.

– Жегетләр яшендә әле без, улым. Моңың сере ни ди-сеңме? Хе-хе, мин дөнжаны чеметеп кенә күтәрдем. Әнә-генәк минем кордаш Мидхәт утыз ел элгәресе үлдә. Чөн-ки дә дөнжаны колачламакчы кыланды. Пәтистинни агач йортын сүтеп, ташпулат тергезде. Турына фил тиклем ма-шина бастырды. Каенатасы вафатының жидесенә нигезен сатты, катынының апасын зар жылатып. Саймә жанвалид иде, аны психлар бүлнисенә яптырды. Кайтмаслык иттереп. Өч сарай, ике келәт, амбар тулы ашлык иде анарда. Нәпсе-сенә булашып жыйды байлыкны Мидхәт. Кем өчен, улым? Бер гуж тамак өченме? Мидхәткә Аллаһ бала-чагасын на-сыйп итмәде. Без аның белән бер юлдан бардык, ул дөнжаны күтәрә-күтәрә бөкрәйде, ә мин учтагысына шөкрана кыл-дым. Ризыгым эзрәк кимесә, Аллаһы Тәгалә өстәде. Ә аннан гүпчим олавы белән аударды.

– Сиңа Финляндиядән доллар күчергәннәр, ди, шул дөре-сме, Ибраһим бабай?

– Дөрес, улым. Этинең энесенең малаеннан бүләк.

– Чит илдә туганнарым яши дип бер дә сөйләми идең.

– Ярамый иде, улым. Телне авызда бикләсәң дә, таман гы-на замана иде кана. Мирсәлим абзый плингә төшкән безнең.

Илгэ сукмаklar ябык дип, ул фин мэмлэкәтендә кала.

– Акчаларны ятим балалар йортына илткәнсең икән. Капка-коймаларың да иске иде.

– Мин тир түгеп тапкан малмыни, улым. Мужыт, мине Аллах сынамак келәгәндер? Ибраһим колым мондый байлыкны күтәрәп билен сындырмас микән дигәндер. Чү, улым, шайтан алдавычы акчаны куй әле син. Үзең ничек, улым? Тегеннән кайтармыйлар, диләр иде дә, кайткансың әле, шөкер.

– Әллә инде авылыгыз белән ычкынгансыз, Ибраһим бабай. Хастаханәдән гайре беркая да барганым юк минем.

– Сөйләмәскә кушсалар сөйләмә, улым, – диде карт.

– Илгизләр өйдә микән? – Нурулла кырык ел тәрәзә белән тәрәзә күз кысышып яшәгән йортның капкасына байтактан бирле орынмаган иде.

– Илгизләр печәндә, улым. Зариф кордаш бакчасында бал суурта. Авыз иттерәм, дигәние, Алла боерса.

Зариф карт кордашы белән чагыштырганда үтә күренмәле пыяла: эче-тышы бер чама иде. Алай да хәлләрен белешергә кирәк.

Ир, койма буена килеп, картка сәлам бирде.

– Исәнме, Зариф бабай! Кортларың усал, ике тапкыр Сажидәне чаккан.

– Бал кортының угы файдалы, Нурулла. Сине үзем дә күрмәкче идем, ну койрыгың кыска, чаптың да чаптың, малайгынам. Атаң уңган иде сиңең, син – аның дэвамы. Теге игезәк сыңарың үшән берчәк. И-и, минем Мингалием белән яшь-

тәш иден син, Нурулла. Иртә хушлашты безнеке, и-и. – Зариф карт, битлеген салып, коймага сөялде. – Сорыймчы синнән, тегендә мәрхүм улымны күрмәдеңме?

– Кайда, Зариф бабай?

– Һи, тегендә, дим, эрвахлар илендә.

Нурулла кашын жыерды.

– Саташма инде, Зариф бабай.

– Туры бәреп соравым күңеленә ярамады, ахры, Нурулла.

– Шулай туры бәреп, күп тапкыр маңгайны тиштең син, Зариф бабай! Хәтерендәме, мине рәис итеп сайлаганда, кән-сәләр бинасы тузган иде. Колхоз акчасын эрәм итмим дип, мин аны рәтләмәдем. Түзик, дидем. Ә син кердең дә, сәләмә бүлмәдә утырган персидәтел үзе дә сәләмә күренә, дидең. Хуш, гарьләндем дә, үз хисабымнан ясаттым кабинетны. Яна жиһаз куйдырттым. Син тагын турыдан бәрдең. «Аһ си-не, оятсыз, колхоз акчасына бүлмәңне бизәндөргәнсең-ясандыргансың» дидең. Әйеме, Зариф бабай? Сиңа ничек тә ярап булмады.

– Кызма, Нурулла. Мин синнән ни печән, ни бодай сорамадым, Мингалине күрмәдеңме тегендә генә дидем. Начар кеше син, күрше малае. Әүлия исеме эрәм сиңа! Кызма, Нурулла, сабыр бул. «Күрше хакы – Тәңре хакы» диләр.

Умарта оялары тирәсендә пыр-пыр әйләнгәч, карт кире коймага төртелде:

– Балым быел тәмле, син дә тәмләп карарсың әле, Нурулла. Мингалиемне күрмәскә дә мөмкин шул син. Кайсысына

элэкте икэн улым? Гөнаһлы да, гөнаһсыз да төсле иде Мин-гали, эһе. Үзеңне соң, Нурулла, әүвәл тәмугка яптылармы чистартырга? Туры жәннәткә озаттылармы?

– Тәмугка.

– Озак яндырдылармы?

– Юк, утыннары чи иде, – диде ир һәм житди генә өстәп куйды: – Мәчетебез яңа, идәннәренә йомшак паласлар жәел-гән, син Аллаһ йортына якынай, бабай. Шәт, мондый жүләр сораулардан телең тыелыр.

Өч йорт аша Фәнисләр тора иде. Яшерми Нурулла, колхоз рәисе булып эшли башлаганнан бирле бу гаилә белән аралашмады. Туйларында бәйрәм иткән иде, нибарысы шул. Тормышларын белә кебек. Хәзер кереп, хәл-әхвәлләрен сорашып кына бернинди ачыш та ясамастыр, мөгаен.

Ир белән хатын печән өя иде. Юл кырыендагы клеверны чапканнар, ахрысы, икесенең дә өс-башы тузанлы иде. Быел хужалык өләшкән печәннәре эз дисәң, колхозныкыннан һич ким түгел, вулкан тавы кебек олы гына кибән калыккан.

– Алла ярдәм бирсен, туганнар! Ни хәлләрдә сез?

Хужа кибән башында иде, аның сәламен алган ишарә ясап, кул гына болгады. Илсәяр сәнәгенә эләктергән печәнне иренә табан томырды да:

– Безнең хәлләр шундый, рәис иптәш, көн-төн нужа куабыз, – диде.

– Наман житмимени?

– Олы улыбыз ипотекага чиратка басты. Ай саен егерме

мең сум түлисе, ди. Э аның хезмэт хакы ун мең тэнкэ. Без булышмасак, хөкүмәткэ кирәкмени безнекеләр?!

– Сезнең Илдар мал табибы иде. Яшь белгечләргә йорт салырга ссуда каралган иде. Тынчу шәһәрдә аңа чүмече белән аш сосканнармы соң?

– Әй, Нурулла, саруымны кайнатмачы, йә! Үзебез төсле авылда интегеп яшәтәм ди балаларымны!

Нурулланың ирониясе Фәнискә эле генә барып җитте бу-гай.

– Җитми, яшьти. Биш үгез, дүрт сыер бер айда ярты ки-бәнәнне сыпырта.

– Эшләгез, соңрак тагын күрешербез, – диде Нурулла.

– Атасы, кибәннең уң ягы кабарган, ул төшен баскала, – диде хатын. – Тамагым кипте, су эчәм.

Илсәяр Нурулланы капка төбенә кадәр озата барды һәм, аяк очларына караган килеш:

– Ни, карале, син... – диде. – Оят та инде, Ходаем, сиңа бер соравым бар иде, Нурулла. Ир-ат кына жавап бирердәй сорау. Элек мин аны атып үтерәбез дисәләр дә, синнән сора-мас идем. Перси кешедән дигәндәй. Э бүген бит син Әүлия!

– Илсәяр, сез үз акылыгыздамы соң? – «Әүлия» сүзе баш миен каената иде. Юри үртиләр мәллә соң аны, ә? – Мин бернинди...

– Чү эле, чү, Нурулла, чәпчәмә! Син лутчы каршы якка бак эле. Бак, бак, сиңа – әүлия затына – кая караса да гө-наһысы юк.

– Гарифлар сезнең кебек үк печән өя, – диде ир.

– Безнең кебек түгел шул, агаем. Аерма зур. Гариф ялгызы гына мэтәштерә. Башта астан өскә ыргыта, аннан кибәнгә терәтелгән баскычтан менеп тигезли. Э хатыны Әнисә бакчада нишли – жырлый-жырлай кура жиләге чүпли. Кышка витамин жыя, янәсе. Тик берне савытка, өчне авызына сала. Битенә нәстә сылаган – жиләк! Эгәр мин шулай кылансам, Фәнис үтерә. Мин гомер иргә кулдаш идем. Мунча салабыз, диде Фәнис. Салдык. Бүрәнәнәң бер башыннан ул, икенче башыннан мин тоттым. Гараж кирәк, диде Фәнис. Төздек. Мин, кирпеч ташып, билемне имгәттем. Кое чистарттык, мин суын-балчыгын түктәм. Э каршы йортта гел икенче дөнъя! Гариф Әнисәсеннән ярты чиләк су да ташыттырмый. Сыерларын үзе сава. «Сандугачым» дип кенә эндәшә ул хатынына, ә минеке «аңгыра» ди. Ник сез ирләр шулай төрле-төрле итеп яратылгансыз икән, Нурулла?! Моның сере нидә, Нурулла?

Йөзе тuzаннан каралган хатын кызганыч иде. Ул, тырнак аслары керләнгән бармаклары белән юешләнәп чигәсенә сыланган чәч бөртекләрен яулык эченә төртә-төртә, аңардан жавап көтте. Каян белсен моны Нурулла? Ирләр беркемнән бернәрсә дә яшерми, аларның күңеле – ачык дала. Э менә хатын-кыз – карурман. Үз туеннан качкан Туйбикәнәң жүләрлеген, йә, кем аңлата ала?

– Мин бу мәсьәләдә белгеч түгел, Илсәяр.

– Белгеч булмасаң ни! Аның каравы син Әүлия!

– Тагын берегез экият сөйли! Тамагым кипте, дигән идең, Илсәяр.

– Кипмәде, Фәнис алдында юри әйттем.

– Яшәгәнсез бит инде, балалар үстергәнсез.

– Әй, сиңа сүз әрәм иткән мин тиле! Ир кыяфәтендәге Әүлия, билгеле, үз кавемен яклай, – диде хатын һәм шапылдатып капкасын япты.

Ул ике-өч адым атлаган гына иде, капка яңадан ачылды.

– Яшьти, ашыкма әле! – диде Фәнис. – Хатын янында сүз алыштырырга кыен. Малайның коллыкка төшүенә эчем поша, яшьти. Банк миллион да алты йөз кредит биргән, ә малай аны ике ярим итеп кайтарырга тиеш. Монда авылда бер миллионга хан сарае төзи идек без. Син бит, яшьти, шәһәргә гел барасың, үгетлә Илдарны, кире кайт, диген. Китмәс тө иде, бәлкем, зараза белән фермаларны пычраттылар, ә аның катыборыннар белән дуслыгы юк иде, намазга керешкән иде. Әнә хәзер яңа фермада исәпсез-хисапсыз сыер, тана, сарык. Кинәнеп эшләргә мал духтырына.

– Илсәяр белән киңәш, Фәнис.

– Нәрсә дип? Син минем чәчбикәнең аждаһа токымыннан икәннен оныттыңмыни?

– Хатыныңны авыр эшләрдә кулдаш итеп имгәтмәгәң, Фәнис.

– Шилә имгәнер! Тимер ул Илсәяр. Аңа кем куша минем эшкә тыгылырга? Ярдәмгә туганнарымны да чакырттырмай, ашатасы була, ди, саран. Тыңла әле, яшьти. – Фәнис тавы-

шын экренәйтте. – Нишләп минем чәчбикә тупас икән? Гарифтан көнләшеп үләм, яшьти. Ну уңды хатыннан, йомыкый! Әнисәсе эрәмә сандугачы төсле генә тирәсендә дә пырпыр оча, иркә тавышы белән: «Гарифым, ярты жаным», – дип сайрапмы-сайрый. Андый хатынны кочакласаң да саваптыр, яшьти. Вәт син шуны әйт миңа, нишләп хатын-кыз төрлө-төрлө икән? Адәм атабыз кабыргасыннан кисеп ясалгач, алар һәммәсе дә бер үк төсле булырга тиеш түгелмени?

– Гаиләдәге тәрбиягә карый инде, Фәнис.

– Һы, тәрбия, имеш. Әби белән бабай алтын минем, ә кызлары – аждаһа. Үлгәнче шуның авызыннан бөркелгән утта янармын микән инде? Син тагын шуны әйт, яшьти, тегендә һәммәбезгә дә хур кызлары беркетсәләр, бу хатыннарны кая куярбыз икән?

– Фәнис, гафу ит, яме, син элек мондый түгел идең, – диде Нурулла. – Әйдә ир башыбыз белән хатын-кыз чәйнәмик әле.

– Син дә элгәре бүтән идең, яшьти. Мактаулы перси генә идең, ә хәзер сине «әүлия» диләр.

Бакча артыннан зәһәр тавыш ишетелде:

– Фәнис, эт бете! Кая олактың син?!

Ә-ә, Нурулла, тиз бордымы? Борды, борды! Арышын-бодаен сорасалар, амбар мөдиренә боерык кәгазе сырлый идең дә икмәген төяттерә идең. Сыер-тана кирәк дисәләр дә кызганмый идең. Колхоз малы халыкныкы иде. Ә бүген сораулар катлаулы. «Әүлия» дип гайбәт тараткан һәм шуңа олы-

сын-кечесен, наданын-гыйлемлесен ышандырган илэк авызга ямыйсы иде берне! Яма, әйе. Көчсезлегенне күрсәт, Нурулла. Синең бөтен бәлаң шунда, Нурулла. Моңарчы авылдашларыңның күңел тәрәзәсен каплаган пәрдәне этәрәп карарга вакытың тар иде шул, тар иде... Тотам дип куган дөнья койрыксыз икән бит, Нурулла!

Жәйге айларда Зәкия апаның Казандагы оныгы – профессор Хәлим малае, ноутбугын култык астына кыстырып, авылга кунакка кайта иде. Галим егетнең тормышы бары тик чирәмле ишегалды белән генә чикләнә иде.

– Шәһәр шау-шуы надоел, Нурулла Сафиуллович, аулакта ялгыз гына уйланып утырсам, башымда интересный идеяләр туа, дигәч, Нурулла «бөөк фикер иясе»нә комачауламыйм дип, Зәкия карчыклар турыннан шыпырт кына узып китмәкче иде, ләкин Хәлим малае аны үзе эндәшеп туктатты.

– Нурулла Сафиуллович, здоровье как? Исәнлек? Терелдегезме?

– Рәхмәт, Алмаз, Аллага шөкер!

– Йөрәкме?

– Йөрәк. Көчле, каһәр. Юкса таза да инде үзөбез.

– Сезне мин үткән ел предупредил же! Гыжлап сулыйсыз, дип. Врачка күренегез, дип. Э сез, как мамонтлар, киреләндегез. Алар ни өчен кырылган? О-о, не знаете! Боз диңгезе килә башлагач, куяннар, төлкеләр сказали, давайте бегите, иту сытылып үләсез! А мамонтлар: «Безнең гәүдәбез зур,

чуртым да сытмый», – дип, хайваннар чабышканда басып калган. Боз шуышып килгән дә боларны изеп киткән.

– Син, дустым, әллә мезолит чорындагы киек-жанварлар тарихын өйрәнәсеңме?

– Нурулла Сафиуллович, берите выше! Мин – кибернетик, үлемсезлек проблемасы белән шөгылләнәм. Сез, знаете, кешенең баш мие иң соңыннан үлә. Да, да, Нурулла Сафиуллович!

– Татарча матур гына «абый» дисәң иде, Алмаз.

– Да, да, абый Нурулла! Вообще-то үлмәс тә иде баш мие, башка органнар аны тукландырмый. Если мозгны сакласаң, остальные органы можно и заменить. Например, авыру кул-аякны техноген имплантант белән алыштыралар. Не далёк то время, баш миен юдыртырга сыеклык найдут учёные. Точно! Синдә йөз утыз ел яшәргә желание бармы, абый Нурулла?

– Тәкъдирдә күпме язылса, шуңа разый без, энем, – диде Нурулла. Ул, сәфәрән кыскартып, өенә борылмакчы иде, баскычта Зәкия карчык пәйда булды.

– Әй, улым, улым, кыбыр-чыбырларың белән тавыклар көлдермәсәнә! – дип инәлде ул. – Алай башлы икәнсең, жукларны көйдерә торган нур приборы яса, эликтыр багана-сына эләрсең дә, бәрәңге бакчасындагы кортлар үзеннән-үзе янар.

– Әби, әби, авылыгыз белән горох чәчегез! Жук ашый да эченә газ жылып шартлый, – дип көлгән оныкка кортка:

– Эй, улым, тиле дигән саен тигәнэк буе сикермә. Олы кешедән оял, – диде. – Безгә сугылып яхшы иттең эле, Нурулла балакаем. Үзем дә яныңа бармакчы идем, аяклар шеште. Авыл хәбәрләрен күршеләр житкерә, шөкер. Кер эле, ызбага кер. Сиңа эманәтем бар, балакаем. Ерактан урасам, берүк ачуланма. Әбинең әтисе Фәхретдин бервакыт күрше Иске Ибрай мулласы белән хаж кылырга ниятлэгән. Хатыны, бала-чагасы белән хушлашып, ерак юлга кузгалган болар. Элгәре, балакаем, Мәккәдән яртышар ел әйләнгәннәр. Самолёт юк, поездлар юк. Дәрья аша йөзгәндә, акула дигән дәү балык койрыгы белән китерә дә суга икән корабка, китерә дә суга икән. Башлыгы әйткән корабның: корбан сорый, бабайлар, дигән. Хажилар нишли димсең, шобага тота. Кем дә кем таякны иң ахыр учлый – шул корбанга бирелә. Таяк очы безнең бабайга тия. Ул, сабыр гына тәһарәтен алып, апак күлмәк-ыштаннарын кия. Ике рәкәгать намазын укый, аннары үз ирке белән дәрьяга сикерә. Күрше Иске Ибрай мулласы жылый-жылый сөйлэгән моны. Тынган, ди, шуннан соң зур балык, корабка тимәгән, ди.

– Ишетмәгән идем, Зәкия апа.

– Бик борыңгы хатирә шул, балакаем. Сез яшьләргә анын ни кызыгы! Минем генә бәгырьдәге яра менәтерәк. Фәхретдин бабай эзләреннән йөрергә хыялландым гомерем буе, акчам житмәде, балакаем, акчам. Бик бәләкәй хезмәт хакына укыттык без элгәре.

– Зәкия апа, син тумышың белән кайсы яктан эле?

– Кызыл Таудан мин. Габдрахман бездә укыта иде. Мин мәктәптә пионервожатый идем. Бер-беребезне ошаткач, ка-выштык. Чурайбатырда аның әнкәсе ялгыз иде, кияүдәге ха-тын жеп кебек бит инде, энәгә тагылдым.

– Габдрахман бабай без малай-шалайны биш тиен акча белән алдалап көрәштерә иде.

– Шаян, шук иде мәрхүм...

Нурулланың өстенә гүя кайнар су койдылар! «Мәрхүм...» Хэйләкәр карчык сүз йомгагын тэгэрәтте-тэгэрәтте дә очын китереп чыгарды. «Балакаем, тегендә Габдрахман бабаң очрамадымы?» – дип, маңгаеңа бәреп сорарга ул Зариф карт түгел, итагатъле мөгаллимә. Ләкин Зәкия апа Нурулланың шик-шөбһәләрен «акламады»: шкафттан ак тастымалга төрөлгән ниндидер төргәкне алып актаргач:

– Менә ул минем эманәтем, – диде. – Хажә бабамның Коръәне, балакаем. Буыннан буынга күчкән Изге Китап. Каладагы улым Хәлим моның бәһасен белми, динсез профессор. Онык, энәтерәк, кибыр-чибыр белән женләнә, кулында һаман бер күзле шайтан тартмасы. Күңел кошым авылыны инләде-буйлады. Бабай ядкяренә кем лаек дим. Үлсәм, кем аны күз карасыдай саклар дим. Ахыр чиктә күңел кошым сиңа кунды, балакаем. Иманың нык, тормышың төзек, бусагаңа хәмер тамчысы таммаган, хәрәмгә ымсынмаган. Бәндә рәнжетмәдең, кыйнамадың-сукмадың. Элгәреге персидәтелләр ярты уч башак өчен камчысы белән ора иде. Инде менә нур өстенә нур дигәндәй, әүлия өммәтеннән син, балакаем!

Нурулла, карчыкны шелтэләп:

– Зәкия апа, мөгаллимә бит үзең, укыган кеше бит, нинди әүлия ул! – димәкче иде, әби дога кылырга дип кулларын кушырды:

– Йә, балакаем, Фәхретдин бабайның рухы шат булсын дип телик. Әгүүзү билләәһи минәш-шәйтанир-ражиим...

Алжытты... Югыйсә кисми-турамый, өйми-ишми, авылдашларының жаны ни-нәрсә белән сугарылганны белмәк булып, нибарысы капкадан керә-чыга гына йөрдә. Тауга таш өстерәп менүең жиңелрәк, ахрысы. Алжытты, валлаһи. Жәп өзәр хәл юк.

– Корьәнне күкрәгеңә кысып кайт, балакаем, йөрәгең савыгыр, – диде карчык.

Мөгаллимә дә хәтәр ялгыша. Нурулла гөнаһсызмыни, йа? Бәлки, аның бу Китапка чәнти бармагы белән дә кагылырга хакы юктыр? Астан болыт та ак күренә, баксаң, аңарда да кара таплар бихисап, чөнки, парга әйләндереп, жирдәге пычрак суны «йота».

Ир мәчеткә таба атлады. Аның ишегенә амбар йозагы асканнар иде. Менә шулай көннәрдән бер көнне адәмнең дә күнел капкасы бикләнәдер. Иман читтә генә сыкранып йөридер. Ә әрсез шайтан, йозак тишегеннән кереп, дөнья болгатадыр. Жилкәдә әйтерсең баш түгел, чуерташ тутырылган чуен чүлмәк иде. Нуруллага аны бушатыр өчен нинди көч кирәк икән? Менә гомер икегә бүленде. Туйбикә: «Синен йөрәгең типми иде!» – диде, димәк, гомернең бер өлеше шу-

ның белән төгәлләнгән. Үлеп терелгәннән соң, аның икенче өлеше башланган. Ә йөрәк шул ук... Нурулла да шул ук... Хата-ялгышларына кадәр шул ук!

Баш түбәсенә кош оясы төсле түгәрәк чалма чәпәгән мулла килде.

– Әссәламүгаләйкүм, рәис абый!

– Вәгаләйкүм сәлам, Руслан хәзрәт. Эшләр барамы?

– Бара, рәис абый. Йортны караштырдым, көзгә өлгертерләр, иншаллаһ. Бураң өчен Аллаһның рәхмәте яусын. Үзенә дип хәстәрләткәнсең диме?

– Рәхәтен күр, Руслан хәзрәт. Берьюлы ике йортта яшәмибез.

Нурулла моңарчы хәзрәт белән йә урынбасарлары аркылы, йә ашыкканда юл өсте генә сүз алыша иде. Хәзер менә, ичмасам, иркенләп сөйләшергә жай чыкты. Мәчет боегып утырмасын, манарасыннан азан яңгырасын дип, рәис мулланы мөфтияттән чакырткан иде. Бүтән сәбәбе дә бар иде, билгеле. Чурайбатыр эзрәк иман сукмагынан авышкан, аларны аклыкка-пакълеккә өндәр өчен дин әһеле кирәк иде.

Тик халык Русланны тәкәббер ди икән. Менә хәзер шунысын да ачыкларга мөмкин.

– Без хәзрәтләрне парлы итеп күрергә күнеккән, – диде Нурулла, Коръән китабын йөрәк турысыннан кузгатмыйча. Их, рәхәт! Жылы дулкын агыла-а...

– Мин дә Аллаһ ризалыгы белән никахланырмын, рәис абый. Күркәм холыклы, сабыр, итагатьле кәләш фарыз безгә.

– Чурайбатырда кызлар күп. Жаныңа якынын сайла, Руслан хэзрэт.

– Безгэ – мөселман егетенэ – сезнең авыл кызлары хэрэм, рэис абый.

Нурулланың «чуерташ тулы чүлмэге»нэ чүкөч белән суктылармыни, муены кэкрэйдэ.

– Ни-и-чек, энем?

– Авылыгызда чучка тоягы эзлэре...

– Шуннан, энем?

– Чурайбатырда адәм баласы дененнән язган, шэригать кануннары буенча һәркайсына йөзэр камчы суктыру мәслихэт, рэис абый.

Нурулла эздән генэ хэзрэтнең баш түбэсендэге «кош оясы»н ишмэде. Аһ, хэерсез, ничек кан кыза!

«Суктырсаң, кулың корыр, малай актыгы! Кирәксэ, кеше-сенэ карап мин үзем суктырым, моңа минем хакым бар. Шул «денсезлэр» арасында тэгэрэп үстем мин! Э син, йомыркадан борын төрткән чебеш, башта, канатыңны жилпеп, кунакчага кунакла!» Нурулла йөрэгенең тибеше экренэйгәннен тойды. Кызды, чамасыз кызды кан!

– Эйдэ, Руслан хэзрэт, халыкка тимик, – диде ул. – Бөтен гаеп миндэ. Аларның гөнаһын чилэге белән миңа аудар. Егерме ел тамаклары тук булсын дидем, иркен тормышта яшэсеннэр дидем.

– Аллаһ каршында сиңең гөнаһ миңа – минеке сиңа күчерелмэс, рэис абый. Котылу авылың белән дә, күршелэрен

белән дә килмәс, һәркем аерым-аерым жавап тотар.

– Хуш, әлегә гөнаһларның эресен-вагын миңа өйик, Руслан хәзрәт. Чурайбатырны бетереп имансызга чыгарма син, яме? Хәрәм белән барыбызның да кулы пычранмады, ярты авыл дунгыз фермасында эшләмәде.

– Бер риваять кылам, рәис абый. Фәлән шәһәрнең иң кырый йортында тәкъваның тәкъвасы яши. Бу намаз укый, аять-сүрәләр ятлый, кояш баеганда, ай калыкканда, сыктый-сыктый: «И Раббым, миңа жәннәтләрәнә әйләсэнә», – дип ялвара икән. Аллаһу Сөбхәнәһү вә Тәгалә бервакыт, искәртмәстән генә таш-валчык яудырып, каланы жир белән тигезләгәч, фәрештәләр: «Йа Раббыбыз, шәһәрдә бер диндар колың торадыр иде, ул да һәлак ителде», – дияр икән. «Ул да гөнаһлы иде, – дигән Кодрәт иясе. – Үзенә жәннәт ләззәте теләгәндә карендәшләрен онытты. Миңа сәждәгә егылганда, аларга да «Әй, ырудашларым, тәмуғ газабыннан сакланыгыз, бозыклыктан арынып, каләбегезне агартыгыз» димәде».

– Әгәр син атлап-данлап безнең авылга кайткансын икән... – Нурулла, шикләнгәндәй, яш хәзрәтнең күзенә карады. – ...Әллә сине Чурайбатырга ирексезләп кенә жибәрделәрме?

– Мәдрәсә тәмамлаган шәкертләренә авылларга тараталар, рәис абый.

– Ә-ә, син әле яңа гына укудан өзелгән икән. Әле синең тагын икенчесендә – тормыш мәдрәсәсендә укыйсың бар, энем. Анысы гомерлек инде аның, гомерлек. Шунуң ярты-

сын узгач, син бүтэнчэрэк сөйлэрсен: маңгайларыбызны таш белән ярмассың, камчы белән селтәнмәссен, киресенчә, һәр-кайсыбызны йомшак каз мамыгы белән сыпырырсың. «Дингә йомшаклык белән өндәгез» дигәнме Мөхәммәд пәйгамбәр, ә, Руслан хәзрәт? Эгәрәнки мәчет ишегенә йозак салмасаң, жомга намазларына яшен-картын үтетләсәң, үземә йөкләнгән вазифаның тары бөртеге кадәрлесе үтәлдә дип сөенерсең, шәт. Риваятендәге тәкъва кеше кебек, үзенә генә иман ныклыгы сорама Ходайдан, чурайбатырлыларга да котылу бир, диген, энем.

Яшь хәзрәт, башын аска иеп, дәшми-тынмый гына утырды. Шулай да вәгазем үтемле булды дип, Нуруллага сөенергә иртәрәк иде. Бәхәстә һәркем үзен хаклы саный, һәркем көндәшен жиңәргә тели. Бу егеткә бит инде үзенең генә сукмагы туры, ә башкаларныкы – кәкре дә бөкре. Ләкин, Нурулла, син дә сабыр бул. Бүген мин оттырдым дип килеш тә чиген. Кайчакта мондый адым аклана да: арттагы кеше көтмәгәндә генә алга бәрәп чыга...

– Руслан хәзрәт, мине тыңла әле. Безнең Чурайбатырда Зәкия исемле мөгаллимәбез хаж иңәселәнән икән. Инсафлы, тәртипле карчык. Мәккәгә барасы иде, ди. Аны хажның кагыйдәләре белән таныштырасы иде, – диде ул, күңелсез әңгәмәне йомгаклап. – Ничек, энем?

– Акчасы житәме? Аннан да битәр хәләлме?

Бая гына сабыр төенен бәйләгән Нурулла тагын «ычкынды»:

– Бер елны аксакалларыбызны Мәккәгә жибәергә жыендык. Моннан ун еллар элек район үзәгендә ни мәчете, ни дин әһеле юк иде. Киңәш-табышка Казанга киттек. Синенң сыман яшь кенә хәзрәт пыр туздырды. Төкереген чәчәчәчә: «Бетәшкән картларыгызны кая озатасыз?! Аларга нинди Кәгъбәтулла?! Аллаһы һәркемнең йөрәгендә, Аны шуннан эзләгез! Мәккәдәге таш мәжүсиләрдән калган! Пәйгамбәребез: «Бөтен жир Аллаһ тарафыннан намаз урыны итеп яратылган, дигән» – дип, дулап, өстебезгә акырган иде, Инсаф бабабыз мәчет бусагасында егылды да үлдә. Син, энем, зинһар, мондый сорауларың белән Зәкия апаны тинтерәтмә. Мин өйләр төзешкән идем, акчам хәләл, мөгаллимәнең юл чыгымнарын үзем түлим.

Яшь хәзрәт чалмасын, салып, учында кыскалады:

– Син, рәис абый, мине дә дәрәс аңла. Минем бу сорауларым табигый. Хаж кылуның беренче шарты – урланмаган, таланмаган, хәрәм белән табылмаган акча. Бүген дуңгыз сатып, иртәгә шуның тиярен учлап, хажга чапмыйлар. Ни белгәнәмне аңлатырмын, иншаллаһ. Син үзең дә, рәис абый, акыл өйрәтергә оста.

– Остами? – Нурулла, шаяртып, киеренкелекне йомшартырга тиеш иде. Яшьләр белән телләшү жүнлегә илтмәс. – Әйдә, алайса, урыннарны алмаштырабыз, энем. Рәис эше жип-жиңел ул. Кыр-басуларда сөрәсең-чәчәсең, урасың-суктырасың. Ә фермаларда сыер-тана үрчетеп, сөтен саудырасың, сарыкларның йонын кыркытасың, кыскасы, хөкүмәт

планын үтисең һәм Аллах эппәр дип битенне сыпырасың. Ышана-ам, син минем урында эшләрсең, ә мин синекендә – юк. Синеке мең кәррә авыр, син бит адәм баласы караңгыда адашмасын, калебе иман нуры белән нурлансын өчен маяк ролен башкарасың, энем...

Кибет тыкрыгында Нурулла Мирхан картны очратты. «Арыдым, бүген бу очрашулардан туктап торыйм», – дип, өенә юнәлгән ир аның белән исәнләшеп кенә узып китмәкче иде, карт таягын Нуруллага терәде.

– Миңа үчләшеп, авылга мыек та үстермәгән япъ-яшь сабый китерткәнсең икән. Урыс оланы диме?

– Руслан атлы ул, Мирхан абзый, – дип төзәтте Нурулла. – Хәзрәтнең исемен бозма инде син.

– Ай-яй тәкәббер ди хәзрәтнең. Андыйлар жәннәтнең исен дә сизмәс, ди китап.

– Ә мин-минлек – тәкәбберлекнең уң канаты, ди, Мирхан абый. Мондый чирләрдән барыбыз да дәваланырбыз, иншаллаһ.

Кара, Нурулла хәзрәттән бер матур сүз дә отты түгелме соң? «Иншаллаһ!»

– Борын асты кипмәгән сабый безнең кебек тәжрибәле олыларны ни-нәрсә белән куандырыр икән? Әкият-мәкиятләр беләнме? – Мирхан карт бәйләнчек чебенгә охшаган иде. – Гел кирегә сукалый, ди, урыс оланы.

– Кирегә дә сукалар, уңга да сукалар, Мирхан абзый. Яшь чакта без дә шундый идек, – диде Нурулла. – Безгә хәтле бер-

кем дә дәрес яшәмэгән, безгә хәтле беркем дә дәрес сөйләш-
мэгән, әйеме, Мирхан абзый? Хәтерлим әле, хужалыкның
баш агрономы картайган иде. Миңа рәис дилбегәсен тоттыр-
гач, моңардан шикләнәм генә бит. Афзал абзый басуларны
дәрес бүлеп чәчтерми, ә менә мин аңардан акыллырак та,
белемлерәк тә, жирләрне үземчә «туракладым». Кукуруз –
чөгендер кырына, чөгендер бәрәңге басуына күчте. Нәтижә-
се шул: көзен берсеннән дә уңыш жыялмадык. Хәзер инде
мин, агач мылтыктан атабыз дисәләр дә, алай эшләмәс идем.

– Син мине телең белән юмалама, рәис сыңары! Күрә то-
рып урыс оланын мәчеткә керттең, күрә торып! Мәхәлләдә
тәртип сал, дип, миңа ялынасы көннәрең алда әле сиңең. Ул
тал чыбыгы төсле килбәтсез, ябык малайны жил манарадан
очырачак!

– Ничава, Мирхан абзый, Чурайбатыр апалары пешергән
бәлешләрне ашый-ашый тәнәнә ит кунар, иншаллаһ. (Әй,
шушы жылы сүзне әйтәсе генә килә бит!) Энә син парторг
чагыңда арык кына гәүдәле идең, мулла булгач, мәжлестән
мәжлескә йөрөп сыйлана-сыйлана ничек симердең, ә!

Көлгән дә, елаган да бер авыз, диләр.

Тик бүген авыз гына көлдә, ә күнеле елады. Ир күнеле
югыйсә. Тупас тукумадан тегелгән югыйсә...

...Нурулла Корьән китабын кочаклаган килеш уйга бат-
ты. Йа, бүләкне кайларга куйыйм дип аптырама, хужа. Син
аны биек шкафың иң беренче бүлемтегенә куярсың, ә бу
кыбырсык жаныңа урын кайда? Менә шунысы билгесез. Тө-

шендә өстәл түрендәге ап-ак киемле бабайда син кемнедер төсмерләдең дә шикелле. Әллә ул ерак бабаң Киләхмәт идеме? Энә көзгегә кара, синдә аның чалымнары шәйләнә. Синдә Киләхмәт батыр каны ага! Ян-як урындыкларга тезелешкән картлар да таныш төсле иде. Аларның берсе Нуретдин хәзрәт түгел иде микән? Йөзе Вәкил Минһажевнеке кебек түгәрәк иде. Зәкия карчыкның хажи бабасы да, бәлки, шулар арасында утыргандыр, ә? Кырый урындыктагы картның күзләре мөгаллимәнеке кебек нурлы иде...

– Нурла!

– Әү! – диде ир, сискәнәп.

– Ник үрә каттың, Нурла? – Хатыны аның касыгына төртте. – Даруыңны каптыңмы?

– Кайсысын? Агынмы, сарысынмы?

– Мин каян белим, Нурла?! Нинди төймә икәннен белер идем, мине бүлнискә якын жибәрмәделәр, Нурла!

– Кем жибәрмәде, Сажидә? Мин сине тыймадым.

– Кем, имеш! Туйбикән, Нурла!

– Шулай, шулай! Дула, тәртәләр ват, Сажидә. Рәис хатыны нинди гайрәтле икән дисеннәр. Алайса, мыштымлыгын туйдырды, – дип көлдә Нурулла.

4

Ул ишектә бармакларын биетеп алды. Кабинетта тынлык иде. Иртәнге обходта, димәк. Ашыкмады Нурулла, дивар бу-

ендагы йомшак кэнэфигэ чумды. Туйбикэ, Туйбикэ... Үз ту-
еннан качкан Туйбикэ...

Авыруларның хэл-эхвәлен сорашып, палаталарны йөрөп
чыккан бүлек мөдире озак көттермәде.

– О-о, бүлмәмдә тансык кунак икән! – диде ул, гөлдерәп.
– Син дөнъядамыни, иптәш Азизов?!

– Дөнъяда, әйе. Жәннәт сәкесендә, аякны бөкләп, жимеш
ашарга жыенганда гына, үзең кире сөйрәп кайтардың бит,
Туйбикә.

– Наман шаярасың, Азизов. Даруларыңны даими эчәсең-
ме? Әле синең йөрәк мускуллары зәгыйфь.

– Эчмим, бүтән рецептлар язма. Яшисе килә икән, үзе
көрәшсен йөрәк.

– Авызында гел жүнсез сүз шуның! Ник килдең? Мине
сагындыңмы әллә, Азизов?

– Сагынмадым. Нигә син реанимациягә Сажидәне керт-
мәдең?

Туйбикә, эсселәнгәндәй, халат сәдәфен чишеп, кулында-
гы кәгазь белән изүен жилләтте.

– Уф, бөркү! Сине күрсәм, ялкынга чорналам, Азизов.
Хатыңыңа ни калган иде анда?

– Борчылган Сажидә...

– Юк, Азизов, хатының тыныч иде. Мин үлдем ул синең
белән бергә, мин!

Нурулла, бу ак канатлы фәрештәне кочагына кысып, мен
кат «рәхмәт» дип тәкрарларга һәм әйтергә тиеш иде: «Үтең-

не сытса да, дэвасы килешерлек бердэнбер дару ул – син, Туйбикә!»

Ләкин ир кәнәфиеннән селкенмәде. Даруын дару анысы. Ә бит башта чагып агулаган елан да шушы Туйбикә үзе иде!

Хатын, тәрәзә кырыена басып, борынын мышкылдатты. Газраил белән якалашып, Нурулланы коткарган гайрәтле табибә димәссең, валлаһи. Каты балчык та уалыр икән!

Нурулла, ниһаять, урыныннан купты.

– Район киңәшмәсендә идем, сиңа да сугылым дидем, Туйбикә Зиннуровна.

– Сугылдың инде менә...

– Сиңа рәхмәтем чиксез, акыллым. Коры рәхмәт тамакны ерта, ди, йә, боер, мин сиңең теләсә нинди капризыңны үтәргә әзер!

Туйбикәнең йөзе яктырды. Ул, керфек очларында жемелдәшкән яшь тамчыларын озын тырнаклары белән каккалагач, елмаеп:

– Чынлапмы? – диде. – Син, әкияттәге патша кебек, ярты колхозымны бирәм димә. Мин мал колы түгел.

– Соң, чиреген генә бирермен.

– Шаяртма, Азизов. Минем каприз байлык белән бәйләнмәгән. Шылтыратырмын, көт.

Көт, әйе, көт, Нурулла. Жилбәзәк Туйбикә йөрәгеннән кан тамызырлык сюрпризлар ярата. Хәер, аңа акыл тупларга вакыт инде. Табибә буларак, аның кебек талантлы кеше юктыр, ә менә хатын-кыз буларак... Кайчакта иркә, назлы, мө-

лаем Туйбикэне танырлык түгел иде.

...Авыл читендэге бодае урылган камыллы басу турысында Нурулла машинасыннан төште. Кыр жиле үзенэ бер татлы, ул төрле тарафлардан жэйнең иң тэмле исе – икмэк исе белән буталып исэ иде. Иртэгэ арышка кушар, иншаллаһ. Эмма бөртек белән амбарлар тулмас. Нурулла өч ел ягада өйлэр төзөгөндэ, Чурайбатыр кырлары юньле-башлы сөрөлөп чэчелмэде. Быел көздән үк жиңнэрне сызганырга кирэк. Орлык хэстэрен күреп чапмасаң, хэзерге кебек, табаныңа камыл да кадалмас.

Э яшэү барыбер рэхэт! Нэрсэ ди Туйбикэ? Синең белән бергэ үлдем, диме, чибэр төлке! Бер китапта акыл иясе: «Гомер ике нэрсэдән – яратудан һәм сызланудан гыйбарэт», – дигән. Бу жөмлэне укыгач, көлгән иде Нурулла. Яшьлеге белән моның мэгънэсен аңламаган иде. Тән белән жан жыелмасы икән адәм баласы, аның бөтен яшэеше шушы ике ноктага буйсындырыла икән. Туйбикэ эвендэй ир затын күпме сызландырды! Анардан, билгеле, арынырга да була: моның өчен нибары Туйбикэ белән өзелгән араларны гына ялгыйсы... Лэкин горуурлык мең киртэ кора! Эллэ горуурлык, эллэ кичермэү... Соңгысы иргэ хас та түгел. Юк андый ваклыктар Нуруллада, юк! Э горуурлык хэттин ашкан! Тау төсле ул, аны ни яңгыр, ни кар-буран йомшарта алмый.

...Нурулла өчен күрше авыл кызы чибэрлэрнең чибэре иде. Дэрестән соң егет аны урман аша гына Шэrbэненэ озата бара иде. Ике кулда ике сумка, э янында алсу күбэлэге – Туй-

бикә... Эй, дөнъясы түгәрәк тә соң! Урман авызында сукмак икегә тармаклана: берсе аланга табан сузыла... «Күбәләк», әлбәттә, үз «ишләре» белән күрешергә шунда «оча». Ни чагыштыр, ни чагыштырма, аллы-гөлле «канатлылар» арасында да Туйбикә иң-иң гүзәле!

Чыгарылыш кичәсендә алар, сыйныфташларыннан качып, шушы аланга йөгәрде. Аяк асты сап-сары май чәчәкләре белән бизәлгән иде. Туйбикә такыя үреп башына киде дә, чытыкланып:

– Мине яратасыңмы, Азизов? – диде.

Авызына жилем ябыштыргандай, дәшмәде егет. Йөрәк нарат ботагына кунган тукраннан да катырак итеп тукулдый иде. Яратмаган кая, жүләр күбәләк!

– Азизов, мәрткә киттең мәллә?! Яратмыйсың син!

Кыз аңа такыясын томырды. Чәчәк бәйләме күкрәккә бәрелеп сүтелде-таралды...

...Туйбикә Чистай медицина училищесына имтиханнар тапшырганда, зур укулар турында хыялланмаган Нурулла тракторга утырып жир сөрде. Игезәге исә агач эшенә оста иде, кечкенә генә пилорамда такта ярдырды.

...Өч елдан егет белән кыз кабат очрашты. Солдат шулпасы чөмергән Нурулла шәбәйгән, жылкәләре киңәеп, буйга үскән, ә Туйбикә һаман да учка бастырып биетерлек алсу күбәләк иде.

– Мин сине хәзер түш кесәмә салып өйгә апкайтам, – диде егет, батыраеп.

– Такыя үримме?

– Үрмә дә, теге сорауларың белән дә жөдәтмә!

– Жөдәтәм әле менә, жөдәтәм! – Туйбикә чәчәкләрне

өзгәләп-өзгәләп атты. – Мине яратасыңмы-юкмы, Азизов, дим?!

– Соң, йөрәкне тыңла. Ишетерсең...

– Телең белән әйт!

– Әйтмим! Вакытым тар, хәзер безгә кайтабыз.

– Сезгә?! – Туйбикәнең күзләре шарланды. – Ник?!

– Мин бүген сиңа өйләнәм, күбәләк.

Тып-тын алан жиде улактан аккан чишмә челтерәвенә кү-
мелде. Өянәге кузгалгандай бөгелә-сыгыла, Туйбикә көлә
иде. Тик бу юньле көлү түгел иде шул.

– Берәү өйләнә икә-ә-ән... Үләм!

– Мин моның бер мазәген дә күрмим, Туйбикә, – диде
егет житди генә. – Элгәре кызны ияртеп кайтканнар да никах
укытканнар.

Кыз, тураеп, кулын бөөренә «кадаклады».

– Ә мин, элгәреләр кебек, жегетләргә иярмим! Эт мәллә
мин?

– Сиңа ничек жайлы соң, күбәләк? Өч чакрым ни ул безгә,
күтәрәм, әйдә.

– Күтәрмә!

– Алайса, тракторымны кабызам.

– Тракторыңны да кабызма! – Туйбикә, иреннәрен уймак
ясап, нәрсәдер уйлады-исәпләде дә: – Өйдән килеп ал! – ди-

де. – Ун машина белән! Авылыгыздан ук кычкыртып чыгыгыз! Тукта, селкенмә! – Кыз аның гимнастёрка жиңен чечеткәләде. – Фу, тукумасы калын. Моны никахка кия күрмә, яме! Ак күлмәк, кара костюм, ялтыравык туфли юнәт, бу әрмийский кирза итекләренне сал. Үзәктә язылышабыз, мәжлесне кафеда уздырабыз, дус-ишләрне, туган-тумачаларны чакырабыз. Кимендә йөз кеше! Туй чыгымнары синнән, Нурулла!

Кыз нәрсә генә әйтсә дә, егет «юк» димәде. Әлеге минутларда аны Туйбикә отыры сихерләгән иде. Әгәр күбәләге: «Күктән аен, йолдызын, чүпләп, каршыма өй!» – дисә, ул, мөгаен, хисләрен тыялмыйча, «хуп» дияр иде.

Ахырдан айныды Нурулла. Чамасын чамалап карады. Хәлләр хәл иде. Бабай мирасы – йорт – сәләмә, абзар-кура сәләмә... Өч апасы кияүдә, сырхау анасы – аяксыз. Игезәк сынары белән икесенең өстендә солдат гимнастёркасы... Һәм менә кесәсендә сукуыр тиен дә чылтырамаган Нурулла кыз ярәшә, имеш!

Эни белән апалар кинәшкә ярамас дип, ул «сыңары»на сүз катты.

– Мин өйләнәм, Шәм.

Шәмсулла аның капма-каршысы: үзе дә, сүзе дә ташбака төсле әкрен иде. Ул мунча кыегында каркылдаган каргага карап торды-торды да:

– Нинди симез! Тавык хәтле, – диде. – Безнең ишегалдында бодай соса, гуж тәре!

– Аллах яраткан кош, соссын! Синнэн, миннэн сэдака.

– Хи-хи, бигрэк син, Нур, нэкь мулла абзыйлар төсле пупылдыйсың.

– Онытма, Шәм, без – Килэхмэт мулла оныклары!

– Хи-хи... – «Сыңар» ат төсле мөһелдәп куйды. – Хәтер-лисеңме, тугызынчы сыйныфта Мифтах кылай безгә Чурай-батыр тарихын язарга кушты. Карт-корыдан сораштырыгыз, балалар, диде. Без өчәү Бикморза бабайларга кердек. Габдел, син, мин, әйеме? Син бабайның әкиятен и язасың, и язасың, ә без бу вакытта, сиздермичә генә чыгып, бакчадан алма урладык.

– Хәтерлим, Шәм. Бабайның эте чалбар төбеңне умырган иде!

– Ә син нәстә дидең әле? Өйләнәм, дисеңме? Ни бетен белән, Нур?

Нурулла хыял атының ялына чытырдап ябышкан иде.

– Көн-төн жир сөрәм, фермада тирес ташыйм, сиңа пилорамда булышам, вәт шулай туйлык акча жыям, – диде ул. – Шәт, жизниләр эзрәк бурычка бирер. Йа, син ни диярсең, Шәм?

– Ни диярменме? Жир йөзөндә кыз-катыннары кырылмый-дыр бит, Нур, ә?

– Сиңа дигәннәре кырыла, ди. Ә минеке берәү генә ул.

Ир туганы – туң күчән – аның «йөрәк эшләре»нә төкерә иде.

– Өйлән, ну түлке соңрак, Нур. Акча бездә бер букча ди-

гән көнне сразы туй гөрлэт!

– Без август азагына килештек, Шәм.

– Чистый ташыгыз кызган икән, туганкаем. Су сипсән дә файдасыз, ахрысы. Иту туй чыгымнарын кимет, акчасын аз тот.

– Эз тотмыйм, күп тотам! «Саран» дигән ат күтәрмим, – дип ярсыды Нурулла.

– Мәйлең, Нур, – диде пошмас Шәмсулла. – Бу карга ярты чиләк бодай ашыйдыр, валлаһи! Очалмый жәфалана энәгенәк.

Жәй төсен күрмәде ул. Тәүлек буге керфек тә какмыйча басу-кырлар сөрә-сөрә күзләре чепиләнде, тирес түгә-түгә ябыгып, кабыргалары тырпайды. Бер кичне Нурулла күрше авылга, Туйбикә янына чапты. Акча хәсрәте, мөгаен, миен сыеклаткан булгандыр, ни майка, ни күлмәк киелмәгән, шәрә тәнне байтактан бирле юылмаган гимнастёркагына капый иде. Кыз, кулы белән тыгылып, егетнең күкрәген капшады:

– Абау, урманда караклар чишендерде мәллә?!

– Ашыктым, бүген сине күрмәсәм үлә идем, – диде Нурулла. Ул Туйбикәне биленнән кочакламакчы булды, ләкин хыянәтче ис – тир исе борынны яра иде. Егет үзеннән-үзе артка чигенде.

– Йә, әйт, мине шулай үләрлек итеп яратасыңмы, Нурулла? – Кыз һаман аңа сарылды.

Нигәдер егетнең бу сораудан женнәре котыра иде. Йә ин-

де, ир-ат «мин сине яратам» дип төчеләнәмени?! Аңа «синен өчен үләм» диеүе жинелрәк. Тел белән яратмыйлар, күнел белән яраталар, аның шунысы кыйммәт. Яратуы хак булмаса, өйләнәм дип шашар идеме Нурулла? Гажәп, анардан жүнле жавап ишетмәгән Туйбикә турсаймады, төклетура сабагын өзеп, егетнең беләгенә төрткәч:

– Авыртамы? – диде. – Мин укол ясаганда, ирләр йөзен жыера. Гомумән, сезнең женес бик кызык зат икән. Эндәдән дә куркасыз...

– Ә син беләсеңме, фил өчен иң куркыныч дошман нәрсә? – Нурулланың беләгендә төклетураның эзе калды. Ярар, йөрәккә генә кадамасыннар!

– Нәрсә?

– Тычкан.

– Кеше көлдермә, Нурулла! Фил тиклем филне тычкан жиңәр ди сиңа!

– Колагына керсә, кытыклап үтерә, – диде егет. – Без ирләр дә фил төсле, уколдан шүрлибез, ә башкасыннан... – Ул жәлт кенә урман ешлыгына карап алды. Менә шуннан мич хәтле аю чыксын иде дә борын төбенә берне ямыйсы иде! Күрсәтәсе иде бу «күбәләк»кә йодрык көчен! Аннан соң «ирләр куркак» дип мыскылламас иде! – ...Ә башкасыннан өркегән юк. Туй көнен кайчан билгелибез, жаным?

– Ә син кыз сорарга килдеңме соң әле? – Туйбикәнең күзләреннән шаян очкыннар сирпелде. – Башта эти-әнидән сора-а! Йоласына туры китереп бал апкил, пар каз апкил һәм

дә мөһөргә алтын йөзек. Балдак белән бутама тагы, анысын үзәк кибетеннән икәү сайларбыз. Менә йөзекнең үлчәме! – Кыз үлән белән бармагын уратты. – Артык калын булмасын, яме.

– Ярар, – диде Нурулла. Әйе, ул Туйбикәнең бөтен эмеренә «ярар» диде. Ниһаясез яратуы белән егет аяк астындагы каты жирне, баш очындагы күкне тоймады, ул әллә нинди сәер дөньяда яши, бу дөнья бары тик хисләрдән генә тукуылган төсле иде. Берни дә түгел, мэхәббәт дип, күзен-башын томалатып, мөгаен, аны күрәчәк сикерткәндер.

Туйбикә исемлек төзеп тоттырган күчтәнәчләрне төяп, кыз сорарга баргач та, булачак әби белән бабай кияү дип әллә ни өзелмәде шикелле. «Үзегез карагыз, яшьләр!» белән генә чикләнде алар. Озак-озак карап торырга Нурулланың түземлеге төкәнгән иде шул. Егет, кистереп: «Август азагында туй, барлык расхутлар минем өстән», – диде. Хәзер инде ничек тә сынатмаска кирәк иде. Жиде кат тиресе туналса туналды, әмма Нурулла вәгдәсен үтәде: таныш-белешләр ярдәмендә ун машина табылды, загс белән кафе сөйләшәнде, үзе дә энәдән-жептән киенде һәм, йөрәген учына кысып (бәхетен жил урламасын!), Туйбикә артыннан китте. Әле монарчы Чурайбатырда беркемнең дә болай зурдан кубып килен төшергәне юк иде.

Мэхәббәт дигәндә, хатын-кыз да, ир-ат та үз гомерендә бер авыруга сабыша, ләкин бу чирдән ирләр озак, бик озак дәвалана, чөнки аларның хисе ясалмалык һәм хәйлә белән

сьекланмаган. Шөкер, Аллаһы Тәгалә адәм баласына ни-
нәрсә кыланганнарын шунда ук күрсәтеп тормый, югыйсә
Нурулла үзен читтән күреп шаккатар иде.

Шулай дус-иш, туган-тумача, машиналарны улатып, зәң-
гәр түбәле йорт каршысында туктады. Э анда сәер тынлык
иде. Бәйрәм көнне киереп ачып куясы капка нигәдер ябык.
Ни жыр, ни гармун, ни яшьләр тавышы ишетелми. Кияү ба-
лакай атылып ишегалдына керде. Монда да бәйрәм жылләре
исми иде. Баскычка Туйбикәнең яртылаш бөкрәйгән әнкәсе
чыгып басты. Аның чырае болыт сарган сыман караңгы иде.

– И бәбкәм, ни диим инде сиңа? – диде ул, ыңгырашып
кына. – Күңеленә авыр алма, олан. Туйбикәбез кичәгенәк,
зур укуларга дип, Казанга китте.

– Ничек «китте»?! Ничек?! – Нурулланың гәүдәсе тора-
ташка әйләнгән, ул телен дә көчкә генә кыймылдата иде. –
Бүг... ен без... нең загста языл... язылышу көне! Таг... та-
гын бер сәгәтәтән!

– Ачуланма, бәбкәм. Ул кызны без генә тышауларлыкмы-
ни! Кешене хур итмә, белгертеп кит, дидек, тыңламады. Ана
жен шаукымы тигән, бәбкәм. Мин аны абзыйның туенда тап-
кан идем, атасы исемен дә шуна Туйбикә дип куштырды. Ка-
тыны, ире бии-жырлый, мин мич аралыгында бәбилим, Хо-
дай жәзасы.

Егет тораташ гәүдәсен капкага табан сөйрәде. Хәзер инде
аяк жирдә – чынбарлык аны хыял иленнән аска табан тар-
ткан иде. Күктәге болытлар да якын, бик якын, тик алар хә-

зер, таш кебек укмашып, баш түбәсенә ышкыла иде.

Аның хәлен игезәк сыңары аңлады. Пар балалар бер-берсенә кичерешләрен йөрәк белән тоя, имеш.

– Бетеренмә, туган, дөнья катынга корымаган, ул сине ба-рыбер санламас иде, – диде Шәмсулла.

Ә туйны барыбер уздырдылар. Түрдә кәләш тә, кияү дә утырды. Әй дөньясы!

5

Быел терлек азыгына кытлык дип, рәис бодай саламын яндырмады, кибәнгә өйдертте. Менә сиңә мә, кәтүк хәтле генә бала, көчәнә-көчәнә, салам йолкый иде. Ул үз эше белән шулкадәр мавыккан иде ки, Нурулланың килгәнән дә сизмәде.

– Эһем, эһем, – диде рәис әкрән генә. Чыбыркы шартлатырлык малыңны урламыйлар әле.

Малай, аяк чалып еккандай, арбасына ауды.

– Курыкма, сукмыйм, – диде рәис. – Син кемнең уңган жегете, ә?

– Тәбрис хатыныныкы, абый.

– Сәйдәнекеме? Жиденчедә укучы Рәсим инде син. Этиен нишли?

– Аракы эчә. Үги атаңнан ни он суы, ни тоз суы, ди әни.

– Салам белән нишлисез, Рәсим? Сез бит терлек асрамыйсыз.

– Син, абый, чуртым да белмисең! Бездә биш терлек, түлке без аны синнән качырабыз. Эни, персигә күрсәтергә ярый, ди. Бу салам кышка, асларына жәябез.

– Кара син, ә! Яшереп кенә абзарда аю тотасыз бугай, – дигән итенде Нурулла. Ә үзенең ияк яңаклары тартышты. Авыл халкын жыеп ялынды, ялварды, үтенде, ә нәтижәсе юк! Алар энә борын төбөндә ут көйрәтәләр. «Авылың бетә, углан!» Төшнең кайтавазы колак пәрдәсен чыңлата: «бетә-ә!»

Нурулла, камылны изә-сыта, машинасына табан атлады.

Сәйдә үз турларындагы коедан су ала иде. Ул – аның сыйныфташы. Эшкә батыр бу хатынны Нурулла биш ел элек, кендереп-ясандырып, Казанга, авыл хужалыгы күргәзмәсенә жибәргән иде, аннан мактау кәгазьләре генә кыстырып кайтмады сыер савучы, аңа бер ир бәндәсе дә тагылган иде.

– Танышыгыз, сабакташ, – диде бәхетеннән исергән Сәйдә. – Бу – Тәбрис. Улыма – эти, миңа – ир. Йомшак хайванкаем ул минем, син аңа да колхозда берәр эш бир инде, Нурулла.

Рәис «хайванкаем»ны төрле яктан сынап карады. Монын йолкысаң – йоны, саусаң сөте юк иде. Шәһәрдә трай тибеп яшәгән Тәбрисне, аптырагач, үз «тиңнәре» янына кушты рәис: көтүче чыбыркысын тоттырды. Әмма хөрәсэн, көн уртасында болында йоклап, дистәләгән сыерны ужымда күбендерде. Куды аны Нурулла, һәм шул ир аркасында иң уңган сыер савучысыннан да колак какты.

...Көтелмэгэн кунак Сәйдәне каушатты.

– Сине «өй борынча иснәнә» дигәннәр иде, менә безгә дә чират житте, – диде ул ризасыз тавыш белән. – Монда гына әрлә инде, жәме? Өйдә әтиезбез исерек.

– Ник сәрхуш белән изаланасың, Сәйдә?

– Нишлим соң, синең кебек айныклары кыяклагач! Сажидә очрады бит сиңа юлда. Бәхетенне кәрпә тишкәләгәч, ни уфыр, ни пуфыр, мин дә ул көнне жәйләүдә идем. Сажидә, башым авырта, дип, миннән алдарак теркелдәгән иде. Әнә бүген балда-майда йөзә, мыштым. – Хатын сулы чиләген, чайпалдырып, жиргә куйды. – Миңа да ир-ат назы кирәк иде. Казан урамында аунаган бомжны, кунакханәдә юындырып, кибеттә киендереп, закунный мужик ясадым, вәйт! Син миңа вәгазь укыма, жәме? Хет ун тапкыр әүлия бул, син миңа указ түгел, Нурулла!

Тиктомалдан женләнгән Сәйдәне тынычландырмады рәис. Аның үзенең дә шулпасы, кайнап, казаныннан ташый иде. Уңганлыгы өстенә сабыр да, акыллы да иде сабакташы. Елгыррак савымчылар шешәләргә тутырып сөт урлаганда да, ул, гөнаһ дип, колхоз әйберенә тими иде. Ә бүген, гажәп, аны чүпрәсе искергән әче камырдан әвәләгәннәрмени, Сәйдә бүтән, Сәйдә үзгәргән! Авылдашларыңны үтәли күрәм дип мактанган житәкче иптәш, йә, ни диярсең? Кайнап ташыйсың, бары шул гына, әйеме?

– Сәйдә, ирең белән яшисеңме, аерыласыңмы, синең ихтиярда, ә абзарга яшергән тукмакборыннар мәсьәләсендә

болай: сиңа өч көн вакыт, эгәр дә өч көндә шакшыдан арынмасаң, өеңне, сүтеп, Ивановкага күчерәм. Суд белән янама миңа, файдасыз ул.

Сәйдә, чиләгенә абына язып, аңа ташланды:

– Мин ул дунгызларны суеп ашамыйм, симертеп сатам! Улымны укытырга бит ул акча! Син бит әүлия, хәлемне аңларга тиеш!

– Фермага кил, сиңең кебек алтын куллы хатынга егерме сыер да аз!

Ир кызу-кызу китеп барганда, арттан Сәйдә кычкырды:

– Кабахәт син, Нурулла-а! – Ләкин баягы зәһәр тимер тавышы күз яшьләре белән жебеп изрәгән иде.

...Капка төбөндә колхоз шофёры, бүкәнгә куеп, утын ваклый иде, Нурулла аның белән исәнләште дә:

– Яллар ничек, Шамил абый? – диде. – Мин сине Кара дингездә су коена мәллә дип уйлаган идем.

– И рәхмәт яугыры, иптәш персидәтел, теге заманда ике тапкыр ял иттердең дингездә, әле дә авызда тоз тәме, – дип кеткелдәде абый. – Берсекөнгә эшкә миңа. Эш лутчы, иптәш персидәтел.

– Ташла әле шул «иптәш»еңне, Шамил абый. Партия жылышы диярсең. Тәжел генә йомышымны үтәсәң иде. Сәйдәләр йортына каяндыр дунгызлар адашып кергән икән, Ивановкадан, ахрысы. Шуларны кире үзләренә илт инде.

– Син Сәйдәгә ышандыңмы, иптәш... дим, персидәтел? Матри, көпә-көндез алдыйлар, имансызлар! Кемне диген?

Иптэш... дим, персидәтелне! – Абзый балтасы белән чек-чек бүкән чокиды. – Иту ул мырык-мырыклар Арбалы Кәбирләргә дә, Закун Мансурларга да ялгышып кергән инде.

Кәбирләр? Мансурлар? Нурулла, иелеп, ике пүлән алды да шак та шок бер-берсенә бәрде. Аларга ни житми икән? Тагын кемнәр?

– Шамил абзый, синең өең дә, мунчаң да газ белән ягыла түгелмени?

– Арткы ызбадагы мичне сүтмәдем мин, иптэш... дим, персидәтел. Газ чыгымлы. Мичне ягам да, күмерен көрәгәч, кызу ташында бәрәңге тәгәрәтәм. Ялгызакның ашы-сые шул икән аның.

Абзыйның бөрешкән кара карлыганга охшаган күзләре моңсуланды. Нурулланың ана болай төбәп караганы юк иде. Картая Шамил шофёр, картая... «Йөгөнне төя, йөгөнне илт, йөгөнне бушат» дигән әмерләрдән гайре Нурулла бу бәндәгә берәр кәлимә әйтте микән? Машина төзек, хезмәт хакы түләнә, тагын нәрсә кирәк? Ә күнел? Анда ниләр бар? Юк, монысы сине кызыксындырмады, рәис! Энә ялгызакның ашы-сые бәрәңге икән бит... Димәк, Шамил абзаңның машинасы гына төзек, ә күңелендә – жимереклек...

– Өйләнмәдең тәки, Шамил абзый.

– Өйләндем. Дүрт тапкыр, иптэш... дим, персидәтел.

– Ничек «дүрт тапкыр»?!

– Һи, син яшь идең шул, минем тарихлар сиңа караңгы. – Абзый кесәләрен актарды. – Чигарит... Кая соң бу чигарит?

И-и, изелгэн, хэерсез. – Сынык сигаретка ут эленмэгэч, аб-зый аны, учында уып, жиргэ сипте. – Сирэк кенэ тартыштырам, исеннэн женнэр качсын өчен генэ. Беренче катыннан эни аерттырды. Күп йоклый дип. Икенчесен теллэшэ диде, өченчесе, сыерның сөтен сава да чилэге белэн күтэрэп эчэ, диде. Дүртенче катын, Вәсимэ, яшь иде, каенанага бирешмәде. Кушаматы да «Эт каешы» иде аның. Ике бичэ көнтөн блач бүлеште, кем хезмәтче дә кем хужа! Мин шунда бүрек белэн киңәштем. «Шамил, – ди бүрек. – Бу катыныңны да кусаң, нәселсез каласың. Катының ягына бас». Вәсимэ тәки энине жиңде. Мин эштэ идем. Беркөнне ул сандыгы-ние белэн каенананы урамга тибеп чыгарган. Хурланган эни ахирәтенэ күчте. Улым килеп алыр дип көткәндер, бичара. Мин бармадым, иптэш... дим, персидәтел. Катын корсаклы иде. Эни ахирәтендә үлде. Вәсимэ, малай мәктәпне тәмамлагач, аны укытырга урнаштырам, дип, Казанга киткән жиреннән суга чумды. Авыл тормышын бер дә өнәми иде, анда нәчәлник сымаграк ир тапкан, ди. Аннан соң унбиш ел узды. Мин дә янадан өйләнергә уйладым. Фәнисә апаңны ошата идем, аңа сүз каттым. Син дә парсыз, мин дә парсыз, арканы аркага куеп булса да ятарбыз, дидем. Ризалаткан идем дә... Ул мулла белэн киңәшкән, э тегесе – чалмалы хәсрәт: «Шамил бишенче тапкыр никахлана алмый, шәригәтә мөселман бәндәсенә дүрт кенә катын каралган, Аллаһ каршында гөнаһ кылмагыз», – дип, Фәнисәне орышкан. Киреләнде инде шуннан соң апаң, иптэш... дим, персидәтел.

Мин сиңа хэрэм дэ хэрэм, ди. Эни каргагандыр мине, ялгызлыкта интек, малай актыгы, дигандер.

– Берэр бэрэнге тэгэрэткэч эндэш эле, Шамил абзый, гәпләшеп утырырбыз, – диде Нурулла. – Иркенләп чэй эчәрбез.

– Рәис белән чэй эчкән бар анысы. – Абзыйның йөзөнә кояш кунды. – Э мона әүлия белән юк. Шунысы кызык аның! Авылда ниләр генә сөйләмиләр, шулар чынмы соң, иптәш...

– Утыныңны яр, Шамил абзый!

Кәефе кырылган Нурулла Кәбирләргә табан борылды. Монысының ипи шүрлеген жимерергә микән әллә?! Ферма мөдире – уң кулы бит, билдән бөртектә йөзә бит! Кичә генә «хатын дүрт сыер сава, сөт файдалы кәсеп икән, дәүләткә тапшырабыз» дип мактанды, хәйләкәр төлке! Аның көненә өч тапкыр өен әйләнәп килүен дә, жәлт кенә арба төбенә йә печән, йә силос түшәгәнән дә күрмәмешкә салышты рәис. Хуп, аннан-моннан чәлдәрмәсәләр, колхоз колхоз буламыни ул. Бу гадәт авыл халкының канына сеңгәндер, мөгаен. Бабасы урлаган, атасы урлаган, оныгы гына әдәп сакламас, билгеле.

Кәбир ишегалдындагы зур ләгәндә бэрэнге боламыгы изә иде. Бэрэнге парыннан аның күзләре яшьләнәп, яңакларына тамчылар тама иде. Хужа капкада рәисне күргәч, чак кына борыны белән табагына кадалмады.

– Бәтәч, Нурулла туган, нинди жылләр ташлады?!

– Төнъяк жылләре сезгә табан исә иде дә мине дә үзенә

ияртте. Алла куэт бирсен!

– Миңамы? Эһе, рәхмәт. Менә хатынга булышам, – диде Кәбир.

– Булыш, булыш! – Нурулла карашын юри читкә борды. – Эзрәк су салып болгат, бәрәнҗең коры.

– Миңа бер-бер гозерең бар идеме, Нурулла туган?

– Юк. Э соравым бар иде. Син кем?

– Э?

– Син кем, диләр?

Тезләнҗән Кәбир аякланды. Аның авызы ачылган, күзләре шарланган иде.

– Минме?! – диде ул, күкрәгенә төртеп.

– Син, син!

– Үртәмә, Нурулла туган. Кәбир Ибәтов мин. Ферма мөдире. Үзең куйдың, туган эшлә дидең.

– Ничек «эшлә» дидем?

– Инде... Эшлә дип, намус белән, дидең, Нурулла туган. Инде күпсенмә, арба төбенә генә, арт шәрифләремә йомшак дип кенә салыштырам шунда. Угры дип сүгәсеңмени инде, туган? Ярар, бүтән чеметем дә апкайтмам. Ике күзем чәчрәп аксын!

– Юк, син апкайт, Кәбир, чеметем генә тагын апкайт! Колхозның аның шул ягы күңелле дә. Мин сине урларга күрше авыл хужалыгына жибәрә алмыйм бит, әйеме? Намусның мәгънәсе тирәнрәк, Кәбир. Оятсызда юк та әле ул. Дүрт сыер дисеңме?

– Берәү, Нурулла туган, – диде Кәбир кызганыч тавыш белән. – Оят миңа, оят. Хатын, тиз үрчиләр, артым шәп дип, өч баласын абзарга жибергән иде, туган. Син мине, зинһар, мөдирлектән азат итмә, иртәгә үк бу зәхмәтләрне чүплек ба-зына ташлыйм!

– Их, мин сине тукмар идем, Кәбир, тик синең мескенлек-тән гәүдәң кечерәйде, ә без кәрлэләргә сукмыйбыз.

Нурулла, йодрыгын йомарлап, кара исемлектәге соңгы йортка табан китте. Ләкин монысының капкасы бикле иде. Чурайбатырда халык ябылып яшәми иде, ни кылана болар дип колак салган иде, бер ачыш ясады рәис. Зақун Мансурлар капкасының «үпкәсе» үскән, ахрысы, ул мыш-мыш су-лый иде.

– Ач, качышлы уйнама! – диде Нурулла, тимер тотканы шылдыратып. – Юкса койма өстеннән сикерәм.

Хужа, мытыр-мытыр килеп, келәне шудырды:

– Перси безнең турдан үткәндә, жиле бәрелеп капканы аудармасын дип кенә япкан идем, Алла бәндәсе.

Нурулла, аны этәрәп, туп-туры абзарга юнәлде. Эмма сәнәк эләктергән Мансур аның юлын каплады:

– Син кая, перси? Сарайгамы? Нәмә тикшерәсең? Башта рөхсәт язуыңны күрсәт! Эченне тишәм, перси! «Йортыгызга бәрәп керсәләр үтерегез» дигән зақун бастырды пыркарур!

– Атасы, дим, атасы! – Баскычта куркынган хужабикә күренде. – Ыргыт сәнәгеңне! Нурулла бала сиңа перси генә мәллә, ул – әүлия хәзер, атасы!

– Исәнме, Гөлия апа?

– Исән, исән, бала! Син безнең атабызга ачуланма, бала. Күзләрә әйле-шәйле генә күрә, колакка да каты. Әрмиянеке ул, бала. Мансур бит анда камандир белән даулашкан. Иртән «Торыгыз!» дигән боерыкны үтәмәгән, Русия гражданинына сигез сәгать йокы тиеш, дигән. Шуннан камандиры моның шытырдатып колагын борган, закун чыгарма, Ишкуатов, дигән. Бу хәлләрдән соң Мансур: «Әти, сәлам, әни, сәлам, килеп алмасагыз – вәссәлам», – дип, өйләренә хат язган. «Закун» кушаматы солдат бүлгәгә аңа. Син бездән нәрсә сорамак идең, Нурулла бала?

– Мансур абыйның законына төзәтмәләр кертәсе иде, Гөлия апа. Сәнәгә белән хәтәр кизәнә бит әле менә, – диде рәис, хужага ымлап. – Аның атасы Кираметдин бабай бигрәк иманлы карт иде.

– Мәзин иде, бала. Ипи валчыгына да: «Әгүзе әйтеп капсаң – туярлык», – дияр иде. Каенатамның урынын Аллаһ жәннәттән әйләсен берүк!

– Ай-һай, әйләр микән?

– Без аның нигезендә яшибез, Нурулла бала. Елына икешәр Коръән укутабыз, Аллаһ ризалыгы өчен. Абау, бала, шикләнәсеңме әллә?

– Кираметдин бабайга олмахлар насыйп микән, Гөлия апа? Йортыгызда хәрәм...

– Ай Аллам! Сиздеңмени, бала? Сизми ни, әүлия бул да, – дип, хужабикә аягындагы галошын салып шап-шоп кагар-

га тотынды. – Мансур, чукрак, акчага коенабыз дип асрый. Тот капчыгыңны, коенырсың! Өстебезгә бер-бер артлы хәсрәт ишелә: башта малай мотоцикл белән бәрелде, аның артыннан кызның малае хасталанды. Каенатам миңа рәнжиме? Килен Мансурны аздырды диме? Әйтче шуны, Нурулла бала?

– Озак сөйләшмәдек. Озакламый үзем кайтып, колакларын борам, диде.

– Кем, бала?

Хәзер «теге дөнья хәлләре» Нурулланың үзенә дә мазәк тоела иде.

– Каенатаң инде, Гөлия апа.

– И-и, шаян кеше син, Нурулла бала. Ничә ел кызыл туфракта череп ят та аннан терел, янәсе.

– Мин терелдем бит менә.

– Әй, син свижи мәет кана, бала.

– Нишлибез, Гөлия апа? – Рәис шаяртудан туктады. Сәнәгенә таянган Мансур абзый, мин жиңдем дип кәефләнәп, кетер-кетер көлдә.

– Минем хужалыкта – минем закун, баста!

– Ә Чурайбатырда минеке, – диде Нурулла. – Мин сезне аксакаллар хөкеменә тапшырам. Гаиләгезне авылдан куаргамы, кумаскамы, әйдә, хәл итсеннәр.

– Чү, бала, ил-көннән кая сөрәсез?! – дип елап жибәрде хужабикә. – Чукрак абзаңны үзем жайлыйм, аерылышабыз дисәм, коты ботына төшә аның, хәзер абзарны тегеләр-

дэн чистарта-а!

– Бүгөн үк аерылам диген, Гөлия апа, иртэгэ кадэр сузма. Ачуым яман, беләсез!

«Ачуым яман, беләсез...» Әйе, синең холкыңны беләләр, Нурулла. Чөнки син урамнан үткәндә, һәр капка ярыгыннан, һәр тәрәзәдән күзләр озаткан. Күзләр булмаса, этләре өрөп калган. Яратканы яраткан, нәфрәтләнгәнә нәфрәтләнгән. Син – колхоз житәкчесе, үзенә күрә хужа, ихтимал, барысына да ярап та бетмәгәнсеңдер. Кайберәүләр үз бәхетсезлегендә сине гаепләгәндер, ә икенче берәүләр рәхмәт кенә укыгандыр. Ә бүгөн син алар өчен әүлия икән... Сизәсеңме-тоясыңмы, халык чынбарлыктан арыган, ул могжизага сусаган. Аның берара матур әкиятләргә ышанасы килә! Чынлыкта авыл синең гап-гади кеше икәнәңне таний, ләкин егерме ел хужалык сөйрәгән рәис барысын да туйдырган, алар сине гайре табигый сыйфатлар белән чуарлап-бизәп, әүлия исемле яңа зат тудырган. Сәбәбе дә булды: йөрәгең типмәде... Өсләрен – бөтен, тамакларын тук итәм дия-дия, артыгы белән жиргә беректе Нурулла. Элгәре моржалардан бөркелгән төтен адәм баласының күк белән бәйләнешен искәртә, бисмилласын кушып пешергән ипи исе, галәм киңлекләренә таралып, дөнъясын хушландыра иде. Нурулла Азизов иң беренчеләрдән булып Чурайбатырга газ торбалары суздырып, «төтенсезләр авылы» дигән кушамат тактырды. Баксаң, төтенсез авыл күңелсез һәм шыксыз авыл икән. Юк икән күкләр белән тоташу! Быел тау итәге дә догасыз тилмерә.

Шул якка караган саен, кәеф кырыла. Наман тамак кайгысы!

Урамнан, озын торыкларын чалыш-польш китереп, Зәкия карчыкның оныгы йөгәрә иде. Галимнең аркасындагы йонлач биштәре дылк-дылк итә, әйтерсең егеткә ябышып бер сары эт тә чаба иде.

– Нурулла Сафиуллович, спасите! Өч сәгатътән Казанда учёный Капланның лекциясе икән. Интернеттан укыдым. Миңа аны тыңларга кирәк, срочно автовокзалга илтегез! Очень прошу! – Егет, машинага утыргач та, бал корты төсле безелдәде. – Боже, соңартма, Боже!

– Ленинга аткан Каплан оныгы мәллә?

– Вы что, Нурулла Сафиуллович! Бусы башка Каплан! Бөек учёный. Сез аның ачышлары турында ишетмәдегезме?

– Юк, Алмаз.

– Да, авыл агайлары надан шул. Гафу, абый Нурулла. Капланның исемен история китапларына язачаклар.

– Күбрәк татарча сөйләш, малай актыгы! Профессор атаң белән без бер урамда сугышып үстек. Яртылаш авыл егете син. Капланыгызның бөеклеге нәрсәдә инде?

– О-о, абый Нурулла! Ул кешенең гомерен ничек озынайтырга дип баш вата.

– Юк белән маташмагыз, энекәш. Аллаһы Тәгалә аны без карында чакта ук билгеләп куйган.

– Стоп, Нурулла Сафиуллович! Каплан – уникальный учёный. Ул, сначала телоны ясарга, ди, ягъни роботны. Күзе, колагы, авызы, кул-аяклары белән, ди. Потом биологик

баш миен шушы тэнгэ пересадить, ди, вот! Клиент сайлый: үлэргэме яки ясалма гәүдәдә яшәвен дәвам итэргэме? Эгәр без учёныйлар, берләшеп, шундый робот ясасак, ул Айда да, Марста да яшәячәк, абый Нурулла! Халык күп, тиздән планета шартлый. Без робот сыманнарны бүтән күк жисемнәренә озатсак, жирдә катастрофалар кими, точно! Планета кызганыч, абый Нурулла. Һәр туган бала аңа үлем белән яный. Урманнар таптала, сулар агулана, тереклек үлә. Жиде миллиард без бүген, коточкыч цифр, да? Капланның ачышы хуплауга лаек.

– Тимер сыныгызга каш-керфек, авыз-борын чәпәрсез, бу катлаулы түгел, Алмаз. Ә менә жан белән нишләрсез, ә? Галимнәр ихтыяры белән генә жан беркая да күчми! Уйдырмалар белән вакыт уздырмагыз, энекәш.

– Ужас, сез полный отстой икән, Нурулла Сафиуллович. Сез наукада ни-ни! Фән ул – прогресс юлдашы, аңа вакыт та не жалко!

– Мондый фантазияләрдән бизэргә кирәк, энекәш. Син безне файдалы ачышларың белән куандыр. Ничә ел агулы бәрәңгә ашыйбыз, шул каһәр суккыры коңгызга каршы робот-бөжәк уйлап тап, ничьюгы.

– Фу, мине кемгә саныйсыз, Нурулла Сафиуллович. Жук, таракан, кандала кебек паразитлар белән кайнашырга башыма тай типмәгән! Мин – учёный. Мин – Каплан шәкерте! Без дә, сезнең сымак, авыл, жир, икмәк дип, вак мәсьәләләр белән шөгыйльләнсәк, кем глобаль проблемаларны чишәр?

Тукталыштагы автобус менэ кузгалам, менэ кузгалам дип тора иде, Нурулла биштэре-ние белэн юлдашын ишектэн кертеп жибэрде.

– Капланга сэлам! – диде ул, эмма бу тозсыз шаярту иде. Синең сэламең кемгэ хажэт! Энэ алар дөнъякүлэм проблемалар белэн мәшгуль, гэрчэ уй-телэклэре фантазиягэ корылып, акылга сыймаса да, бөөк эшлэр майтарабыз дип шапырыналар. Э Нурулланың эше чынлап та вак: язын сөрэ-чэчэ, көзен ура-суктыра. Хэсрэте дә чыпчык борыны хэтле генэ: Чурайбатыр үлмэсен дип, көн-төн чаба-йөгерэ... Килэчэктэ рэхмэт ишетерме – ишетмэс! Капланнар кебек, алтын хэрэфлэр белэн тарих битлэренэ теркэлерме – теркэлмэс! Һай, шайтан алгыры! Күңелдэ нинди генэ жүлэр уйлар бөтерелми. Дан-шөһрэт казанып, сурэтен тимер такталарга уйдырыр өчен туганмыни Сафиулла малае?! Жир өчен дөнъяга китергән аны Аллаһы Тэгалэ. Кочагына йолдызы-ае, урман-кырлары, чишмэ-елгалары белэн Чурайбатыр исемле жыйнак кына, бэлэкэй генэ дәүлэт салган. Йөрэгөң белэн янэшэ кадерлэп сакла, тузгытма, таратма, дигән. Эйдэ, роботлары белэн ят планеталарга Капланнар күченсен. Э Нуруллага Жирдөгө тормышның да үз жае, үз көе бар...

6

Менэ шулай... Реанимациядэн гомуми палатага чыгаргач, янэшэ караваттагы абзый ана:

– Ике тумыйбыз, ике үлмибез, иртэн гел бүген бэйрэм дип уян, – диде.

Искерсә дә, асыл хакыйкаты иде бу.

Менә шулай... Уяна Нурулла. Үз жае, үз көе булган тормыш иртәсе гәрчә йөз төрле мәшәкатләрә, аһ-зары, үкенеч-көөнечләрә белән бусага төбендә үк сагаласа да, ул разый иде. Яшәү – бэйрэм! Йөрәге бер туктап алган кеше монны бөтен вөжүде, бөтен күзәнәкләрә белән тоя. Шуңа күрә ир һәр иртәдә бэйрәмчә киенде: моңарчы шкафта сөрсегән өр-яна костюм-чалбарлар, күлмәк-галстуклар берәм-берәм кузгатыла башлагач, хатыны, шикләнеп:

– Ник алай көязләнәсең, Нурла? – диде. – Элек өстендә джинсы белән свитер гына иде.

– Бэйрәм бит, бичәсе.

– Саташма, гап-гади көн, Нурла! Синең шулдыр инде... – Сажидә мыш-мыш борынын тартты. – Даруга дип хәйләләп, аның белән серләшәсендер.

Нурулла бу очракта: «Син нәрсә лыгырдыйсың, ахмак бичәсе!» – дип ачуланырга тиеш иде, ләкин ул әлеге уен чалгы белән печән чапкан кебек кисеп ташлады. Тимә, көнләшсен! Сары альяпкыч белән билен буган хатында жан юкмыни!

– Сөйлиләр инде... – Борын «ыш та ыш» һаман «такта ышкылады». – Син әүлияга ят хатын-кыз мәхәббәте хәрәм, Нурла.

– Кем әйтте?

– Яшь хәзрәт, никах тугрылыгы – жәннәтнең беренче бас-

кычы, ди. Сина төбәп әйтмәде дә, Нурла. Алай да... Без кызлар белән мәчеткә аның вәгазьләрен тыңларга кергән идек.

Мыштым хатынның көнләшүе дә кызык түгел, әйтерсең коры чикләвек яшене: черт итә дә сүнә, черт итә дә сүнә... Зилзиләләр куптарып, тузан өемнәре уйнатып, күкләр күкрәтеп килсен иде дә, чартлатып янакка суксын һәм күздән ут чәчрәсен иде! Юк шул, хатын-кызларның барысы да Туйбикә түгел. Син үзең дә күндәм, болай да басынкы кемсәне бастырасың.

– Халык арасында өтек-төтек йөрмәскә кирәк, бичәсе. Әллә миңа жүнлерәк киём дә хәрәмме?

Ана «бәйләнеп» арыган хатыны аш бүлмәсендә кыштырды и иде инде. Нурулла озак кына көзгә алдында галстук бәйләп азапланды. Муен элмәккә керергә теләми, башны әле уңга, әле сулга кыйшайта иде. Ир-атны йөгәнләр өчен уйлап чыгарылган чүпрәк кисәген шкаф тартмасына атып бәрде ул. Хуш, шушы килеш тә танырлар...

Авыл буйлап сәяхәт бүген дә дәвам итте. Юл унаенда Нурулла такта яру цехына сугылды. Игезәк сыңары белән байтактан бирле күрешмәгән иде.

– Эшмәкәрнең хәлләре ничек? – диде ул, агач чүбенә буялган Шәмсулланың жилкәсеннән каккалап. Туган бит, якын.

– Икебез дә тартмыйбыз, ну барыбер тәнәфес ясыяк. – Игезәк өемнән киң генә такта суырып, баш-башларына бүкәннәр куйды. – Утыр, Нур! Син нигәдер бүген бәйрәмчә. Авылда туй-мазар мәллә?

– Туй, Шәм.

– Кемнәрдә?

– Миндә, Шәм. – Нурулла күңелле генә сызгырды.

– Ышандылар ди сиңа! Сажидәнә кабат өйләнсәң генә.

Тәки яшисез, ә?

– Мин нишләргә тиеш идем соң?

– Аерылмадың, рәхмәт яугыры. Исеңдәме?..

– Кузгатма! – Нурулла дорфа гына игезәкнең авызын япты. – Үз бәхетенең бел дә дәшмә!

– Без Әнже белән яратышып кавыштык, Нур.

– Мин сезнең өчен бик шат, эшкуар туган. Ярар, тәнәфес тәмам!

«Исеңдәме?» Исемдә, исемдә, сыңар. Тик син ул көнгә кагылма, яме?

– Безнең турдан үтәсендер, Нур. Әнже студент малайны уятсын, миңа ярдәмче кирәк, – дип калган туганы Нурулланың ярты кисәге иде. Ул да өрсәң шартлаган куык белән гомерен яндыра. «Без Әнже белән яратышып кавыштык...» Шушы алдануың белән бәхетле син, Шәмсулла. Күрше авыл мәктәбе директоры Зөфәр үлгәч, аны Чурайбатыр зиратына жирләделәр. Әнже соңыннан, халык таралышкач, аның каберенә ятып үксәде... Бу хакта сиңа бер ирештерерләр, Шәм. Ә син моны гайбәт дип сана. Сүз куган ир-аттан да кабахәт адәм юк!

Шәмсулланың олы малае капкадан чыгып килә иде, ләкин әнисе аңа абыйсы белән иркенләп сөйләшергә ирек бирмәде,

куарга тотынды.

– Эй син, йокы капчыгы! Тизрэк элдер! Этиең ачулана, Хафиз! Нихэл, Нурулла?

– Яхшы. Хафиз буйга үскән.

– Үсмәскә ни! Кыш буе биш капчык бәрәңге, ярты үгез ашый. Алай да укуы уртача гына.

– Казанда тамыр жэяме?

– Юу-ук, ниткән Казан ди! Безнең бәхет – авыл. Энә мәктәпләргә хатын-кыз сырышты. Бер-ике ел укытса, бәлкем, директор итеп билгеләrlәр. Хафизның буй-сыны иллә шәп!

– Мәктәп директорларын яратасың бугай, Энже.

Нурулланың теленнән шайтан тартты, ахрысы, ул, чын мәгәр, хатын-кызның күңелендә казынып, мондый түбәнлеккә төшмәскә тиеш иде.

Энже кинәт тотылган карак сыман калтыранды.

– Кайсы... кайсы укытучы бу урын турында хыялланмас икән. Безнең коллективта һәркем үзен директор итеп күрә.

– Китим әле, Энже, Габбас абзый чирләгән, ди.

– Нурулла! – Хатын аның беләгеннән култыклады. – Әллә жыр укытучысы дигәч тә, мин аңгырамы? Кинаяләрән белән бәгырьне чеметмә инде син, Нурулла. Син безнең тормыштан бихәбәр, чөнки колхоз туганыңны да, дустиңны да алмаштырды. Синдә безнең кайгы түгел иде. Шәмсулла мине төнлә урлап кайтты! Юлдан! Без Зөфәр Газизов белән Яр Елгада укыта идек. Без бер-беребезгә балачактан ук гашыйк идек. Шәмсулла мине егетемнең куеныннан каерып алды!

Минем аңа тамчы да хисем юк иде. Мин балалар хақына түзеп яшим. Тик мин хыянәтче түгел! Күңел жылысын чит-ят ирләр кочагына ташымадым мин!

– Эрлисе эрләнгән, бэйлисе бэйләнгән, жиңги. – Нурулла әкрен генә Энженең кулын жиңеннән ычкындырды да, ачынып: – Шәмсулланың бәхет кошы да канатсыз! – диде.

Бу хатын да кызганыч иде. Яши. Язмышы белән тарткалашмый.

– Сабыр син, Энже, шуның өчен рәхмәт үзенә. Зөфәр Газизовны догаңнан калдырма.

– Чү, ашыкмале. – Энженең ике бит алмасы кып-кызыл, гүя эчендәге ялкын йөзенә бәргән иде. – Син игезәгең өчен көенмә. Шәмсулланың тамагы тук, өсте бөтен. Өч бала атасы. Аларны өйләндерәсе менә. Туйларда парлашып утырырбыз, уртақ оныклар сөярбез. Нурулла, карале, син тегендәге хәлләрне күреп-белеп кайткан, диләр. Халык у-у итә. Миана анык кына әйт: хет анда жаным теләгән белән бер түшәккә баш куя аламмы? Сайлау мөмкинлеге бармы тегендә?

Йа, Нурулла, күкрәгендә кушаяклап тибенгән ярсу атыңны тышаулыһсыңмы, әллә иреkkә жибәрәсенме? Укытучы башы белән әкияткә ышана, тфү!

Юк, атыңны тышаула, Нурулла. Игезәк сыңарың никадәр генә газиз булса да, бу хатынның өмет учагына нәзек кенә телеп чыра сал.

– Куярсың башыңны, жиңги, куярсың.

– Шулаймы, туганым! Ай, рәхмәт!

Бу матур ялганың өчен жылкәндәгә фәрештә «гөнаһ» дип язар, Нурулла. Энә сул аягыңа аксадың, димәк, «дәфтәрең» авырайды.

Аның каравы учакта чыра кабынды!

Туксан яшьлек Габбас карт, лупалы күзлеген борынына әлеп, Коръян укый, ә инвалид арбасындагы улы – аяксыз Хәйретдин – кечкенә табакка бәрәңгә әрчи иде. Хужалар кунакка шатланды.

– Уз, бирегә уз, улым, – диде карт, диваннан урын күрсәтеп.

– Мин үтешли генә, Габбас бабай. Ни хәлләрдә көн итәсез?

– Әлхәмделилләһ, улым!

Карт артыннан улы да кабатлады:

– Әлхәмделилләһ, энем. Безгә ни, пинсә – хөкүмәттән, үлем – Ходайдан дип, шөкрәна кылабыз, әйеме, әти?

– Син, Нурулла улым, безнең хакта бер дә пошынма. Үебез жылы, син салдырдың кана. Тәмуг утын да син...

– Әй, әти, әти, – дип бүлдерде Хәйретдин абзый. – Ниткән тәмуг уты? Жир астыннан суыртылган табигый газ диләр аны, әти!

– Суыртса, тәмугтан суырталар, чурту-матыр! Кысылма олылар гәпләшкәндә, – дип ачуланганнан соң, карт рәхмәтләрен тезде: – Суын да калункадан ялгаттырдың, мунчабыз да янәшәдә генә, тәмуг уты белән жылытыла, дәүләттән пинсәне дә күп бирдерттерәсең, Нурулла улым.

– Эти, син – сугыш ветераны, рэис яраларың турында белешмэлэр юллатты, шуннан акчаң артты, – диде Хэйретдин абзый.

Шуна игътибар итте Нурулла: картның чэче чем-кара, э улыныкы тузганак чэчэге төсле ап-ак, йөзөндэ дэ буразна-буразна сызык иде.

– Сиңа алтмыш өч яшь бит, Хэйретдин абый?

– Алты да, өч тэ, – дип жөплэде ул. – Беркөнне чегән катыннары өй борынча чүпрэк-чапрак сатып йөри. Миңа «папаша», этигэ «маладуй чалавик» дилэр. Ана – джинсы чалбар, миңа жылы эчле ыштан төртэлэр. Эти – мут хайван, заманында өч катынга үлэнгән. Мин гарипкэ берсе дэ тәтемәде, шуна иртэ картайдым мин, энем. Наз-тәрбиядән мэхрүм ир бәндәсе тиз муртая икән. Сиңа рэхмәт, энем, хет дәнжа белән аралаштырасың. – Хэйретдин абзый арбасын өстэлгэ табан эттерде. – Кампитыр бүләк итеп, ялгызлыктан йолдың син. Сәйдэ әбинең оныгы Алмаз «э» дигәнче үрәтте, малайгынам. Башлы икән прафисыр балалары. Абый, ди, аягыңа интпланты куйдырабыз эле, ди, киләчәктэ, ди. Жөртәбез эле сине, ди. Монда жөргәннән дэ артык. Ентирнитка тоташтыргач, Жир шарының любуй жире белән чүкердәшәбез. Эти, этәчнең кикриге канаган иде, үлмәгәнме-төгәнме, караштырып кер.

– Э син, чурту-матыр, тагын тартмаңа кадаласыңмы? Эй ахырзаман калдыклары! – дип, карт сукрана-сукрана чыгып киткәч, «тузганак», авызын ерып:

– Энем, мин моннан апамны таптым! – диде. – Ант, туган, көлемсерэмә! Үз акылымда мин. Сиңа безнең бүгенге тормыш тәрәзәсе ачык, ә үткәннәрнеке ябык, энем. Эти сугыштан маржага өйләнөп кайта. Мария Сергей кызына. Аларның Маргарита исемле кызы туа. Ә бу чакта күршөдә минем булачак әнкәм килен хөзмәтен үти икән. Ул үлгәндә, син бишек баласы идең, Нурулла энем. Әнкәм гүрөндә әйләнөп капланса капланыр, чүтеки дөресе шул: мәрхүмә кәкре аяклы, кылый күзле, чалыш авызлы иде. Чиләгенә таман капкачы – ире Гарәфетдин калхузда көтүче икән, ул иртән чыбыркысын асып киткәч, булачак әнкәм, шомырт куагы төбенә посып, жыру жырлый икән. Әби хатирәсеннән болар, энем. Габбас солдат аның моңлануынан үксөп жылый икән. «Әй бакча карачкысы! Жыруы белән улымны сихерләде!» – дия иде әби. Габбас солдат маржасын кызы белән йорттан куа да Гарәфетдин хатынын апчыга. Тугыз айдан мин – гарип туам. Әби: «Маржаның каргышы балага төште», – дип, гел әнинә талый иде. Маргарита апамның Ригада икәнән ачыклагач, хат яздым. Жавап бирде, ышанасыңмы, энем? Братишка, дигән, жәрөнгә Сабантуйга приеду, дигән, ышанасыңмы? Этигә пока белгертмим, сюрприз ясыйм, Аллаһы бөерса. Тик, энем, мин аяксыз килеш ничек Маргарита апамны каршылармын икән?

– Аэропорттанмы, поезданмы, апаны үзем барып алырмын, Хәйретдин абый. Ике туган Сабан туе бәйрәмөндә күнел ачарсыз.

– Өч туган без, энем, өч! – Хэйретдиннең күзлэре сээр ялтырады. – Сеңел дә исән минем. Эти аны белми һәм белмәве хәерлерәк. Безнең эни им-томчы иде. Бервакыт яңа гына туган сабыен биләүгә төргән апа аңа өшкертергә килде. Мин мич башында идем, эни, кеше-фәлән юкмы дип, аралыкны карады, тик мине итекләр каплаган иде. Вәйт бу хатын жылый, Галимәттәй, кызым Габбас абыйдан, ди. Эни дә жылый. Үскәнем, нишләп син безнең тормышны ватасың, без бит гарип бала үстерәбез, ди. Ватмыйм, Галимәттәй, ант мәгәр, бу сер икебездә генә калыр, ди көндәш. Бездә ферма төзегән шабашниктан, дип әйтәм мин, ди. Хатынлы ир белән чуалган дип, авылда күземне ачырмастар, ди. «Кызыңның дүрт саны да исәнме?» – ди эни. «Шөкер, исән», – ди тегесе. «Маржа каргышы синекенә тимәгән шул», – ди эни, көрсенеп. Азактан ул минем тыңлап ятканымны күрде. Ботымнан умырып: «Син, шымчы, мәгәр атаңа лыгырдасаң, Ходай ике кулыңны да өздөртә», – диде. Эни үзе дә ир аерткан, фәрештә түгел, шуна күрә көндәшен кыйнап чыгармагандыр дим. Аннан, сугыштан соң ирләр аз, безнең эти кебекләр пачутта. Синәң безгә яхшылыкларың күп тиде, энем. Ашка аш белән ат дисәләр дә, мин сиңа алай итмәдем шул, бер нәрсәне яшердем. Бүген буаны ерам, чөнки дә син әүлия өммәтеннән, энем.

– Гыйбрәтле язмышлар, – диде Нурулла, урындыгыннан күтәрелеп. «Әүлия» дисәләр, аның шунда ук йөрәге кага иде. – Безнең күңел киң, сеңелеңне дә чакыр. Кайчандыр ул

да абыйсы белән бер танышырга тиеш.

– Монысы бик четерекле мәсьәлә, энем.

– Алайса, үзеңә кара, Хэйретдин абый.

– Башта син карап кара! Син әүлиямы – әүлия! Килешерме бу эш? Ул кыз – кияүдәге хатын! Габбасны әтисе дип уйламый да.

– Йә инде, Хэйретдин абый, кырмавык төсле ябышма! – Нурулла аяк очы белән идән тактасын ышкыды. – Чери, сулап юасыз, ахры. Алыштырырбыз, иншаллаһ!

– Вәйт, ябышам әле! Синең хатының Сажидә иде теге төргәктәге бала! Ул миңа сеңел, ә син – каениш! Әһә, гарип туганыңнан ояласыңмыни?

Гөрс-гөрс... Жилкә чокырына гөрзи белән кундырдылармыни, ирнең колаклары шаулады.

...Ул хәтта Габбас белән дә саубуллашмады. Хәер, карт үзе дә илтифатсыз, эт сыман телен салындырып, сарай кырында чаш-чош чалгы кайрый иде.

7

– Авылда тагы ниләр сөйләләр?

Нурулланың бу соравы һәр иртә кабатлана, һәм һәр иртә Сажидәсе эчтәлегә белән бер-берсенә охшаган «исәп-хисап» тотта иде.

– Сине мактыйлар, Нурла.

– Гелән-гелән мактагач, начар инде ул, бичәсе.

– Яманлаучылар да хэйран, Нурла!

– Менэ монысы шэп! – диде ир, хатынны шаккатырып. – Нэрсэ быкылдыйсың, бичэсе? Кайчакта мактаучылар, жиргэ сылап, кабырганны сындыра, э хурлаучылар, канат үстөрөп, күккэ чөя. Кеше ул гел киресен эшли!

– Нурла, яшь хэзрэт безне сабакка жыймакчы да, ирлэре-гездэн йэ атагыздан рөхсэт сорагыз, ди.

– Рөхсэт, Сажидэ, рөхсэт.

– Эллэ фельдшер Аниягэ гашыйк инде Руслан хэзрэт, ана караса, теле көрмэклэнэ...

– Не, «гашыйк» дисеңме? Безнең Чурайбатыр кызлары чибэр алар, – дип, Нурулла үзалдына елмайды. Читтэн ярэшэ, имеш, бу авыл кызлары хэрэм, имеш. Йөрөгөнэ мэхэббэт шырпысы сызып ташласалар, дөрлөп янасың, мулла энем!

Кинэт кенэ ирнең күз кабаклары тартышты. Чаш-чош, чаш-чош... Габбас карт чалгы кайрый... Тау итэгендэ печән чапканда да картның теле авызыннан бүселэ иде...

– Ания акыллы нэселдэн, безнең Рифатка да тиң иде дэ... Ник син аны чит илгэ жибэрдең инде, Нурла?!

– Өч айда улыңның укасы коелмас. Сентябрь урталарында кайтыр, иншаллах!

– Казан да Казан дияр микэн? Хэзерге яшьлэр авылда тирес түкмэс шул.

– Тиресен дэ түгэр! Агроном бит ул. Син менэ, бичэсе, аны бер начар гадэтеннэн биздермэдең, э?

– Нинди гадэт ул, Нурла?

– Берэр эш эшли башласа, теле авызына сыймый.

– Олыгая-олыгая жыйнакланыр эле, Нурла.

– Чир китэ, гадэт китми, бичэсе! Эллэ этиең шундый идеме?

Нурулланың жылкэ чокры тагын бер гөрси тансыкый иде. Абыйсы кебек, сеңлесе дә, чатнатып, «Габбас карт – минем эти!» дисэ? Тик Сажидэнең керфеге дә селкенмәде.

– Мин этине хәтерләмим, Нурла, – диде ул.

– Эзликме соң?

– Әйем лә, кирәге юк. Син атамнан да якын, синең жылкәнэ ышыкланып яшәдем, шуңа бик канәгать инде мин. – Чәчәк сыман тажларын йомган хатын әкрен генә ачыла иде. – Тел дип... Мин генә гаеплемени, Нурла? Син малаеңның йоклаган чагын гына күрә идең. Сиңа колхоз баладан да кадерлерәк иде.

Хәйретдиннән ишеткән хәбәр атна буе бәгырьне тырнады. Шул хак микәнни? Гарип ир алдашмас анысы. Сажидәсе кызганыч, өч урам аша гына яшәгән атасына «эти» дия алмаган. Өч туганны Сабан туенда һичшиксез күрештерергә кирәк. Әгәр Хәйретдин абый моннан егерме ел элек үк сертөенен чишсә, мөгаен, Нурулла кыз кулын сорарга туп-туры Габбас картларга керер иде.

– Алайса, мин мәчеткә барам, Нурла.

Баштанаяк төрөнгән Сажидә нәкъ япон курчагы иде.

– Килендәшең Энжене дә үгетлә, – диде Нурулла. – Ул да догалар өйрәнсен.

– Э син кая жыендың, Нурла?

– Үзәккә, бичәсе. Йомыш белән.

Аның «йомышы» бик катлаулы иде. Туйбикә чакыра... Йөрәк өчен ни-нәрсә белән бәхилләтер нечкәбил? Бу хатын, Казаннан күченеп кайтканнан бирле, тып-тын гына аккан гомер елгасында дулкыннар уйната иде. Нурулланы ике яктан ике көч йолыккалай: аның берсе – горурулык, икенчесе – ярату. Тик соңгысы көчләрәк иде. Йөрәкне кырык хәнжәр белән чәнчегән Туйбикәдән ул һаман суынмады.

...Ун машина, тузан болытына күмелеп, олы юлдан жилдерде. Беренче очраган агачка асылыныр хәлдә иде егет. Туйбикә Казанга качкан! Туй көнендә! Йа, нинди хурлык!

Жәйләү сукмагыннан бер кыз йөгәрә иде. Күзен хәсрәт әлпәсе каплаган егет аны танымады.

– Кем ул? – дип сорады.

– Мыштым Сажидә бит инде, – диде сыңары. – Бездән өч сыйныф түбән укыды. Сыер сава.

– Яле, Шәм, тормозга бас.

– Нишлисең, Нур?

– Шул кызга өйләнәм!

– Акылыңдамы син?! Мыштым дәмә ятимә. Без хәерче, ул бездән...

Нурулла игезәгенә кизәнде:

– Бас!!!

Күрәсең, аның ачуы, бүртеп, тиресен кабарткан иде, кизәнгәндә кәчтүм жине шытырдап ертылды. Ул, кош кебек,

Сажидэгэ табан очты. Кыз исэ, ярсып өстенэ килгэн алыштан өркеп, жиргэ чүгэлэгэн иде, егет аны култыклап торгызды.

– Курыкма, сылукай, мин сиңа өйләнәм.

– Кайчан? – Сажидэ, аска караган килеш, халатындагы сөт табын бармагы белән казыды.

– Хэзер үк!

– Ятимэ дигэч тэ, мыскылламасана, Нурла!

Егет, юлда туктаган машина күченэ күрсәтеп:

– Энэ дуслар безне көтэ, – диде. – Эйдэ, жэлт кенэ кулыңны сорыйбыз да...

– Кемнэн, Нурла? Минем ни эти, ни эни юк.

– Кемнэн кемнэн, янәсе. Капкагыз баганасыннан! Таяк белән шалт берне, шалт икене, шалт өчне! Дэшмәсә, риза, димәк.

– Шулай ярый диме китап?

– Ярый ди, сылукай. Йә, ялындырма! Тиздән загс ябыла, кафедра ашлар суына.

Мәжлестә Нурулла күңелсез иде. Гүя аны озак кына дөмбәсләгәннәр дә, аннары аркасыннан терәү белән терәтеп, өстәл янына утыртканнар: сулаган саен, тынга авырая, күз аллары караңгылана, ә үзе кунакларны сыйлаганда көлөргә маташа, әмма бу көлү яралы арысланның ыңгырашуына тин иде.

Туй узды. Кияүнең күңелендә төер-төер сагыш та ямаулы кесәсендә түләнәсе бурычлар калды. Житмәсә, Шәмсулла, урман бете сыман кадалып, канын агулый иде.

– Хатаң бә-эк зур, Нур! Язмышыңны жан сөймәгән белән бәйләдең. Элдертәсе иде безгә Казанга, башына капчык кигезеп апкайтасы иде Туйбикәнне.

– Эчемне пошырма, Шәм!

– Ялгыштың, Нур, ялгыштың!

– Алай бик акыллы икәнсең, минем ялгышны кабатламасың, шәт, – диде Нурулла.

– Кабатламам, – дип этәчләнде сыңары. – Кыз киреләнсә, мин аны урлым гына!

Нурулланың армиядә бергә хезмәт иткән дустаны Идрис тә туйда иде. Ул институтның тарих бүлегенә имтиханнар тапшырган. Анда аның олы абыйсы декан икән.

– Син дә көндөзгә бүлектә укуы, – диде хезмәттәше. – Абый барысын да жайлар.

Кияү егете ул кичтә томан эчендә йөзә иде. Шуна күрә Казан кунагына «әйе» дә димәде, «юк» та димәде. Атна-ун көннән соң, зиһен күге аязгач, яшь ир игезәге белән уй-ниятен бүлеште.

Ни гажәп, «сыңары» аның шул сүзен генә көткәндәй:

– Миннән хәер-фатиха, хет син укуы, иту безнең нәселдә гел кара халык – жир сөрәбез дә агачта чокынабыз, – диде.

Нурулла, сызланып кына:

– Туй чыгымнарын нишләтим? – диде. – Җизни – туган, кәжә мал түгел, дигәннәр. Дөрөс икән, энә ападан әйттергән, кышка тиклем как ыштик акчаны китерсен энең, дигән.

– Ике бура бастырдым, шуларны сатып үзем түлим!

– Син аларны үзенә атаган идең, Шәм. Үзбаш чыгам, диең.

– Һи, балта безнең кулда, бүтәнен салырмын. Ә син уку, бырат, син башлы.

Игезәкнең ярдәменнән дәртләнгән Нурулла тиз сүрелде:

– Онытканмын, каһәр суккыры! Мин бит өйләнгән!

Ләкин Шәмсулла аның юлындагы киртәләрне берәм-берәм ишеп бара иде.

– Өйләнсәң ни! Хатының койрык мәллә? Дүрт ел әни карчык белән яшәр. Аңа бу бәхете дә житеп ашкан.

– Күпсенмә, Шәмсулла.

– Миңа ни... Авыл кызлары тәтелдәшә. Шул буй-сыны, чибәрлеге белән баз бакасын ярәште, диләр.

– Сажидә дә адәм баласы, аны кимсетмәгез! Колагына киртләденме?

– Киртләмәгән кая! Син дә бугаз ерма. Нервыларың тузган, тизрәк Казаныңа сыптыр, әһе.

«Көндезге бүлеккә укырга чакыралар», – дигәч, Сажидә «синсез мин нишләрмен» дип, елап муенына сарылмады. Ул бер генә күзәнәктән яралган хиссез хатын иде, ахрысы. Ә бит Казан Нурулланы дөваламады, киресенчә, йөрәк ярасын тагын да тирәнәйтте генә. Якында гына табиб студентларның тулай торагы иде. Урам аша чык та тәрәзә пыялаларын селкетеп сөрән сал:

– Туйбикә-ә-ә!

Йөзәрләгән тәрәзәнең берсеннән карабодай кырының бу-

явына манчылган Туйбикэ күзлөре багар...

– Нурулла-а-а! – дияр кыз һәм, сөөнеченнән аягына да кимичэ, беренче катка атылып. Тик нигәдер үз исеменен кайтавазын ишетми Нурулла. Ишетер иде дә, ана Туйбикэ кычкырмый шул...

Ял киче иде. Бүлмәдәш егетләрнең кайсы кая таралышты. Идрис аның караватына чалбар белән күлмәк ыргытты.

– Эйдә, киен! Күсе төсле үз-үзеңне кимермә, мәхәббәт колы! Туйбикәңне күреп кайтабыз!

Нурулла бу тәкъдимгә бишкуллап риза иде. Кыз белән кара-каршы утырып сөйләшсә, бәлки, бу газаплар кимер, ул тынычлап укыр. Ләкин акыл хистән көчләрәк иде. Ә горурлык баш имәс өчен тораташ катты. Гәрчә туеннан качкан Туйбикәне кичерсә дә, ана үпкә-кинә сакламаса да, эчтә нидер бар, һәм шушы «нидер» кул-аягын тышаулаган иде.

Нурулла күлмәк-чалбарны бөгәрләп мендәр астына тыкты.

– Артык майлы ризык белән кыстама, Идрис, – дип, ул йөзтүбән караватына капланды.

Шунда тулай торакның типсәң генә ачыла, типсәң генә ябыла торган катыргы ишеге шыгырдады.

– Өйдәләрме? – Тонык тавыш иясе аның хатыны иде. Аркасына аллы-артлы төенчекләр аскан Сажидә бүлмә уртасында йөген бушаткач, «уф» диде.

– Уф, алтынчы ятажда икән син, бик биектә икән, Нурулла. Идрис, ир белән хатынны калдырып, шыпан гына таю

ягын карады.

Сажидә, шәлен чишә-чишә:

– Мин сиңа күчтәнәчкә бәрәңге белән ике каз түшкәсе апкилдем, Нурла, – диде. – Ач ятадыр, ди әни. Быел тананы туңдыргач кына суярбыз, ди. Аңа тиклем каз итеннән шулпа пешерсен, ди.

Башта Нурулла йоны сирәкләнгән иске шәл бөркәнгән өтек кыяфәтле хатынына: «Нишләп кеше көлдәрәп йөрисең, көя күбәләге?! Мин төрмәдә мәллә?» – дип жикеренмәкче иде, тун төймәсен ычкындырган Сажидәнең нәни генә түгәрәк шар «йотканын» шәйләгәч, ачуы басылды. Ул, үзалдына мыгырданып:

– Казларны иртәрәк суйгансың, декабрьнең яртысы гына бит әле, – диде.

– Ызбада без хәзер дүрт тамак. – Сажидәсе капчыкларын бушатырга кереште. – Сиңа яналыгым шул ие тагы, Нурла. Шәмсулла да иптәш хутлады.

Хатын идәнгә туңкайган саен «шар» кысыла кебек иде. Ир аны кулы белән караватка таба кысрыклады.

– Утыр! Кая, әйберләрне үзем урнаштырам. Шәмсулла нәрсә хутлады дисең?

– Катын инде.

– Кайчан?

– Өченчөкөн никах укыттык.

– Кемгә өйләнде?

– Укытучы Энжегә. Туйлары Яңа ел бәйрәмендә. Син кайт

инде, зинһарлап сорыйм, Нурла. Эни дә борчыла, дүртенче ай өнсез-тынсыз, ди сине.

– Кайтам, билгеле, – диде Нурулла. Ул үзен дә, Сажидә-не дә түгел, ә кемнедер үртэгәндәй: – Сафиулла малайларының туйлары, ни хикмәт... – Тел очындагы «кызганыч» сүзен акыл тиз генә башкасы белән алмаштырды: – Кызык була.

Ир-атның хисе үрмәкүч кебек икән, пәрәвез жебе үреп, тоткын итеп ала да ычкындырмыйча киптереп үтерә. Ярты елда Нурулла ябыгып саргайды. Туачак сабий да аны бу тоткынлыктан коткара алмады. Көндөз – институт, кич – бүлмә, алда исә сөрөмле күк йөзөндә тонык кына жемелдәгән йолдызлары белән ялыктырган шәһәр төне...

Идриснең туган көне иде. Егет өстәл әзерләде.

– Сөз миннән башка гына күңел ачыгыз, – диде Нурулла. – Мин барыбер капмыйм, ә табындагы аек ир-аттан шымчы дип шикләнәләр.

Солдат дустаны аның мондый гадәтләренә күнеккән иде.

– Озак болганма, Казан жилендә суын да безнең әртилгә кушыл, – диде ул.

Хыянәтче йөрәк аны биш катлы тулай торак бинасына табан әйдәкли иде. Ир, йодрыгы белән сул кулының учына төятөя, үзен тыярга маташты. Ахмак син, Нурулла! Туйбикә арғы ярда, син бирге ярда, ә уртада – тирән дәрья...

– Гражданин ир! – Супермаркет ишеге төбөндә озын тунына уралган бер хатын аңа кул изәде. – Өч бүтилкәгә ша-

башка эшлисеңме?

– Мин эчмим, – диде Нурулла, юлын дэвам итеп. Ләкин хатын да эре иләктән илэнгән иде.

– Эчмәсән, тагын да әйбәт! Акча белән бәхилләтермен. Акайма, гражданин, постельгә кыстамыйм, кибет директоры Анна Ивановна мин. Ике йөкчем дә дупыл исерек, машина-дан товар бушатырга иде. Ризамы? Хәзер шофёрымны да чакырам.

– Чакырмагыз! – Ир фургоннан капчыгы белән шикәр комын алып, бала кебек кенә жылкәсенә «атландырды»:

– О боже, әкиятләрдәге дию мәллә син, гражданин?

Директор капчыкларны чөеп «уйнаган» егеттән биһуш иде. Акыллы хужа мондый баһадирны йөз алтынга сатып ала!

– Гражданин, әйдә миңа эшкә кер. Өчлэтә түлим!

– Беренчедән, мин гражданин түгел, ә Нурулла. Икенчедән, мин – студент, ханым-апа.

– Нурулла икән, Нурулла! Кичкырын бушмы син?

– Буш!

– Давай, сәгать жидегә кил.

Йөкче һөнәре аңа бик килеште. Төннәрен студент Нурулла колагын аю чәйнәсә дә уянмас булып, изрәп йоклый башлады.

Ә беркөнне ул тотылды. Супермаркеттан көлешә-көлешә кызлар чыгып бара иде. Нигәдер ир каты гына тамак кырды. Бу инде кемгәдер «әй, син!» дигән ишарә кебек ишетелде,

Һәм менә берәү борылды. Ул Туйбикә иде. Кыз башта сәер-сенде, аннан соң челтерәп «агып китте». Аның көлүе чишмә агышын хәтерләтә иде.

– Абау ла абау! Азизов, синме бу?!

– Мин, Туйбикә. – Яшь ирнең өстендә онга буялган иске халат иде. Иртә уңмас кич уңмас, ди, нәкъ менә бүген кибеткә олавы белән он китергәннәр иде.

– Казанда нишлисең, Азизов?

«Сафиулла малаеның институтта белем ташы кимергәнән ишетмәгән бугай», – дип уйлады Нурулла.

– Нишләмим, тарих бүлегендә укыйм.

– Ой, тамаша! Кайчаннан бирле супермаркетта тарих өйрәтәләр инде, Азизов?!

– Бишбылтыр! – диде ир, мзәккә әйләндереп.

Ләкин аның шаяртуы Туйбикәне чыгырыннан чыгарды.

– Мине эзәрлеклисезме, тинтәк! Мин кем дә, син кем?!

Мин – табибә, ә син – тракторчы. Кайт та жиренне сукала!

Тамагына кадалса да, Нурулла бу каһкаһәне йотты. Хатын-кыз белән әрләшер өчен бүрегеңне салып ташларга кирәк. Димәк, син ир затыннан түгел.

Өч көннән ул склад тирәсендә тагын Туйбикәне очратты.

– Сәлам, егеткәй! – диде кыз. – Сине сагынып килдем әле.

Нурулланың жилкәсендәге капчыгы аркасыннан шуып карга ауды. Һай, сантый авыл малае! Хатын-кызның телендә дару да, агу да бер чама.

– Белештем мин, Азизов. Син, чынлап та, студент икән.

Нигэ соң хыялларың белән алданрак уртаклашмадың?

– Кинэт булды ул, Туйбикә.

– Кинэт дисең инде... – Кызның йөзеннән соры болытлар шуышты. – Э бит син без загста язылышасы вакытка соңармагансың, әйеме? Миңа үч итеп өйләндең инде, әйеме? Яратуың ташка үлчим икән, егеткәй. Әйдәле, иртәгә сәгать икедә Бауман урамында күрешәбез. Миндә идеальный фикирләр туды.

Нурулла: «Барыйм микән, бармыйм микән?» – дип, ике сорау арасында чабулап йөрмәде: юынды, кырынды, киенде һәм очрашуга китте. Туйбикә түгәрәк сәгать астында таптана иде.

– Юеш кар ява, чыланасың, – диде ир. – Кафега керик.

Кафеда гына түгел, дөньясында алар икәүдән-икәү генә кебек иде. Туйбикәсе, яратып туялмаслык Туйбикәсе меню дәфтәреннән ризык сайлый... Борыны, иреннәре, тар маңгае, каш-керфекләре Ждиһанның хужасы тарафыннан мөгжизаи кылкаләм белән ясалган бугай, бигрәк матур, бигрәк камил! «Миңа үч итеп өйләндең инде, әйеме?» Юк, Туйбикә, горурлык эше бу... Менә хәзер әкияттәге тылсымчы карт таягы белән бер селтәнер дә үткәндәге барлык хата-ялгышларны төзәтер кебек...

– Төче коймак белән чәй эчәбез, – диде кыз. – Син, Азизов, башыңда нинди фикер туды дип төпчен, әйдә. Ярар, төпченмә! Бик гади нәрсә ул: без синең белән, институтларны тәмамлагач, аспирантурада калабыз.

Тылсымчы карт таягы белән селтәнде, эмма могжиза урынына башка таш яуды.

– Кыскасы, Туйбикә?

– Кыскасы-озыны шул, Азизов, син бүгеннән үк киләчәгең турында кайгыртырга тиеш!

– Минем киләчәгем – авыл, Туйбикә.

– Ә мин? – Кызның күзләре зурайды. – Мин борын-борын заманныкымы? Син миңа тинләшер өчен беренче адымны атладың инде. Икенче адым – кандидатлык диссертациясе, өченчесе – докторлык. Шуннан соң син мине профессор улыннан аертып аласың. Әйе-әйе, мин тиздән профессор килене буламын. Биш-алты ел эчендә үзеңне тамырдан үзгәрт, Азизов.

Кайнар чэй яшь ирнең телен пешерде. Төңнәр буе сагыштан өтелгән йөрәгенә шифасы тиярдәй көчле дару бирәләр, егет. Кап! Юк, капма, ахырдан ул барыбер агуга әйләнер...

– Мин үзгәрмәм шул, Туйбикә, чөнки эчемдә һаман тракторчы малай утыра, – диде ир.

8

Эмма трактор – тимердән, ә жан хистән гыйбарәт шул. Тормыш мәшәкәтләренә никадәр генә күмелсә дә, Нурулла ярату савытының төбөн корытмады. Хәер, корытырлык көчә дә юк иде.

Дөнъясын сыртына күтәрерлек дәрт-дәрманга ия иргә

мэхэббэт дигэнең генэ буйсынмады. Югыйсэ йөрөккэ сыеп беткэч, ул бэлэкәйдер, бик бэлэкәйдер инде, ә үзе нинди кодрәтле иде! Ләкин Туйбикә ягына авышмады Нурулла. Кызның хыялы офыктагы рәшә иде. Ахыр чиктә Туйбикә – Казанны, ә Нурулла Чурайбатырны сайлады.

Менә икегә аерылган сукмаклар кабат тоташты... Тик ни үзгәрер икән? Әлегә хәтле ничек яшәлгән, шулай яшисе дә яшисе... Туйбикә барыбер аныкы. Аның ярасы, аның сызланулары, аның бәгырь кисәге. Бер генә адәм баласы да арбасына шатлык-куанычлар гына төяп, келтер-келтер гомер күпереннән узмыйдыр.

Үзәккә барышлый, ул аръяктагы Кәжә Фатыймасына керде. Тирә-якта оста шәл бәйләүче дигән даны таралган аксак хатын йон эрли иде.

– Шәлләрең бармы, Фатыйма апа?

– Миндәме? Дистәләгән алар, рәис балам, дистәләгән. Синәң Сажидәнә, мөгаен, сорысы төстөр.

Нурулла хәйләләп маташмады:

– Хатынга түгел, – диде.

– Бәрәч, кемгә?

– Бүләккә, Фатыйма апа.

– Һе, шулай укмыни? – Шәлче диванга кадакланган үрнәкләргә күрсәтте: – Эрерәк бизәклесе – кыз-кыркынга, ваграклары – кыз-катынга, тыгызрак бәйләнгәнә – әби-чәбигә. Бүләк итәсе кешең яшьме, картмы, рәис балам?

– Яшь, бик яшь, унжидедә, – диде ир. – Син миңа кар

кебек ап-агын бир.

– Кесэнэ генэ сыешлы итеп төримме, рәис балам?

– Төр, Фатыйма апа. Бүген бөтен авыл белер инде бу шәл турында.

– Авыл ук димә әле син! Аксак аяк әллә ни кинәндермәс.

Ярты Чурайбатыр тучны белер, монысына гарантиә, рәис балам.

...Туйбикә аны үзәктәге беренче тукталышта каршы алды. Ул, машинасының тәрәзәсен шудырып кына:

– Әйдә, Азизов, – диде.

Анда ук сизенгән иде Нурулла, хатын урман юлына борылды. Димәк, аланга ашыга.

Хыялларның туры килүен кара син! Ул да ничәмә-ничә тапкыр шушы табигать оҗмахына талпынды, әмма нигәдер күнеле тартмый, мөгаен, алан аларны парлап көтә иде.

Алан һаман шул алан иде...

Туйбикә кулындагы сумкасын чирәмгә ыргытты.

– Исәнмесе-е-ез!

– ...се-ез, – диде кайтаваз, гажәпләнәп. – Сез?! Ничә елдан соң монда нәрсә югалттыгыз?! Әллә кешеләрдән качып-посып очрашасызмы се-е-ез?!

– Азизов! Мәрткә китмә! Нинди шомлы тынлык бу? Нишләп кошлар сайрамый, нишләп күбәләкләр очмый?

– Август бит, Туйбикә.

– Ә кайда соң ул май айлары?! Кайда, Азизов?! – дип еламсырады хатын. – Мин сары чәчәкләрдән такыя үрер

идем!

– Такыя ни ул, менэ моны ябын эле син, Туйбикэ. – Нурулла түш кесэсендэге шэлне туздырды. – Сиңа килешәдер.

– Фатыйма апа эле дә бэйлимени? Шәленэ кушып гайбәтен дә сата инде, бахырым. Эй иртэгә чәйнәрләр сине авылда, эй чәйнәрләр, Нурулла фәлән, Нурулла төгән...

– Гайбәтсез авыл – жансыз авыл ул, Туйбикэ. Рәхәтләнәп чәйнәсеннәр! Мин катырак инде, тешләрен сындырмасалар ярый.

– Рәхмәт, искиткеч матур, – диде Туйбикэ һәм шәлне йомарлап сумкасына сонды. – Без бу аланга бүләкләр бирешергә килмәдек, яме, Азизов?

– Йа, – диде ир, ул Туйбикәнең менэ шулай якында, бик якында гына ярым үпкәләп, ярым үртәләп торуына ышанмый, аның бу нәзберек күбәләккә кулын тидерәсе, аның дөнъяда барлыгына тагын бер кат инанасы килә иде. Ирләр хисләнсә, гажәп икән бит! Горурлыгыңны кис тә ат инде, Нурулла. Туеннан качкан жилбәзәк кыз белән акыл утырткан хатынны бер жепкә бэйләп уртаклык эзләмә! Үткәннәр тузанын туздырып ни файда? Алай дисәң? Менә үзең дә буталасың инде, Нурулла. Шул үткәннәрдән бирле Туйбикә, бер тотам калмыйча, сиңең янәшәңнән атлый түгелме соң? Иртән, кырына башласаң, битеннең тиресе киселә, чөнки көзгедән Туйбикә карый... Шунда йөрәкнең дә читенә пәке элэгә...

– Алан картайган. – Хатын жиңелчә генә аны аркасыннан

этте. – Эйдэ, урманнан эйлэнэбез, Азизов. Энэ тегендэге зуур гына кырмыска түмгэге кайда икэн?

– Кырмыскалар синен арттан ук каядыр күченгэн, Туйбикэ.

– Хэтерлисеңме, без бэхэслэшкэн идек. Эгэр чыгарылыш имтиханнарында син «бишле» алсаң – кырмыска оясына биш минутка мин битемне куям, эгэр алмасаң – син.

– Хэтерлим, мин оттырган идем.

– Абау, э ник теге имәннең яфраклары каралган, Азизов?

– Сине сагынуга түзмэгәндер, Туйбикэ!

– Хэтерлисеңме, син минем букчамны иң югары ботакка чөйгән иден.

– Кайтам да кайтам дип, ачуны чыгардың бит, Туйбикэ.

– Эй, жыен бала-чага сүзе сөйлибез инде! – Хатын кисәк кенә туктады. – Азизов, бу районда мин өч ел да биш ай яшим! Син нишләп моңарчы, Туйбикэ, хәлләрең ничек, дип, ишегемне какмадың, э?

– Йөрәгем белән кактым бит, Туйбикэ.

– Йөрәгем белән, имеш! Син миңа мәет килеш кирәк түгел, Азизов!

Нурулла «күбәләк»нең кулыннан тотты.

– Хәлләрең ничек, Туйбикэ?

– Миннән көлмә, яме, Азизов, – диде хатын. – Теге Туйбикэ юк инде ул. Дөнъя мине уңлы-суллы яңаклады, Азизов. Син минем хакта ни беләсең инде, йә? Казанда укыганда киреләнмәсең, бергә каласы идек без, э син – боз сын, эз генә

дә эремәден. Профессор малаеннан мин ун елдан соң, улыбыз исәйгәч аерылдым. Вак иде, эт бете иде. Ир затларынан уңмадым мин, Азизов. Жир синдәйләрне бүтән тудырмаган иде. Бүлектә без ике хирург-кардиолог идек. Коллегам операция ясаса – авыру үлә, ә минекеләр өр-янадан яши! Коллегам шуна кара коела иде. Көнләшү начар нәрсә икән, Азизов: ул бәндә, юк гаебемне табып, минем өстемнән министрлыкка шикаятьләр язды, клиниканы гайбәт белән сасытты. Мөдир, билгеле, аны яклады, чөнки кодасы иде. Шуннан соң мин клиникасына да, Казанына да «әллүр» дидем дә үзбездә кайттым. Әләкче коллегамны хәзер операциягә кертмиләр, бармаклары кәкрәйгән икән. Ә син, Азизов, үзең белән таныштырма, яме. Ничә тавык-чебеш асравыңа хәтле хәбәрдар мин. Чурайбатырларга бәхет капкасын ачкан кеше инде син.

Туйбикәнең кулы каз мамыгы сыман йомшак иде, ир аның жылысын йөрәгенә сәндереп өлгермәде, хатын кисәк кенә читкә тартылды да, күзләрендә пәриләр биетеп:

– Йә, мин һаман чибәрме, Азизов? – диде.

Нурулла каушамаска тиеш иде. Нурулла жир йөзәндә нинди назлы сүзләр уйлап табылган, шуларның һәммәсен дә, жыеп, бу күбәләкнең колагына пышылдарга тиеш иде. Ләкин авыз эчендәге агач тел нәрсәдер әвәләде дә әвәләде, әллә жөмлөләр, әллә авазлар...

Туйбикә тагын һөжүмгә күчте:

– Ә син мине әле дә яратасыңмы, Азизов? Нигә баш кы-

на селкисең? Кычкырып эйт, шау тимер! Мин синнэн шушы сүзне күпме ишетергә тилмердем!

– Болай да аңлашыла бит, Туйбикә.

– Нәрсә аңлашыла, Азизов?

– Гомер сине уйлап үтеп бара, Туйбикә. Иртә дә син, кич тә син... Инде нәрсә диим?

Эйе, Нурулла тыштан шау тимер, э күкрәгендә ялкын, өтә-көйдерә иде. Ниһаять, тышауларыңны чиш, ир-ат! Алдыңда хыялыңда кабат терелгән мэхәббәтең түгелмени!

– Каприз, дигән идең, Туйбикә. Ни-нәрсә ул? Аны балга манып ашыйлармы, суда жебетепме?

– Уенга борма, Азизов! – Хатын усалланды. Беркавым туфли очы белән чирәмне изә-сыта жәфалангач: – Өйлән, миңа, Азизов, минем капризым шул, – диде.

Алан бер киңәйде, бер тарайды. Агач-куаклар бер озынайды, бер кыскарды. Кыңгырау чәчәкләрне жил, аска бөгеп, каядыр очырта төсле иде.

Нурулла дәшмәде. Болыт эсәре түшәлмәгән чип-чиста күк йөзенең нәни генә уемы каралып яшь койды.

Бу – Туйбикә күзләре иде...

Моңарчы яшәлгән гомер корыган агач ботагы түгел, балта белән чабып ыргытып булмый. Шулай да яраткан кешеңне сагынып узган елларны да гамәлдән сызып булмый.

Булмый! Берни эшләп булмый!

...Туйбикә, машинасын кабызгач, күз яшьләре аша елмаеп:

– Хуш, – диде. – Үзеңне сакла, – диде. – Синдэ чын ир солтанының йөрәге, Нурулла, – диде.

Эйтэ алмады ир, син бу юлысы да йөрәгемне телем-телем кисеп китәсең, тик монысы авыррак, монысы хэтэррәк дия алмады.

Машина жиленнән кыңгырау чәчәкләре сынын турайтты...

...Тау сыртында ап-ак киёмнән ике кеше чалгы белән пән чаба иде. Кем кушкан, йа? Көннәр көзгә авышкан, үләннәр, гәрчә яшел төсен жуймаса да, хәлсезләнеп, саргаерга маташа иде.

Нурулла әлеге аймакка беркайчан да тимер ургыч керттермәде. Бабайлар каны тамган уентыкны ул ел саен ике-өч карт белән чистартыр һәм азактан шаһитлар рухына дога кылдыртыр иде. Э быел вакыт тимәде. Их!

Юк, кешеләр аның күзенә генә күренә иде. Китеп барышы, ахрысы... Теге чакта, йөрәк чыгымлаганда, ул бит кыр уртасындагы өстәл тирәсенә тезелешеп утырган аксакаллар белән очрашкан иде. Китеп барышы, әйе... Хәзер аяклары жирдән аерыла да... Ни үкенеч, фанилыкта күпме эшләре өелеп кала... Чү, икәүнең берсе Габбас бабасы түгелме соң? Э аның кырыенда теге яшь хәзрәт! Тәгаен үзе!

Нурулла дык-дык жиргә басып карады. Хәтта үкчәсе чатнады. Шөкер, аяк асты каты иде...

Сөйлим, тыңла...

1

...Бөтенесенә дә кәжәләр генә гаепле иде. Ышанасызмы-юкмы – ихтыярыгыз: кайчакта безнең тормышыбызны адәми затлар гына түгел, «дүртаяклылар» да жимереп ташлы икән.

Мин бәхетле идем... Бик иртә чәчәккә бөреләнгән акылым белән киләчәккә илтәсе юлымны, уңга-сулга тайпылмаслык иттереп, туп-туры сызган идем. Институтны тәмамлайым, кияүгә чыгам, итәк тутырып балалар үстерәм... Кыскасы, мин – гөнаһлы Һәва анабызның дәвамы, гап-гади хатын-кыз сыйфатында, гап-гади, әмма шул ук вакытта кызыклы һәм мәгънәле дөньямын корам!

Ләкин хыялыма берничә адым калгач, шушы кәжә дигән хайван, мөгезе белән кадап, бәхетемнең башын тиште...

Мин сызган юл жир өстеннән сөртелде.

Суы кибең, елга рәвешен югалткан чокыр сыртында без Ильяс белән дәүләт имтиханнарына әзерләнгән идек. Шәһәр чите булгач, биредә тыныч. Яшел чирәмгә сузылып ятасың да китапка багынасың. Май кояшы, студентның кыш буе салкын аудиторияләрдә бөрешеп утыра-утыра каткан сөякләрен жылытып, йокыга изрәтә. Тик егеттә генә ни уку, ни йокы

хэсрәте юк, ул, энәле-шырпылы кактус кочаклагандай, һаман саен күкрәген угалый. Менә Ильяс алдыма сап-сары тузга-нак чәчәкләре китереп салды.

– Миннән сиңа яз бүләге, Мәликә!

– Укыр идең, Ильяс. Иң катлаулы фән монысы...

– Качмас, укылыр, Мәликә.

– Әйт, – дидем мин, «кактус» егете бик каты чәнчә иде.

– Әйтим дип... Этиләр каршы шул. Өйләнмә, диләр, башта аякка бас, диләр.

– Син туганнан бирле ике аякта бит инде!

Хисләрем, ярларыннан ташып, дулкын төсле йөрәгемә кага иде. Бу нинди уйламаган-көтелмәгән киртә соң әле?! Мин фаразлаган юл шоп-шома иде ләбаса!

– Апа котырта, ахрысы. – Ильяс карашын күккә төбәде, әйтерсең болыт белән гәпләшә иде. – Бай немецка тагылып, Германиягә киткәч, ул бик эреләнде. Атна саен өйдәгеләргә шылтырата, Ганс киявегезнең йорты иркен, энем, институтны тәмамлагач та, монда юыртсын, ди. Безнекеләр шат, янә-мәсе, малайлары чит илдә рәхәт чигә.

«Каршы» дигән колакка ятышсыз сүздән кечерәеп, бөжәк сыман үлән арасына сеңдем. Тавышым да зәгыйфь һәм мескен иде.

– Ә син нәрсә дидең?

Егет сузып-сузып уфырды:

– Көн саен миемне черетәләр, Ганс та Ганс дип! Безнең энинең бабасы сугыштан култык таягы белән кайта. Мәрхүм

нык иде, туксан биш яшьтэ генэ үлде. Боларның төркемен немецлар камый, пленга эләктермилэр, шарт-шорт мангайларына аталар, э бабайны озак жэзалыйлар, аякларын мишень итеп, көлә-көлә пуля яудыралар. Канга баткан солдатны партизаннар күреп, лазаретка илтэ. Ике аягын да тездэн кисэлэр. Бабай соңгы көннэренэ хэтле шул хакта гарьләнеп сөйли иде. Менэ хэзер, аның оныгының улы, бэхет эзлэп, шушы немецлар иленэ китэ, имеш. Картның рухы рәнжемэс дисеңме?!

Үткәннэрне бүгенге белән ялгап нэфрэтлэнгән Ильяс, элбэттэ, көлке иде. Дөнья күптәннән бирле бүтән бит инде! Хэтта ки бер үзгәрешсез тоелган күк йөзе дә, кояшы да, карбураннары да бүтән! Без яшэгән заман башка дулкынга көйлэнгән.

Ләкин мин көлмәдем. Эз генэ үртэп:

– Алайса, сина дошманның телен дә өйрәнмәскә кирәк иде, – дидем.

– Тел гаепсез! – Ильяс үзалдына кайнарлана иде. – Кабахэт Гитлер уйлап тапмаган аны, прогерман теленнән ярала ул! Син монда демагоглар күпере төземә, Мәликә! Тарих ялганнан биегрәк!

Яр астында ап-ак кәжэлэр чемченэ иде. Мин күз кырыем белән генэ аларны күзәттем. Берүк безнең яныбызга килмәсеннэр! Берүк мине танымасыннар! Чөнки мин – «катымөгезлелэр»нең карендәше, кушаматым да «кәжә» иде. Авылда исем-фәлән белән вакланмыйлар, кем кызы – Кәжә Габ-

драхман кызы.

Мин бу кушаматымнан зерә хурлана идем, шөкер, шәһәр-дә ул – йомылган сер, һәм аның турында иң якин кешем – Ильяс та белмәскә тиеш.

– Ботка куера-куера көймәгәе, Мәликә.

Егетнең хәвефле тавышы уйларымны кисте:

– Ә? Нәрсә?

– Этиләр өйдән куа. – Ильяс – Казан егете, аларның гаиләсе Каенлык бистәсендә үз йортлары белән яши. – Ә без синең белән аптырамыйбыз, диплом алгач та, Себергә жилдерәбез! Анда алман теле укытучыларына кытлык, ди.

...Ә сакалбайлар әкрен генә өскә үрмәләде. Адәм исе сизгән дию кебек иснәнә-иснәнә, алар туп-туры безнең өстебезгә килә иде. Әй, кешеләрдән өркеп, кире аска төшәрләр әле дип тынычланып, егетне юаттым:

– Кайгырма, синең-минем башлар Себердә дә югалмас, әйе бит?

Чынлап та, сез кемнәр дигәндәй, көтү биш-алты адым кала шып туктады.

– Ай-һай, әрсез бу кәжә халкы! – диде Ильяс һәм кулын шапылдатты: – Комачауламагыз, без укыйбыз!

«Төркем», каршылыкка очрап, як-якка сибелер дисәм ялгыштым: иң алдагысы – кәкре мөгезлесе (мөгаен, ул әйдаман иде) – тоягы белән жирне тырмаштырып, холкын күрсәткәч (янәсе, батыр!) миңа табан теркелдәде. Йа Аллам, сөтлебикә миңа шулкадәр охшаган, аңарда миндәге буй-сын, миндәге

кирелек, миндэге тэвэkkэллек, миндэге түземсезлек иде!

– Эй син, ак пәри! – дип, «ишемә» кизэнгән Ильяска мин:

– Сукма! – дидем. – Аның миңа йомышы бар шикелле.

Кәжә ханым, нәрсәдер күргәндәй, башын уңга каерды, без дә шул якка карадык, тик анда күз очына эләктерердәй әй-бер юк иде, аның каравы безне жиңел генә алдаган ак пәри алдымдагы сары чәчәкләрне чәйнәп маташа иде.

– Тәмлеме? – дидем мин, көлеп. – Тамактан жиңел үтә, чәнечкеле розалар түгел бит.

– Әйе, минем кебек хәерче студентка төрттерәсең инде! – Ильяс моны үз бакчасына ыргытылган таш дип кабул итте.

– Хәзер машинамы сатам да, – ул яр битендә «кызынган» иске «Жигули»га ымлады, – акчасына миллион роза алам!

– Сәлимә!

Куыклы лампа эченнән чыккан жәнмени, каршыбызга бер карт килеп басты. Ул, чынлап та, жән иде: каш-керфекләр ап-ак, чәч-сакал ап-ак, озын жиңле күлмәге белән чалбары да ак тукумадан тегелгән. Хәтта ки кулындагы таягы да акка буялган иде.

– Сәлимә, дим, азынма, дим. Кайт өйгә, дим!

Аның сөйләнүе әкәмәт иде. Нинди Сәлимә, кайда ул? Монда без өчәү генә: мин, Ильяс һәм әрсез кәжә... Бу урын-да шайтан аунагандыр, мөгаен: укыйсың-укыйсың, һич башыңа сеңми. Инде саташкан карт...

– Бабай, адаштың мәллә? – диде Ильяс, ул, минем кебек, хорафатларга ышанмый иде. – Әллә карчыгың качтымы?

– Адашмадым, улым. Вэт шушы йөрөмсәк аякларыма ял бирми. – Карт таягы белән жиңелчә генә кәжәненң корсагына төртте. – Сәлимә, жүри йоклаганга салышма, дим.

Бу чын мәгънәсендә түләүсез кәмит иде. Бая гына чәчәгемне умырган «Сәлимә» башын жиргә игән дә «йокыга» талган, күзе йомылган, торыклары сыгылып, гәүдәсе изрәгән иде.

– Уян, дим, Сәлимә, энә иптәшләрең тарала, дим. Жыештыр шуларны, Алла колы!

Бездә уку дәрте сүнгән иде инде. Житмәсә, Сәлимәгә кадәр «куерган ботка» эчнә пошыра иде. Себер китәбез, Себергә... Элек ул якларга безнең бабайларны көчләп куганнар, ә без үз иркебез белән китәбез... Юк, минем илемнән-жиремнән аерыласым килми! Шулай ук яраткан кешемнән дә колак кагасым килми!

– Бабай, әйдә, без сиңа булышабыз! – дидем. – Әйеме, Ильяс?

– И балакайлар, Сәлимәненң капчыгы тулы хәйлә, үлеп тә күрсәтә әле ул кайчак. Сыртыма гына салырыем, картайдым шул.

Мин егеткә боердым:

– Күтәр!

Пәһлеван гәүдәле Ильяска бу кәжә уенчык кына иде. Жиңел иде ул, чөнки тач минем сыңарым иде. Бервакыт егет мине, көчле кулларында тирбәтеп, туп төсле һавага чөйгән иде.

Сәлимә тыпырчынмады, ул, күрәсен, элек хужасыннан күтәртеп гадәтлэнгән иде. Башка жан ияләренә «һайт» кына дидек, көтүләре белән безнең арттан иярделәр.

Дәүләтша картны тояклы дуслары белән Әмәт бистәсенә кадәр озаттык без. Карт рәхмәтләр укый-укый калды. Кабат китапка төртелгән генә идек, яр астыннан мәэлдәгән авазлар ишетелде.

– Сәлимә! – диде Ильяс. – Бавыннан ычкынган, каһәр!

– Игътибар итмә! – дидем мин, ләкин безгә тыныч кына укулар язмаган икән, мөгезен уңлы-суллы чайкаган дәртле Сәлимә яныбызга ук менде.

– Күтәрмим, үтенмә! – Минем ялварулы карашымны то-тып алган егет, сәдәфләрен чишеп, күлмәген жилләтте. – Фу, юсаң да кәжә исе аңкыр инде! Кичкә кадәр безне сакласын, мужыт, алманча сукалар.

Кәжә минем белән янәшә чирәмгә ятты. Мин селкенгән саен, ул да селкенә иде. Торып, яр буйлап атлаган идем, Сә-лимә дә миңа тагылды. Туктаган идем, ул да үрә катты. Мон-дый уен кызык була башлады, аның ничек кызганыч тәмам-ланачагы миңа әле нәмәгълүм иде. Күрәчөгем ашкындыра дип уйласам иде, ичмасам! Без шулай куыша-куыша Дәүләт-ша бабайлар йортына якынлаштык. Карт турларында тапта-на иде.

– Әй, кәжә балакай, шук та бит син, – диде ул, сукранып. – Бабаңны жөдәтәсең дә инде. Мөгезең белән капка келәсен каерырга кем үрәтте, жә?

Без өчәүләшеп ишегалдына кердек.

– Карчыгым үлгәннән бирле холкы бозылды. Хәдичәм иркәли иде үзен, шуңар аны юксына, бахыр. Сине, кызым, әллә дим, аңа охшата микән?

И кәжә, кәжә! Карчык белән кыз бала арасындагы аерманы күрмәслек дәрәжәдә аңгыра микәнни син?! Әле тагы сезне акыллы хайван диләр.

– Бабай, мин дә болар нәселеннән, – дидем. – Кәжә Габрахман кызы Мәликә мин!

Шаяртуыма дикъкаты итмәгән карт үзенекен сукалады:

– Ие, Хәдичәм белән бутый, рас, – диде. – Моңарчы алай кыз-катынга ияләшми ие, Ходайның хикмәте.

– Карт көнөндә нигә болар белән жәфаланасың, бабай? – Кәжәләр озын агач тагаракта кишер кетердәтә, Сәлимә дә «сый табыны»на кушылган иде. – Мәшәкәте күп бит.

– И-и, кызым, Аллаһының рәхмәте яусын, шушы ак фәрештәләрем минем гумеремне озайтты. Ашказаным тишелгән иде, брачлар «өч айдан артык яшәмәс» дигән карчыкка. Миңа илле генә яшь иде. Чита каласында агу эшкәртүче забудта эшлидер ием, фатирны саттык та Казан читендәге авыл сымак жирдән йорт алдык. Нигез нык, иншаллаһ, оныкларга да чыдарлык.

– Бигрәк күп, унбишәү, – дидем мин, тагарактагы башларны санап. – Дәвага өчесе дә житәдер, шәт.

– Миңа алар юаныч, көн итмешемдә бер нур, кызым. Жүри-марый гына орышам үзләрен, яратып кына. Аннары

кешелэргэ дэ изгелегем тия. Энэтерэ теге Яна бистэдэгелэргэ, – Дәүлэтша карт урман буендагы коттеджларга күрсәтте, – тәжел кирәк кәжә сөте. Замана кыз-катыны баласын имезми, кызганыч ки. Бидон белән һәр кич нарасыйларына сөт илтәм. Әллә ниткән койрыксыз, бияләй авызлы этләр асрый байлар, авызларыннан өзеп каптыралар, баладан артык очындыралар, ахырзаман шаукымнары. Сорагач, аларның дүртаяклы сабыйларына да өлеш чыгарам.

– Бизнес, алайса, – мин әйтәм, – акчасын түлиләрме соң?

– Әлхәмделилләһ, түлиләр. Оланнарыма базардан кишерен, кәбестәсен юнәтәм. Хужалыкка тиен-миеннәр ярап куя, кызым.

Ильяс ачуланыр, саубуллашыйм дигәндә генә, карт, кулыма кечкенә чиләк тоттырды.

– Жилене шешкән, тотындырмый, синең кулың йомшак, кызым, иркәбикәне савып кына бирче!

Авыл кызы булсам да, гомеремдә дэ кәжә сауганым юк иде. Куркып кына Сәлимә кырыена чүгәләдем. Эш уеннан узган иде... Тоягы белән типсә, битенне ярачак... Ләкин хайван тыныч иде, ул үзенә мөшкел хәлен белә һәм ярдәм көтә иде. Аның миңа иярүенә сәбәбе дэ шул гына иде бугай.

Чиләккә беренче сөт тамчылары чәчрәгәндә генә капка төбенә машина килеп туктады. Ильяс!

– Точно монда! – Егет ачулы иде. – Сәер инде син, Мәликә туташ! Кара, кәжә сава берәүсе!

– Тс-с, – дидем мин. – Тс-с, егеткәем! Тавышыңнан өркөп,

чиләкне түгәбез хәзер! Сәлимә – әйбәт кыз, акыллы кыз ул. Ильяс, капканы яп!

Егет тулай торакка хәтле битәрләп кайтты.

– Үзебезнең хәсрәт баштан ашкан! Алда – житди имтихан! Өстәвенә әниләрнең ультиматумы! Ә бу, жилбәзәк, кәжә-мәжәләр белән уйный! Фу, сасы да соң исләре!

– Алар чип-чиста, аларны хужасы көнаралаш юа. Күрдән бит, йоннары ап-ак. Бабай үзе дә пөхтә, – дидем мин һәм, беркадәр тупасланып: – Зинһар, куык кабартып шартлатма! – дидем. Кайчакта Ильясның һавалануына чик-чама юк, янәсе, ул – шәһәр малае.

2

...Иртән кемдер колагыма пышылдап уятты: «Йөзек!» Бүлмәдәш кызлар йоклый иде. Ильяс бүлгән, ахак кашлы йөзегемне, кәжә сауганда жиленен тырнамасын дип, койма ярыгына кыстырган идем. Бармагым буш! Хәтерсез, мин аны оныттым лабаса. Әгәр хәзер автобус белән Әмәт бистәсенә барсам, консультациягә соңарам. Ярар, соңардым да ди, бу фәнне мин әйбәт үзләштердем, сынатмам, Аллаһы боерса. Ильяс бар бит әле монда, Ильяс! Мин килмәсәм, аның өчен күктәге кояш сүнәчәк, һәм егет тулай торакка йөгәрәчәк. «Кайда Мәликә?!» – дип, кызларның желеген суырачак. Ә безнекеләр аны тәкәббер дип яратмый иде.

Мин ни үле, ни тере идем. Ильясның «баштан ашкан» хә-

срәте минеке белән чагыштырганда тузан бөртеге иде. Вәгъдә бүләген югалтсам, егет мәнге кичермәячәк. «Әле нигезенә ярты уч салам да түшәмәдек, ә оябыз тузды...» Чү, минем тел белән кем лыгырдый анда? Нишләп ул тегеләй дә болай дип фараз кыла?! Тиз-тиз генә киендем дә тукталышка чаптым. Автобус чирләгән кебек төчкерә-пошкыра озак «шуышты». Әллә инде бистәсен йөз чакрымга күчәргәннәр.

Сулышыма кабып, таныш капканың келәсен күтәргәндә, Дәүләтша бабай агач тарак белән кәжәләрнең йонын тарый иде.

– Бәракалла, кызым, синме соң бу?!

– Мин, бабай, мин, – дип, сарай читендәге коймага ыргылдым. Әйтерсең бер мизгел барысын да хәл итә, әйтерсең, ашыкмасам, йөзек үзеннән-үзе ырыкка чума иде.

Эмма йөзек каядыр «аякланган» иде.

– Хе, хе, – дип кеткелдәде карт. – Ни эзләсән, шул бездә, кызым.

Сөнечемнән балалар кебек кушаяклап сикердем.

– Йөзекме?!

– Үзе, кызым, үзе. Иртүк оча да куна койма башына бер саескан, оча да куна. Сәлимә, рәхмәт яугыры, ул кунган саен, мөгезе белән койманы сөзә. Бу сиртмәкойрык ник безнең тирәдә угалана икән дисәм, тәтигә кызыга икән. Алтын әрбире кояшта ялтырый, ә саесканның, көяз кыз-катын кебек, шуңа күзә төшә. Быел бистәдә алар артык күбәйде. Ил-көн тынычсыз булыр, ахры.

Мине зур бәладән йолып алган кәжәкәем «сагыз» чәйни иде. Ул боек иде.

– Иртән саудырмады, – диде Дәүләтша бабай. – Жңнәрлек түгел.

Шатлыгымнан жиденче кат күктә таган атына идем: «Йөзек табылды, йөзек!» Шуңа күрә әүвәлен-азагын уйламыйча:

– Кичкә киләм, Сәлимәне чирләтергә ярамый, – дидем.

...Ильяс тулай торак янында иске машинасына сөялеп көтә иде. Йөзе комач төсле кызарган. Димәк, бүлмәдәш кызлар белән бер-берсенә маңгаена сүздән әвәләнгән «чуерташ» атышканнар. Мин юри янагымны учладым. Һәм ыңгырашып кына:

– Төнката тешем сызлады, – дидем. – Син нихәл?

Егет, муенын өскә сузып, авызы белән һава йотты:

– Уф, синекеләр ир чырае күрергә тилмерсен! Мине ничек үчеклиләр, ә!

– Сугыштыгыз мәллә?

– Алар белән кул пычратам ди! Мәликә өйдә кунмады, диләр. Берсен дә туй мәжлесенә чакырма!

– Тынычлан, көнче күбәләк! – дигән саен, егетнең ачу учагы дөрләде:

– Берсен дә! Ишеттеңме?!

– Ишеттем, ишеттем! Туй дисеңме? Ә кайда соң синең ду-гасына кыңгыраулар таккан атларың? Кайда? Әниеннәр каршы дисең ич!

– Булмагае! Э ат... менә ат. – Ильяс аягы белән машина тэгәрмәченә типте. – Ике шаһит белән без сыябыз аңа. Гафу, яме? Кыздым. Бу укулар ялыктырды, әйдә, кич Бауман урамында тундырма ашыйбыз. Аңа хәтле тешәң дә басылыр, ә, Мәликә?

– Кичме? Мин бушамыйм шул, Ильяс.

– Нишлисең?

– Нишлим? Мин, мин... – Ялганның койрыгын тиз кыскарталар, шуна күрә яшермәдем. – Эмәт бистәсенә чакырдылар, – дидем. – Миңа бер тыннан сөйләп калырга кирәк иде. – Сәлимә жәлке, ул авырый. Алар да кешеләр төсле бога икән. Карчыгымны юксына, ди, Дәүләтша бабай.

– Уф, әкият осталары, үтерәсез, валлаһи! Кәжә – аңгыра хайван, анарда кеше сыйфатлары юк!

– Алай кистереп әйтмә инде, Ильяс! Эһә, этләрдә өч яшьлек бала акылы бар, диләр. Кәжәдә ул күбрәктер дә әле. Әйдә, икәү барабыз! Йә, егет башың белән турсайма сана! Сәлимә терелгәнче генә бит, жаным.

Ильяс сыкранып кына ризалашты. Ләкин, «терелгәнче генә» дип, мин алдаган идем. Хәер, әлеге ялганда минем бер гаебем дә юк. Йә, кайсыбыз язмышын үзгәрттерлек кодрәткә ия? Андый илаһи зат Аллаһ кына иде, Үзе генә. Сәлимәне дэвалап савыктырган гына идек, Дәүләтша карт, егылып, бот сөяген сындырды.

– Безгә ул ни туган, ни дус түгел, бистәдә бүтән болганмыйбыз, – диде егет. – Кызы каядыр читтә себерелмәсен,

атасын тәрбияләсен менә.

Тәмле тел хатын-кызның иң көчле коралы бит, мин дә, шуны файдаланып, егетне юмаларга керештем. Тамчы таш тишә, диләр. Минем телемнән тамган назлы-иркә сүзләр Ильясны берникадәр жебетте. Без аның машинасы белән коттедж хужабикәләренә сөт ташыдык. Клиентлар даирәсе үзеннән-үзе киңәйде, күрше бистәләрдән дә заказлар яуды һәм үзенә күрә бәләкәй генә бизнес оешты. Дәүләтша карт керемне санамады, аның өчен бала кебек баккан кәжәләре генә исән-сау яшәсен иде. Беркөнне ул, әүлиямыни:

– Себер дә Себер дисез, кызым, андук еракларда тилмер-мәгез, никахлангач, миндә торыгыз. Ызбам сезнең карамакта. Бер генә шартым: кәжәләремнең нәселен корытмагыз, – диде.

Куышка тиенү безнең өчен зур бәхет иде. Гаиләсе читкә тибәргән Ильяс бу тәкъдимгә бишкуллап риза, тик, миндә «тәмле тел» булса, анарда кубыз бар, һәм ул шуны сызгыртып биетергә остарган иде.

– Биш ел буе ми черетә-черетә тел өйрәнәп, кәжәләр белән матавыкланырга тиле штоли мин! Минем шикелле егетләр алтын бәясенә тиң! Министрлыкның чит илләр белән элемтәләр урнаштыру бүлегенә эшкә керәм! Никакой мөгез, никакой тояк! – диде егет.

Мин ике ир затының ике шарты арасында кысылдым. Бүре дә, сарык та тук булсын өчен нишләргә икән? Корбаннар кирәкми! Загста язылышкач та, ирем белән мөнәсәбәтләренә

көйлөдем:

– Син эшлэ, – дидем. – Э хайваннарны мин үзем карыйм.

– Ыы, дипломлы кэжэ белгече! Оят түгелме?

– Түгел, Ильяс. Вакытлыча бит ул. Мин дә эшләр идем, Казанга туристлар агыла. Агентлыкларга тәржемәчеләр төркеме туплыйлар. Хезмәт хаклары да ярыйсы, ди. Дәүләтша бабай кызганыч. Әйе инде, кэжэләрне сатыйк, без бит яшьләр, үз тормышыбыз, дисәк, ул карышмас.

– Йортыннан сөрә, валлаһи.

– Сөрми, Ильяс. Мин аңа жайлап кына аңлатырмын. Түз, өз генә түз, жаным.

«Бүген әйтәм, иртәгә әйтәм» дия-дия, көн арты көн үттә. Ни хикмәт, «әйтәм» һаман артка чигенә-чигенә, теләк нокта кадәр генә калды. Агентлыклар мине кызыксындырмый башлады, чөнки миндә башка юнәлештәге талант ачылды: мин сату-алу мәсьәләсендә яхшы гына алдыртам икән лә. Тикмәгә генә ике «сәүдәгәр»дән тумаган шул: базарда умартачы эти бал сатса, эни халыкны сөт-каймак белән кинәндерә иде. Мәңгелеккә генә иртәрәк күченделәр... Сәүдәм матур гына табыш китергәндә, дипломга алданып «алтын сандык»ка бик салу үзе үк ахмаклык иде. «Министрлык» дип кәпрәйгән иремноң дә кикриге тиз шиңде: төшемле эш тимәгәч, ул машинасын гаепләде.

– Сәләмә калтырча белән йөргән ир-атка мескен диләр бездә, әллә мәйтәм, яңа арба алабызмы? Искесендә син сөт ташырсың.

Мин эзрэк мая туплаган идем, шуңа кредит акчасы өстәп, иремә «тэгәрмәч» юнәттек. Ильяс канатланды:

– Жүңле урыннарга киemenә һәм тачкаңа карап алалар, бу – факт, – диде.

Минем күңелемә авыр уйлар оялаган, өйләнешкәннән бирле мин ни каенатам, ни каенанам белән күрешмәгән килмешәк килен идем.

– Эти-энинең хәлләрен белешәсе иде, Ильяс, – дидем. – Аларга дигән бирнә бүләкләрем дә бар.

Ирем тупас кына:

– Башымны катырма! – диде. – Мине нигеземнән тибәрделәр, вот так!

– Син үчләшмә, оныт, – дип, Ильяска сыендым. – Бәлки, алар нигә балабызны өйдән кудык икән дип үкенәдер, жаным. Мөгаен, безне көтәләрдер. Син «бу – киленегез» дигәч, мин «исәнме, эти, исәнме, эни» диярмен. Йола буенча дәшәрмен.

– Нинди киленегез?! Син бит кәжә хатыны! – Ильяс мине үзеннән этеп жибәрде. – Ничек оялмыйча синең белән таныштырыйм ди! Безнең эти дә, эни дә профессорлар!

Ярты кисәгемнең әлеге сүзләренә үпкәләргә тиеш булсам да үпкәләмәдем, нибары кычкырып көлдем генә. Чынлап та, элек мин кәжә кызы идем, ә бүген – кәжә хатыны!

Минем көлүемә Ильясның жен ачулары кузгалды:

– Авызыңны ерма, Мәликә! – диде ул. – Мәктәптә укыганда, авыл һавасы суласын дип, мине авылга, әбиләргә кайтара-

лар иде. Шунда мин Нәфыйга исемле кыз белән дуслаштым. Тик мине әби аңардан тиз биздерде. Улым, алар кәжәләр нәселе, әрсезләр, сансызлар, кешегә кушаматны хайваннарға охшатып кушалар, диде. Нәфыйганы яратсам да, бүтән озатмадым.

Менә монысы көлке түгел иде инде.

Беркөнне Дәүләтша карт:

– Тормышыгыз рәтсез, кызым, – диде. – Киявең холыксыз нәстәкәй, ахры, тиккә дә кырыла. Даулашып яшәүнең ни таме! Без карчыгым белән инәдәге жеп төсле идек, дөнжаның ямавын бергә тектек. Ә сез тырт та пырт.

– Юк, бабай, безнең аралашу рәвешез без шундый.

– Ир-ат имән күек нык терәк булыр ие, ә синең жегетен талчыбыгы күек бөгелә дә сыгыла, аның кай төшенә ышыкланырсың икән, кызым.

– Нишләтим, бабай, мин аны шул килеш яраттым бугай инде.

– Минем кыз, Кәримә, синең күек, асыл ирләрне танымады, сукбай әртискә иярде әнәтерәк. Без прастуй эшчеләрдән гарыләнде кыз. Сезнең тиреслектә казынырга мин кортмыни, алма күек яшьлегемдә дөнжа гизәм, диде. Хәдичәм аны соңлап кына тапты, кырыкта гына. Өлгермәгән жимеш ачы икән, үтебезне сытты ул бала. Ни хаты, ни тилиграммы юк. Аллаһка рәхмәт, йортыма сине китереп кертте. Сәлимә монда сәбәпче генә, кызым. Илаһ кодрәте белән төенләнә хикмәт төенчекләре.

Картның ир-атлар турындагы беркатлы фэлсэфәсенә мин, әлбәттә, колак салмадым. Нинди генә агач исеме белән аталса да, Ильяс минем өчен бердәнбер һәм кабатланмас ярым иде. Еллар үткәч, яшьлегем жүләрлеген жилләр куып тараткач, Дәүләтша бабайның алтын сүзләре хәтердә яңгырар, билгеле. Хак икән, мәхәббәтнең күзе суқыр була икән, нинди генә күзлек кисәң дә, ул күрми икән. Югыйсә иремдәге үзгәрешләрне беренче айларда ук чамаларга мөмкин иде. Элек, билендәге билбавының бер очына бәйләгәндәй, мине ялгызым гына ни уңга, ни сулга атлатмаган көнче егетне гүя алыштырдылар. Хатыны нинди планнар кора, кемнәр белән очраша – аңа ике дөнья бер кәнди иде. Кыскасы, мин иреккә очыртылган кош кебек идем. Ильяс һаман акчалы эш табалмый, шуңа шәһәрдәге барча түрәләрне сүгә, шул исәптән кәжәләр белән мавыккан миңа да кара коела иде.

– Хужалыкта булышмассыңмы икән? Үземә генә авыр, – дигәч, ул, әнисе иркәләп бозган малай кебек, борынын жыерып:

Конец ознакомительного фрагмента.

Текст предоставлен ООО «ЛитРес».

Прочитайте эту книгу целиком, [купив полную легальную версию](#) на ЛитРес.

Безопасно оплатить книгу можно банковской картой Visa, MasterCard, Maestro, со счета мобильного телефона, с платежного терминала, в салоне МТС или Связной, через PayPal, WebMoney, Яндекс.Деньги, QIWI Кошелек, бонусными картами или другим удобным Вам способом.